



अधिकतम : 18° C
न्यूनतम : 07° C

अबरे छुपाता नही, छापता है

शाह टाइम्स

बरेली, गुरुवार 25 दिसम्बर 2025 बरेली संस्करण: वर्ष 23 अंक 26 पृष्ठ 12 मूल्य रुपये 5.00

CMYK



विस्तृत खबरों के लिए QR कोड स्कैन करें।
मुफ्त पढ़ें E-paper



उग्र में कनेक्शन के नाम पर वसूली रकम विद्युत नियामक आयोग के आदेशों के विपरीत

पेज 2



36 गेंदों में शतक जड़ वैभव सूर्यवंशी ने बनाया विश्व रिकॉर्ड

खेल टाइम्स



हिजाब विवाद: क्रिया से अंतरनाक प्रतिक्रिया

सम्पादकीय



अमेरिका ने भारत सरकार को आगाह किया, कहा: चीन दोहरी चाल चल रहा

पेज 12

उत्तराखंड में पाला गिरा

शाह टाइम्स ब्यूरो

नई दिल्ली। पहाड़ों में बर्फबारी के चलते मध्य प्रदेश में कड़ाके की सर्दी पड़ रही है। पंचमढ़ी और कल्याणपुर में मंगलवार रात का पारा 5 डिग्री से नीचे पहुंच गया है। उत्तराखंड में पाला गिरने की खबर है। दिल्ली, पंजाब, हरियाणा में सुबह कोहरा छाया रहा। उधर राजस्थान में भी शीतलहर चल रही है। उत्तरी हवाओं के प्रभाव से राज्य में अगले कुछ दिन में पारा और गिरने की संभावना है। पिछले 24 घंटे के दौरान जैसलमेर, बीकानेर, जोधपुर, गंगानगर,

गुलमर्ग का तापमान -2.2 डिग्री सेल्सियस पहुंचा

हनुमानगढ़, चुरू, झुंझुनूँ के एरिया में घना कोहरा रहा। कश्मीर के कई इलाकों में मंगलवार को ताजा बर्फबारी और बारिश हुई। घाटी के ज्यादातर हिस्सों में मिनिमम टेम्परेचर फ्रीजिंग प्वाइंट से ऊपर रहा। गुलमर्ग में मिनिमम टेम्परेचर -2.2 डिग्री सेल्सियस रहा। कुपवाड़ा में 2.4 डिग्री सेल्सियस, काजीगुंड में 3.2 डिग्री सेल्सियस, कोकरनाग में 2.8 डिग्री सेल्सियस रिकॉर्ड किया गया।

आकाश नेक्स्ट जेनरेशन मिसाइल डिफेंस सिस्टम का टेस्ट सफल

शाह टाइम्स ब्यूरो

नई दिल्ली। भारतीय सेना ने आकाश मिसाइल डिफेंस सिस्टम के एडवांस्ड वर्जन आकाश नेक्स्ट जेनरेशन (आकाश-एनजी) का ओडिशा के चांदीपुर इंटीग्रेटेड टेस्ट रेंज में सफल ट्रायल किया। इस देश की स्वदेशी एयर डिफेंस ताकत को मजबूत करने की दिशा में बड़ा कदम माना जा रहा है।

डीआरडीओ के मुताबिक, ट्रायल के दौरान आकाश-एनजी ने अलग-अलग दूरी और ऊंचाई पर मौजूद हवाई लक्ष्यों को सटीक तरीके से नष्ट किया। इसमें सीमा के पास कम ऊंचाई पर उड़ने वाले और लंबी दूरी पर ज्यादा ऊंचाई वाले लक्ष्य भी शामिल थे। यह मिसाइल डिफेंस सिस्टम फाइटर जेट, क्रूज

80 किमी तक के टारगेट को तबाह कर सकता है, एकसाथ 10+ हमले रोकने में सक्षम ट्रायल के दौरान आकाश-एनजी ने अलग-अलग दूरी और ऊंचाई पर मौजूद हवाई लक्ष्यों को सटीक तरीके से किया नष्ट

मिसाइल, ड्रोन और यूएवी को 80 किमी दूर नशाना बना सकता है। इसके पास एक साथ कई हमले यानी 10 टारगेट को तबाह करने की

क्षमता है। अधिकारियों के मुताबिक, आकाश-एनजी मिसाइल सिस्टम एक आधुनिक



और ताकतवर एयर डिफेंस सिस्टम है। इसे डीआरडीओ ने विकसित किया है और इसका निर्माण बीडीएल ने किया है। यह सिस्टम एकसाथ कई हवाई लक्ष्यों को नशाना बनाने में सक्षम है। इसे भारतीय वायुसेना और भारतीय सेना में शामिल करने की प्रक्रिया तेज हो गई है। इसके शामिल होने से देश की हवाई सुरक्षा और मजबूत होगी और भारत की स्वदेशी एयर डिफेंस क्षमता को बड़ी मजबूती मिलेगी। आकाश-एनजी की मारक क्षमता करीब 30 किमी तक है और यह 18 किलोमीटर की ऊंचाई तक दुश्मन के हवाई खतरों को रोक सकता है। इससे पहले भारतीय सेना ने 17 जुलाई को लद्दाख में स्वदेशी रूप से विकसित एयर डिफेंस सिस्टम आकाश प्राइम का सफल परीक्षण किया था।

संक्षिप्त समाचार

बरेली से बांदीकुई के बीच नई यात्री ट्रेन को रेलवे ने दी मंजूरी

नई दिल्ली। रेलवे ने उत्तर प्रदेश के बरेली से राजस्थान के दोसा जिले में बांदीकुई के बीच एक यात्री ट्रेन चलाने का निर्णय लिया है। रेलवे ने बुधवार को बताया कि रेल मंत्रालय ने बरेली और बांदीकुई के बीच एक नई यात्री ट्रेन सेवा शुरू करने की मंजूरी प्रदान की है। रेलवे के अनुसार ट्रेन संख्या 54356/54355 उत्तर प्रदेश में बरेली और राजस्थान में बांदीकुई के बीच संचालित होगी। रेलवे ने बताया है कि यह ट्रेन रामगंगा ब्रिज, बशरातगंज, निसोई हॉल्ट, आंबला, रेवती बहोरा खेड़ा हॉल्ट, कंगली, दबतारा, आसफपुर, मिसरका, चंडौसी, बहजौड़, बबबाला, जमघाट नरोरा, डिबाई, अलौली रोड, हरदुआगंज, मंजुगढ़ी, अलीगढ़, दाऊद खां, मंडाक, सासनी, हाथरस, पौरा, जसीसर रोड, चमरौला, बरहन, मिठावली, एतमादपुर, कुबेरपुर, छलेसर, यमुना ब्रिज आगरा, आगरा किला, ईदगाह आगरा, बिचपुरी, रायभा, अखरोड़, चिकसागा, भरतपुर, हेलक, नवबई, खेरौली, घोसराणा, मंडावर महारा रोड, करणपुरा, बिवाई और श्री घासीनगर स्टेशन पर रुकेगी।

कलकत्ता हाईकोर्ट ने 313 GTA शिक्षकों की नौकरियों को रद्द करने के फैसले पर लगाई रोक

कोलकाता। कलकत्ता उच्च न्यायालय की एक खंडपीठ ने बुधवार को गोरखालैंड क्षेत्रीय प्रशासन एडमिनिस्ट्रेशन (जीटीए) के तहत नियुक्त 313 शिक्षकों की नौकरियों को रद्द करने पर अंतरिम रोक लगा दी। इस फैसले से पहाड़ी क्षेत्रों में प्रभावित शिक्षकों को अस्थायी राहत मिली है। यह अंतरिम आदेश 17 दिसम्बर के एक एकल पीठ के फैसले को चुनौती देने के बाद आया है, जिसमें इन 313 शिक्षकों की सेवाओं की समाप्ति का निर्देश दिया गया था और उनकी भर्ती प्रक्रिया को अवैध करार दिया गया था।

ग्रुप कैप्टन शुक्ला की विमान की कॉकपिट में वापसी नई दिल्ली। भारत की अंतरिक्ष यात्रा में अमिट छाप छोड़ने वाले ग्रुप कैप्टन शुभाशु शुक्ला ने एक बार फिर वायुसेना के विमान में उड़ान भरते हुए आसमान में दमदार वापसी की है। आईएसएस के लिए ऐतिहासिक एक्सिओम-4 मिशन पूरा करने के कुछ महीने बाद ही उन्होंने वायुसेना में अपनी जिम्मेदारी फिर से संभाल ली है।

इसरो ने 6100 किग्रा का अमेरिकी सैटेलाइट किया लॉन्च

भारत से भेजा गया सबसे भारी उपग्रह



श्रीहरिकोटा (आंध्र प्रदेश)। अंतरिक्ष यात्रा में एक और मील का पथर स्थापित करते हुए, भारत के भारी-भरकम रॉकेट एलवीएम3-एम6 (जिसे 'बाहुबली' उपनाम दिया गया है) ने अमेरिकी स्थित एएसटी स्पेस मोबाइल के 6100 किग्रा. वजन की ब्लूबर्ड ब्लॉक-2 उन्नत संचार उपग्रह को बुधवार को क्रिसमस की पूर्व संध्या पर सफलतापूर्वक पृथ्वी की निम्नतम कक्षा (एलईओ) में स्थापित कर दिया। इससे पहले, नवम्बर में लॉन्च किया गया एलवीएम3-एम5 कम्प्युनिकेशन सैटेलाइट-03 करीब 4,400 किलोग्राम का था। इसे जियोसिंक्रोन ट्रांसफर ऑर्बिट (जीटीओ) में स्थापित किया गया था। यहां शॉर रेंज से दूसरे प्रक्षेपणपथ से 24 घंटे की सुचारू उलटी गिनती के बाद एक विशेष वाणिज्यिक मिशन में, स्वदेशी रॉकेट ने निर्धारित समय पर सुबह 8:54 बजे शानदार उड़ान भरी। यह भारत का सबसे भारी लॉन्च व्हीकल है। ब्लूबर्ड ब्लॉक-2 ने

उन्नाव सामूहिक दुष्कर्म पीड़िता के साथ अन्यायपूर्ण व्यवहार दुःखद: राहुल गांधी

नई दिल्ली। कांग्रेस नेता राहुल गांधी ने उन्नाव सामूहिक दुष्कर्म मामले में भाजपा के पूर्व विधायक कुलदीप सेंगर को जमानत मिलने और पीड़िता का विरोध करने पर उसके साथ हुए व्यवहार पर हेरानी जताई और कहा कि न्याय देने की बजाय उसके साथ अन्याय किया जा रहा है। श्री गांधी ने बुधवार को सोशल मीडिया एक्स पर एक पोस्ट में सवाल किया कि आखिर न्याय के लिए आवाज उठा रही दुष्कर्म पीड़िता के साथ अन्याय क्यों हो रहा है। उनका कहना था कि लोकतंत्र में सबको विरोध करने का हक है और यदि पुलिस विरोध करने वाले के



लिए आवाज उठा रही दुष्कर्म पीड़िता के साथ अन्याय क्यों हो रहा है। उनका कहना था कि लोकतंत्र में सबको विरोध करने का हक है और यदि पुलिस विरोध करने वाले के

साथ इस तरह का व्यवहार करती है, तो यह अन्याय है। उन्होंने सवाल किया कि क्या एक गैंगरेज पीड़िता के साथ ऐसा व्यवहार उचित है। क्या उसकी 'गलती' ये है कि वो न्याय के लिए अपनी आवाज उठाने की हिम्मत कर रही है। उसके अपराधी (पूर्व भाजपा विधायक) को जमानत मिलना बेहद निराशाजनक और शर्मनाक है, खासकर तब, जब पीड़िता को बार-बार प्रताड़ित-शेष पृष्ठ दो पर

भारत की अंतरिक्ष क्षेत्र में गौरवशाली उपलब्धि: मोदी

नई दिल्ली। प्रधानमंत्री नरेन्द्र मोदी ने बुधवार को ब्लूबर्ड ब्लॉक-2 उपग्रह को लें जाने वाले एलवीएम3-एम6 रॉकेट के सफल प्रक्षेपण को सराहना करते हुए इसे भारत की अंतरिक्ष क्षेत्र में एक गौरवशाली उपलब्धि बताया है। प्रधानमंत्री मोदी ने सोशल मीडिया में जारी एक संदेश में कहा कि अंतरिक्ष क्षेत्र में भारत की एक और महत्वपूर्ण प्रगति। एलवीएम3-एम6 का सफल प्रक्षेपण, जिसके माध्यम से भारतीय धरती से अब तक का सबसे भारी उपग्रह अमेरिका का ब्लूबर्ड ब्लॉक-2 अपनी निर्धारित कक्षा में स्थापित किया गया है,



भारत की अंतरिक्ष यात्रा में एक गौरवशाली उपलब्धि है। प्रधानमंत्री ने कहा कि यह मिशन भारत की भारी वजन ले जाने वाले रॉकेटों की क्षमता को दर्शाता है और अंतर्राष्ट्रीय वाणिज्यिक प्रक्षेपण बाजार में हमारी बढ़ती साख का प्रतीक है। यह 'आत्मनिर्भर भारत' की दिशा में हमारे प्रयासों की भी प्रतिबिम्ब है।

सेवाएं उपलब्ध होंगी। सैकड़ों दर्शकों ने प्रक्षेपण गैलरी से इस मिशन को देखा। निसार उपग्रह के बाद अमेरिका द्वारा किया गया

20 साल बाद उद्धव-राज ठाकरे की पार्टी में हुआ गठबंधन

मुंबई, वार्ता

उद्धव और राज ठाकरे ने बुधवार को बृहन मुंबई नगर निगम (बीएमसी) चुनाव एक साथ लड़ने का ऐलान किया। 20 साल बाद दोनों की पार्टी शिवसेना (यूबीटी) और मनसे में चुनावी गठबंधन हुआ है। इससे पहले 2005 में राज ठाकरे ने शिवसेना से अलग होकर मनसे पार्टी बनाई थी। दोनों ने ज्वॉइंट प्रेस कॉन्फ्रेंस में इसका ऐलान किया। उद्धव ठाकरे ने कहा कि हमारी सोच एक है अगर बंटेंगे, तो



बिखरेंगे। महाराष्ट्र के लिए हम सच एक हैं। इससे पहले दोनों नेता शिवाजी पार्क स्थित

कहा: हमारी सोच एक, बंटेंगे, तो बिखरेंगे
29 नगर निगमों में 15 जनवरी को होगा मतदान, 16 को रिजल्ट

नगर निगमों में 15 जनवरी को वोटिंग होगी। 16 जनवरी को रिजल्ट आएगा। राज ठाकरे ने कहा कि मुंबई का मेयर मराठी होगा। मैंने एक बार कहा था कि हमारी आपसी किसी भी विवाद या लड़ाई से महाराष्ट्र बड़ा है।

दिल्ली मेट्रो की तीन नई लाइनों को मंजूरी

शाह टाइम्स ब्यूरो

नई दिल्ली। सरकार ने राजधानी दिल्ली में बढ़ते प्रदूषण को कम करने, इंदिरा गांधी हवाई अड्डे के टर्मिनल एक और सरकार की कार्यालयों के परिसर 'कर्तव्य भवन' को मेट्रो नेटवर्क से जोड़ने के लिए 1214 करोड़ रुपये की लागत से तीन मेट्रो गलियारों के निर्माण को मंजूरी दी है। प्रधानमंत्री नरेन्द्र मोदी की अध्यक्षता में बुधवार को यहां हुई केंद्रीय मंत्रिमंडल की बैठक में

1214 करोड़ आएगी लागत, 13 नए मेट्रो स्टेशन बनेंगे

इस आशय को प्रस्ताव को मंजूरी दी गई। सूचना प्रसारण मंत्री अश्विनी वैष्णव ने बैठक के बाद संवाददाता सम्मेलन में बताया कि राजधानी दिल्ली में मेट्रो नेटवर्क का विस्तार करते हुए चरण पांच (ए) के अंतर्गत तीन नए गलियारों को मंजूरी दी है।

संक्षिप्त समाचार
जेसीओ की संदिग्ध
हालात में गोली
लगने से मौत

जम्मू। जम्मू-कश्मीर में सेना की एक इकाई के एक जूनियर कमीशंड अधिकारी (जेसीओ) की संदिग्ध परिस्थितियों में गोली लगने से मृत्यु हो गई है। रक्षा प्रवक्ता ने बुधवार को यहां यह जानकारी दी। प्रवक्ता ने एक बयान में कहा कि सांबा में तैनात सेना की एक इकाई के जेसीओ को जम्मू में ड्यूटी के दौरान गोली लगी, जिससे वे घायल हो गए थे। दुर्भाग्यवश कर्तव्य पालन के दौरान लगी इन चोटों के कारण उन्होंने दम तोड़ दिया। बयान में यह भी स्पष्ट किया गया है कि वर्तमान चरण में इस घटना में किसी भी प्रकार के आतंकी पहलू को संभावना को खारिज कर दिया गया है।

बारामूला में गुब्बारों से बंधा पाकिस्तानी
झंडा बरामद
श्रीनगर। जम्मू-कश्मीर के बारामूला जिले में सेना ने ऐसे लगभग दस गुब्बारे पकड़े हैं, जिन पर पाकिस्तान का झंडा बंधा हुआ था। अधिकारियों के अनुसार मंगलवार शाम बारामूला के खदिनायार क्षेत्र में एक पहाड़ी पर ये गुब्बारे पाए गए। इन्हें नियमित गश्त के दौरान सेना के जवानों ने देखा। सेना ने तत्काल गुब्बारों और झंडे को अपने कब्जे में लेकर जांच को भेज दिया है।

सीआरपीएफ शिविर में तेंदुआ घुसा, एक जवान घायल
श्रीनगर। जम्मू-कश्मीर के अनंतनाग जिले के काप्रान इलाके में बुधवार सुबह एक तेंदुआ अचानक सीआरपीएफ के शिविर में घुस गया और नाशता कर रहे जवानों पर हमला कर दिया, जिससे एक जवान घायल हो गया। सीआरपीएफ सूत्रों के अनुसार जवान शिविर के मेस में नाशते के लिए इकट्ठा हुए थे, तभी एक तेंदुआ शिविर में घुस आया और जवानों पर हमला कर दिया।

ब्राह्मण विधायकों की बैठक से गरमाई सियासत

लखनऊ में बाटी-चोखा रात्रिभोज बैठक में किया गया मंथन

लखनऊ, वाता

उत्तर प्रदेश की राजनीति एक बार फिर जातीय समीकरणों को लेकर चर्चा में है और इसकी वजह भारतीय जनता पार्टी के ब्राह्मण विधायक और विधान परिषद सदस्य मंगलवार को लखनऊ में एक अनौपचारिक बाटी-चोखा रात्रिभोज बैठक है।

इस बैठक में काफी संख्या में ब्राह्मण समुदाय के विधायक शामिल हुए, जिसके वजह से प्रदेश की राजनीतिक सरगमियां तेज हो गई हैं। यह बैठक कुशीनगर से भाजपा विधायक पीएन पाठक के सरक।री आवास, बाऊखण्डी मंत्री आवास में आयोजित की गई। इसमें विधायक रत्नाकर मिश्र, प्रकाश द्विवेदी, प्रेम नारायण पांडेय, शलभ मणि त्रिपाठी, अंकुर रात तिवारी, विनय द्विवेदी, ऋषि तिवारी, विवेकानंद पांडेय, कैलाशनाथ शुक्ला सहित बड़ी संख्या में ब्राह्मण विधायक और एमएलसी मौजूद रहे। एमएलसी साकेत मिश्र, जो सेवानिवृत्त नौकरशाह नृपेंद्र मिश्र के पुत्र हैं, वह भी बैठक में शामिल हुए। राजनीतिक रूप से यह बैठक इसलिए अहम मानी जा रही है, क्योंकि कुछ ही दिन पहले भाजपा ने महाराजगंज से सात बार के सांसद

अरावली मुद्दे पर गुमराह रहे हैं
भूपेंद्र यादव: कांग्रेस

नई दिल्ली। कांग्रेस ने कहा है कि वन और पर्यावरण मंत्री भूपेंद्र यादव अरावली मुद्दे पर सच को छिप रहे हैं और देश को गुमराह करने का काम कर रहे हैं। कांग्रेस संचार विभाग के प्रभारी जयराम रमेश ने बुधवार को सोशल मीडिया एक्स पर लिखा- अब यह विल्कुल साफ हो गया है कि अरावली मुद्दे पर केंद्रीय पर्यावरण, वन एवं जलवायु परिवर्तन मंत्री सच को पूरी तरह नहीं बता रहे हैं और जनता को गुमराह कर रहे हैं। उन्होंने कहा कि अरावली की परिभाषा में जो बदलाव मोदी सरकार कर रही है, उसका इसी सरकार ने विरोध किया है। सरकार को बताना चाहिए कि पहले जो व्यवस्था उच्चतम न्यायालय ने दी थी, उसमें किस वजह से बदलाव किया जा रहा है।

पंकज चौधरी को उत्तर प्रदेश भाजपा का नया अध्यक्ष नियुक्त किया है। पंकज चौधरी कुर्मी समाज से आते हैं। ऐसे में इस बैठक को पार्टी के भीतर ब्राह्मण नेतृत्व की सक्रियता और संदेश के रूप में देखा जा रहा है।

विधानसभा में मुख्यमंत्री की विपक्ष को खरी-खरी

कोई भी कब्जा करेगा, तो छोड़ूंगा नहीं: योगी

शाह टाइम्स ब्यूरो

लखनऊ। यूपी विधानसभा में सीएम योगी ने अवैध कब्जों और माफिया पर सख्त रुख दिखाया और कहा कि अगर कोई भी कब्जा करेगा, तो उसे छोड़ूंगा नहीं। सीएम योगी ने विपक्ष पर गरीबों को न्याय दिलाने में नाकाम रहने का आरोप लगाया और जोर दिया कि उनकी सरकार हर बेटी को सुरक्षा और सम्मान सुनिश्चित करेगी। उन्होंने दावा किया कि 2017 से राज्य की छवि में सकारात्मक बदलाव आया है।

उत्तर प्रदेश विधानसभा के शीतकालीन सत्र में अनुपूरक बजट पर चर्चा करते हुए सीएम योगी अपने पूरी लय में दिखे। अवैध कब्जे और बुलडोजर के सवाल पर उन्होंने कहा कि कब्जा चाहे कोई भी करे, कहीं भी करे, मैं छोड़ने वाला नहीं हूँ। उन्होंने कहा कि इस बात के लिए सदन



■ बुलडोजर को कोई नहीं रोक पाएगा
■ नागरिकों की सुरक्षा और सम्मान प्राथमिकता

को आश्वस्त करता हूँ कि कब्जा कोई भी करेगा, किसी भी स्मारक पर, किसी भी पौराणिक स्थल पर, तो उसको छोड़ूंगा नहीं। उन्होंने विपक्ष को आईना दिखाते हुए कहा कि पूजा पाल आपकी पार्टी से चुनी गई थीं, लेकिन उन्हें भी आप न्याय नहीं दिला पाए। सीएम योगी ने कहा कि आपमें वो हिम्मत नहीं थी कि गुंडे माफिया के सामने गरीबी बेटी को न्याय दिला सकें। इसलिए माफिया के सामने झुकना आपकी मजबूरी थी, लेकिन हमारी कोई मजबूरी नहीं है। आप बात पीडीएफ की करते हैं, क्या वो पीडीएफ का पार्ट नहीं थी? न्याय कैसे होता है, हमसे सीखिए। हमारी सरकार ने तय किया है कि बेटी चाहे उस पक्ष की हो या इस पक्ष की, न्याय तो उसको हर हाल में मिलेगा। उन्होंने कहा कि चाहे आबादी की भूमि हो या सरकारी, अगर कोई माफिया कब्जा करेगा, उस जमीन पर माल बनाएगा या वसूली का अड़ड़ा बनाएगा, तो उसके खिलाफ बुलडोजर भी चलेगा। उन्होंने साफ कर दिया कि अब उत्तर प्रदेश में कोई छगुर जैसा व्यक्ति अनेतिक गतिविधियों का संचालन नहीं कर पाएगा, ऐसे लोगों पर बुलडोजर भी चलेगा और कोई उसे रोक भी नहीं

नए कनेक्शन के नाम पर वसूली आदेशों के विपरीत

लखनऊ, वाता

राष्ट्रीय उपभोक्ता दिवस के अवसर पर उत्तर प्रदेश राज्य विद्युत उपभोक्ता परिषद ने प्रदेश के उपभोक्ताओं के साथ हुई अन्यायपूर्ण वसूली के मामलों पर अध्ययन में सबसे गंभीर और महत्वपूर्ण मामला सामने आया कि बिजली कंपनियों ने पावर कारपोरेशन को आदेश के आदेश के तहत नौ सितंबर से पूरे प्रदेश में नए कनेक्शन के लिए अनिवार्य रूप से स्मार्ट प्रीपेड मीटर के नाम पर प्रत्येक उपभोक्ता से 6016 रुपये वसूल किए, जो विद्युत निगमक आयोग के आदेशों के विपरीत था।

उत्तर प्रदेश राज्य विद्युत उपभोक्ता परिषद के अध्यक्ष एवं राज्य सलाहकार समिति के सदस्य



■ पूरे यूपी में स्मार्ट प्रीपेड मीटर के नाम पर प्रत्येक उपभोक्ता से वसूले 6016 रुपये

अवधेश कुमार वर्मा ने बताया कि 10 सितंबर से 24 दिसम्बर तक कुल 2,93,045 उपभोक्ताओं ने नए कनेक्शन के लिए बिजली कंपनियों में एस्टीमेट जमा किया जिनसे यदि केवल सिंगल फेस कनेक्शन मानकर स्मार्ट प्रीपेड मीटर का मूल्य 6016 रुपये वसूला गया, तो कुल लगभग 176 करोड़

रुपए से अधिक वसूली हुई। तीन फेज कनेक्शन को जोड़ने पर यह राशि लगभग 200 करोड़ रुपए तक पहुंच सकती है। उन्होंने कहा कि विद्युत निगमक आयोग द्वारा प्रस्तावित सिंगल फेस मीटर का मूल्य 2800 रुपये मानने पर भी, प्रदेश की बिजली कंपनियों ने उपभोक्ताओं से लगभग 100 करोड़ रुपए अधिक वसूल। परिषद ने स्पष्ट किया कि इस अतिरिक्त वसूली को उपभोक्ताओं को वापस कराने के लिए संघर्ष जारी रहेगा। वर्मा ने बताया कि इस संबंध में पहले ही विद्युत निगमक आयोग में अवमानना याचिका दाखिल की जा चुकी है, जिसमें पावर कारपोरेशन ने अपने जवाब में बिना आयोग के अंबोधन से वसूली की बात कही है। परिषद का कहना है कि कॉस्ट डाटा चुक

के आदेश जारी होते ही उपभोक्ताओं से अधिक वसूली का पैसा वापस कराया जाएगा। उपभोक्ता परिषद ने पावर कारपा. रेशन को यह भी याद दिलाया गया कि वर्ष 2018 में उपभोक्ता परिषद की लड़ाई के परिणामस्वरूप आयोग के आदेश पर बिजली कंपनियों ने उपभोक्ताओं से 523 करोड़ रुपए अधिक वसूली की राशि वापस की थी। वर्ष 2022-23 में कास्ट डाटा चुक के मद में गलत तरीके से वसूली के मामले में भी विद्युत निगमक आयोग की अवमानना याचिका के बाद बिजली कंपनियों ने लगभग पांच से छह करोड़ करोड़ उपभोक्ताओं को वापस किया था, इसके बाद सभी बिजली कंपनियों के प्रबंध निदेशकों ने अधिकारिक तौर पर माफी भी मांगी थी।

सलीम ने रेल विकास निगम के

नए सीएमडी का पदभार संभाला

नई दिल्ली, वाता

रेल विकास निगम के नवनियुक्त अध्यक्ष एवं प्रबंध निदेशक सलीम अहमद ने मंगलवार को पदभार ग्रहण कर लिया। अहमद के पास सिविल इंजीनियरिंग के क्षेत्र में 33 साल से अधिक का अनुभव है।

रेल विकास निगम से जुड़ने से पहले वह सरकारी निर्माण कंपनी एनबीसीसी (इंडिया) में परियोजना निदेशक थे। पूर्व में वह दिल्ली मेट्रो रेल निगम के कार्यकारी निदेशक रह चुके हैं और मुंबई पोर्ट ट्रस्ट के साथ भी काम कर चुके हैं। बड़े बहुआयामी बुनियादी ढांचा परियोजनाओं में

उनका लंबा अनुभव रहा है और पुलों, सुरंगों तथा आवासीय एवं वाणिज्यिक भवनों के निर्माण में उन्हें विशेषज्ञता हासिल है। उन्होंने साल 1990 में दिल्ली के जामिया मिलिया इस्लामिया से सिविल इंजीनियरिंग की डिग्री हासिल की। सार्वजनिक क्षेत्र की नवरत्न कंपनी रेल विकास निगम रेल मंत्रालय के अधीनस्थ है और पिछले दो दशक से रेलवे से जुड़ी बुनियादी ढांचा परियोजनाओं को अंजाम देती रही है। इसने अब तक 157 परियोजनाओं को सफलतापूर्वक धरातल पर उतारा है। मौजूदा समय में यह 10 शहरों में मेट्रो परियोजनाओं का काम कर रही है।

आधे श्रीनगर में 24 घंटे बिजली: उमर

श्रीनगर। जम्मू-कश्मीर के सीएम उमर अब्दुल्ला ने कहा कि श्रीनगर शहर के करीब 48 प्रतिशत हिस्से में अब 24 घंटे बिजली मिलती है। मुख्यमंत्री ने कश्मीर विद्युत वितरण निगम लिमिटेड को संशोधित वितरण क्षेत्र योजना के सफल ट्रायल के बाद 83 और इलाकों को 24 घंटे बिजली देने वाले जोन में बदल देने पर बधाई दी। दूसरे जिलों में भी इसी तरह के सुधार कार्य चल रहे हैं।

	सेसेक्स 85408.70 निफ्टी 26142.10		सोना रु. 138320 प्रति 10 ग्राम (24 कैरेट)		चांदी रु. 234000 प्रति किलो	
--	---	--	---	--	---------------------------------------	--

जीएसटी से पूरा देश बना एक बाजार: उपराष्ट्रपति

नई दिल्ली, वाता

उप राष्ट्रपति सीपी राधाकृष्णन ने बुधवार को कहा कि मौजूदा सरकार की आर्थिक नीतियों की वजह से आज भारत दुनिया की तीसरी सबसे बड़ी अर्थव्यवस्था बनने की राह पर है और वस्तु एवं सेवा कर (जीएसटी) लागू होने के बाद देश एक बाजार के रूप में उभरे। हिमाचल प्रदेश के राज्यसभा सांसद सिकंदर कुमार को पुस्तक मोदी युग में भारत का आर्थिक सशक्तिकरण का यहां उपराष्ट्रपति एन्क्वैज में विमोचन करते हुए राधाकृष्णन ने कहा कि मोदी सरकार की नीतियों की वजह से देश 2047 में विकसित राष्ट्र के रूप में उभरकर सामने आ रहा है।

देश में जीएसटी लागू होने से आज पूरा देश एक साझा बाजार बनकर उभरा है। इसका सीधा लाभ छोटे और मझौले व्यापारियों तथा किसानों को मिल रहा है। आज पंजाब का किसान अपनी उपज केरल में बेच सकता है और हिमाचल प्रदेश का हथकरघा व्यापारी अपना सामान तमिलनाडु भेज सकता है। इसके लिए सभी प्रक्रियाएं बिना किसी परेशानी के



■ भारत आज दुनिया की तीसरी बड़ी अर्थव्यवस्था की राह पर

घर बैठे ही पूरी हो जाती हैं। उन्होंने कहा कि प्रधानमंत्री नरेंद्र मोदी की आर्थिक नीतियों की वजह से आज भारत दुनिया की चौथी बड़े अर्थव्यवस्था बन गया है और तीसरी बड़े अर्थव्यवस्था बनने की दहलीज पर है। उपराष्ट्रपति ने जनधन खातों की जिक्र करते हुए कहा कि जीरो बैलेंस के साथ बैंक खाते खोलने से हर नागरिक को बैंकिंग सुविधा मिल सकी है और आज समाज के निचले तबके के करोड़ों रुपये बैंक खातों में जमा हैं। इन बैंक खातों की वजह से आज केंद्र और राज्य सरकारों की अनुदान योजनाओं की पूरी राशि सीधे गरीबों के खातों में जमा हो रही है।

शेयर बाजारों में गिरावट
सेंसेक्स 116 अंक टूटा

मुंबई। घरेलू शेयर बाजारों में बुधवार को शुक्राहती तेजी के बाद गिरावट रही और बीएसई का 30 शेयर्स वाला संवेदी सूचकांक संसेक्स 116.14 अंक (0.14 प्रतिशत) टूटकर 85,408.70 अंक पर बंद हुआ। नेशनल स्टॉक एक्सचेंज का निफ्टी-50 सूचकांक भी 35.05 अंक यांनी 013 प्रतिशत नीचे 26,142.10 अंक पर बंद हुआ। मझौली कंपनियों में बिकवाली के दबाव में निफ्टी मिडकैप-50 सूचकांक 0.81 प्रतिशत फिसल गया। छोटी कंपनियों में लिवाली से स्मॉलकैप-100 सूचकांक में 0.28 फीसदी की तेजी रही। डॉलर की तुलना में रुपये में रही गिरावट का दबाव शेयर बाजारों पर भी देखा गया। तेल एवं गैस, आईटी, एफएमसीजी, फार्मा, टिकाक उपभोक्ता उत्पाद और बैंकिंग सेक्टरों के सूचकांक लाल निशान में बंद हुए। मीडिया, धातु और रियलिटी सेक्टरों में तेजी रही।

सोना और चांदी के भाव ने पकड़ी रफ्तार

नई दिल्ली। बुधवार को सोना और चांदी के भाव फिर बढ़ गए हैं। 24 कैरेट सोना एक लाख 34 हजार रुपये प्रति 10 ग्राम से ऊपर पहुंच गया है। वहीं चांदी की कीमत दो लाख 34 हजार रुपये प्रति किलो हो गई है, जिसमें एक दिन में करीब 3000 रुपये की बहुत दर्ज की गई है। हालांकि सोने की कीमत में हल्की सी गिरावट देखने को मिली है, लेकिन यह बहुत मामूली है। देश के महानगरों पटना में 24 कैरेट सोने का भाव 138,220 प्रति 10 ग्राम रहा, जबकि जयपुर में 138,280, कानपुर में 138,340, लखनऊ में 138,320, भोपाल में 138,430, इंदौर में 138,430, चंडीगढ़ में 138,280 और रायपुर में 138,230 रुपये प्रति 10 ग्राम रहा। मल्टी कमोडिटी एक्सचेंज (एमसीएक्स) पर शाम 5 बजे तक 5 फरवरी 2026 एक्सपायरी वाला 24 कैरेट गोल्ड 1.02 प्रतिशत के उछाल के साथ 1,38,145 रुपए प्रति 10 ग्राम पर पहुंच गया।

चावल और गेहूं में रही नरमी, खाद्य तेलों व दालों में रही घट-बढ़

नई दिल्ली, वाता

घरेलू थोक जिन बाजारों में बुधवार को चावल के औसत भाव घट गए। गेहूं में भी नरमी रही। चीनी के दाम कमोबेश गत दिवस के स्तर पर ही टिके रहे। वहीं खाद्य तेलों और दालों में उतार-चढ़ाव का रुख रहा। औसत दर्जे के चावल की औसत कीमत 23 रुपये गिरकर 3,843 रुपये प्रति क्विंटल पर आ गई। गेहूं आठ रुपये सस्ता हुआ और 2,854 रुपये प्रति क्विंटल बोला गया। आठ रुपये महंगा हुआ। दाल- दलहन में चना दाल औसतन 22 रुपये और उड़द दाल 12 रुपये प्रति क्विंटल सस्ती हुई। मूंग दाल की कीमत 10 रुपये और मसूर दाल की आठ रुपये प्रति क्विंटल फिसल गई। वहीं



तुअर दाल चार रुपये प्रति क्विंटल महंगी हुई। विदेशों में मलेशिया के बुरसा मलेशिया डेरिवेटिव्स एक्सचेंज में पाम ऑयल का मार्च वायदा एक रिंगिट टूटकर 4035 रिंगिट प्रति टन रह गया। वहीं मार्च का अमेरिकी सोया तेल वायदा 0.29 प्रतिशत की बढ़त में 48.93 डॉलर के भाव बोला गया। स्थानीय बाजारों में पाम ऑयल औसतन 25 रुपये और सूरजमुखी तेल चार रुपये प्रति क्विंटल महंगी हुई। वहीं वनस्पति का कीमत 47 रुपये और मूंगफली तेल की 20 रुपये टूट

गई। सोया तेल में 15 रुपये और सरसों तेल में 11 रुपये प्रति क्विंटल की गिरावट रही। मीठे के बाजार में आज गूड़ के औसत भाव में 14 रुपये प्रति क्विंटल की गिरावट रही। वहीं, चीनी गत दिवस के स्तर पर लगभग स्थिर रही। सरकारी वेबसाइट पर जारी खाद्यान्नों के दैनिक औसत थोक भाव इस प्रकार रहे : दाल-दलहन: दाल चना 7798.20 रुपये, मसूर काली 8160.91 रुपये, मूंग दाल 10093.82 रुपये, उड़द दाल 10365.87 रुपये, तुअर दाल 10603.76 रुपये प्रति क्विंटल। अनाज: (पाम प्रति क्विंटल) गेहूं दूदा 2853.80 रुपये और चावल 3843.20 रुपये प्रति क्विंटल। का कीमत 47 रुपये और मूंगफली तेल की 20 रुपये टूट

प्रथम पृष्ठ के शेष...

भारत से...

की वृत्ताकार निचली पृथ्वी कक्षा में स्थापित हो गया। इसरो ने घोषणा की, एलवीएम3-एम6 ब्लूबर्ड ब्लॉक 2 मिशन सफलतापूर्वक संपन्न हुआ। बाद में एक ट्वीट में उसने कहा कि मिशन सफल रहा। एलवीएम3-एम6 मिशन ने ब्लू बर्ड ब्लॉक 2 उपग्रह को सफलतापूर्वक उसकी निर्धारित कक्षा में स्थापित कर दिया है। इसरो के अनुसार, श्रीहरिकोटा के स्पेस एरिया के ऊपर हजारों एंकिव सैटेलाइट लगातार गुजर रहे थे। अन्य सैटेलाइट के साथ टकराव की आशंका को देखते हुए मिशन का लॉन्च समय 90 सेकंड बढ़ाया गया।

इसरो की प्रशंसा करते हुए केंद्रीय विज्ञान और प्रौद्योगिकी मंत्री डा. जितेंद्र सिंह ने कहा कि ब्लूबर्ड ब्लॉक 2 को ले जाने वाले एलवीएम3-एम6 के सफल प्रक्षेपण के लिए टीम व इसरो को बधाई। प्रधानमंत्री नरेंद्र मोदी के दूरदर्शी संरक्षण में इसरो एक के बाद एक सफलताएं हासिल कर रहा है, जो अंतरिक्ष प्रौद्योगिकी में भारत की बढ़ती क्षमता को दर्शाता है। यह अब तक भारतीय धरती से लॉन्च किया गया सबसे भारी उपग्रह है। इसरो के अनुसार, क्रायोजेनिक अपर स्टेज सहित तीनों चरणों के प्रचलन और पृथक्करण के बाद, उपग्रह को भूमध्य रेखा से लगभग 53 डिग्री के झुकाव वाले 520 किमी के वृत्ताकार भू-परिस्थिति (एलईओ) में सटीक रूप

से स्थापित किया गया। इसका प्रक्षेपण-भार 640 टन है, इसकी ऊंचाई 43-5 मीटर है, और यह भू-तुल्यकालिक स्थानांतरण कक्षा (जीटीओ) में 4,200 किलोग्राम पेलोड ले जाने में सक्षम है। इसने बताया कि यह भारतीय धरती से एलवीएम 3 द्वारा लॉन्च किया गया अब तक का सबसे भारी पेलोड है। यह एलवीएम3-एम6 रॉकेट की छठी परिचालन उड़ान है और भारत के वाणिज्यिक अंतरिक्ष कार्यक्रम में एक महत्वपूर्ण मोड़ है।

उन्नाव समूहिक...

किया जा रहा हो, और वो डर के साप में जी रही हो। बलात्कारियों को जमानत और पीड़िताओं के साथ अपराधियों का व्यवहार, ये कैसा न्याय है। श्री गांधी ने कहा कि हम सिर्फ एक मृत अर्थव्यवस्था ही नहीं है, बल्कि ऐसी अमानवीय घटनाओं के साथ हम एक मृत समाज भी बनते जा रहे हैं। लोकतंत्र में असहमति की आवाज उठाना अधिकार है और उसे दबाना अपराध। पीड़िता को सम्मान, सुरक्षा और न्याय मिलना चाहिए -न कि बेबसी, भय और अन्याय। गौरतलब है कि उन्नाव दुष्कर्म मामले में उम्रकैद की सजा काट रहे भाजपा के पूर्व विधायक कुलदीप सिंह सेंगर की जमानत दिल्ली उच्च न्यायालय ने मंजूर की है। पीड़िता का आरोप है कि इस अपराधी ने उसके ताऊ तथा उसके पिता की हत्या करवाई है और फिर उसकी बहन के साथ दुष्कर्म कर उसके चाचा को झूठे मामले में फंसाकर जेल भिजवाया है।

समय-समय पर बजट की समीक्षा करें सीएम

शाह टाइम्स ब्यूरो

लखनऊ। उत्तर प्रदेश विधानसभा में नेता प्रतिपक्ष माता प्रसाद पांडेय ने अनुपूरक बजट को लेकर राज्य सरकार पर तीखा हमला बोला। नेता प्रतिपक्ष ने कहा कि यदि मुख्यमंत्री समय-समय पर बजट की समीक्षा करें, तो सरकार को समय रहते यह पता चल सकता है कि किस विभाग के पास कितना बजट उपलब्ध है।

पांडेय ने याद दिलाया कि पहले जिलों में कमेटीयां बनाई जाती थीं, जो बजट की सिफारिश करती थीं, लेकिन सरकार ने इस व्यवस्था को बंद कर दिया है। अब इसे फिर से शुरू किया जाना चाहिए। अनुप. रक बजट पर चर्चा के दौरान बोलते हुए नेता प्रतिपक्ष ने यह बातें कहीं। उन्होंने कहा कि अनुपूरक बजट लाना गलत नहीं है, लेकिन यह बहुत अच्छा भी

■ अनुपूरक बजट पर नेता प्रतिपक्ष पांडेय ने सरकार को दी सलाह

नहीं कहा जा सकता। बजट बनाते समय सभी संभावनाओं पर गंभीरता से विचार किया जाना चाहिए, क्योंकि यह बड़ी और स्थापित परंपरा है। पांडेय ने कहा कि इस बार अनुप. रक बजट में करीब 24 हजार करोड़ रुपये का प्रावधान किया गया है, जबकि मूल बजट में लगाए गए अनुमान की तुलना में सरकार को लगभग 30 प्रतिशत कम राजस्व प्राप्त हुआ है। उन्होंने आरोप लगाया कि सरकार विकास कार्यों की बजाय प्रचार-प्रसार पर अधिक धन खर्च करना चाहती है। अनुप. रक बजट पर चर्चा के दौरान खर्च कर काम चलाया जाता है। उन्होंने आवास विकास विभाग का जिक्र करते हुए कहा कि जिस बजट का प्रावधान किया

गया, उसमें से लगभग 80 प्रतिशत राशि खर्च करने की अनुमति दी गई, लेकिन मूल बजट के अनुसार अब तक स्वीकृतियां जारी नहीं हुई हैं। दैवीय आपदाओं के मुआवजे का मुद्दा उठाते हुए उन्होंने कहा कि पैसा जारी होने के बाद तहस. तैलदार द्वारा वितरण किया जाता है, लेकिन बजट की कमी के कारण लोगों को मदद नहीं मिल पाती और वे नेताओं के चक्कर काटने को मजबूर होते हैं। उन्होंने मांग की कि राजस्व विभाग को पूरा बजट उपलब्ध कराया जाए, ताकि जरूरतमंदों की समय पर सहायता हो सके। पांडेय ने कहा कि विपत्तियां अक्सर गरीबों के घरों में आती हैं, बड़े लोगों के घरों में नहीं। इसलिए सरकार को गरीबों का विशेष ख्याल रखना चाहिए और राहत व पुनर्वास के लिए पर्याप्त संसाधन सुनिश्चित करने चाहिए।

कोडीन कफ सिरप वालों पर कब होगी कार्रवाई: कांग्रेस

नई दिल्ली, कांग्रेस ने आरोप

लगाया है कि उत्तर प्रदेश में लाखों लोगों को नशे का आदि बनाने वाली कोडीन कफ सिरप धड़ल्ले से बिक रही है, लेकिन राज्य सरकार ना इसकी बिक्री रोक पा रही है और ना ही इस धंधे से जुड़े लोगों को गिरफ्तार कर पा रही है।

कांग्रेस सोशल मीडिया और डिजिटल प्लेटफॉर्म प्रमुख सुप्रिया श्रीनेत ने बुधवार को यहां पार्टी मुख्यालय में संवाददाता सम्मेलन में कहा कि उत्तर प्रदेश में कोडीन कफ सिरप धड़ल्ले से 40-45 रुपए में मिल रही है। इस कफ सिरप से लोग जबरदस्त नशे का शिकार हो रहे हैं। प्रदेश के बच्चे भी इस नशे की लत में आ रहे हैं और उनके परिवार उजड़ रहे हैं। किसी भी तरह का नशा-दंश के सामने एक गंभीर समस्या है, जिस पर चर्चा जरूरी है। हालात ऐसे हो



गए हैं कि सड़कों से लेकर स्कूल-कॉलेज के कंपैस में बड़ी आसानी से हर तरह का नशा उपलब्ध है। पहले चरस-गांजे, अफीम जैसे नशे की बात होती थी, लेकिन आज कफ सिरप का नशा उत्तर प्रदेश में फैल रहा है। उन्होंने कहा कि इस सिरप में कितना नशा है और इसके नशे की लत कितनी गहरी है इसका अनुमान इसी से लगाया जा सकता है कि प्रदेश के उन्नाव में आकाश नाम के एक लड़के को कफ सिरप के नशे की लत लग गई। उसकी लत छूटी नहीं और उसे यह सिरप आसानी से मिलता है।

गांजा तरकरी के पांच दोषियों को 14-14 साल की सजा

साढ़े 14 कुंतल गांजा बरामदगी में कोर्ट का फैसला

शाह टाइम्स ब्यूरो
अमरोहा। हसनपुर क्षेत्र के बहुचर्चित गांजा तरकरी मामले में अदालत ने कड़ा रुख अपनाते हुए बड़ा फैसला सुनाया है। 14.50 कुंतल गांजा बरामदगी के मामले में दोषी करार दिए गए पांचों आरोपियों को अदालत ने 14-14 वर्ष के कठोर कारावास और ढाई-ढाई लाख रुपये के अर्थदंड की सजा सुनाई है।

चर्चित मामला हसनपुर क्षेत्र से जुड़ा था। 18 मार्च 2021 को तत्कालीन कोतवाल संजय तोमर व एसओजी प्रभारी मोहित चौधरी संदिग्ध गतिविधियों की सूचना पर रात में बैरियर लगाकर संभल अड्डे पर वाहनों की चेकिंग कर रहे थे। उसी दौरान पुलिस टीम ने घेराबंदी कर एक कंटेनर को रोक लिया था। तलाशी के दौरान कंटेनर में 14.50 कुंतल गांजा मिला था जबकि पुलिस ने कंटेनर में सवार तीन लोगों को दबोच लिया था। जबकि उनके दो साथी चकमा देकर भाग निकले थे। गिरफ्तार तीनों आरो. पियों ने अपने नाम कलीम तुर्क, रिहान निवासी गांव सीकरी मिलक थाना कुंदरकी जिला मुरादाबाद और सुमित कुमार निवासी नवादा बैन थाना उदवत नगर जिला भोजपुर बिहार बताया था। बाद में पुलिस ने सलीम तुर्क निवासी सीकरी मिलक

और अनवर उर्फ सोनू निवासी गांव नीलीखेड़ी कोतवाली डिंडौली की भी गिरफ्तारी की थी। बरामद गांजे की उस वक्त बाजार में कीमत करीब

■ **कोर्ट ने ढाई-ढाई लाख रुपये का लगाया अर्थदंड**

पौने तीन करोड़ रुपये होने का अनुमान लगाया गया था। मुकदमा दर्ज करने के बाद हसनपुर पुलिस ने पांचों को अदालत में पेश किया था। रिमांड मंजूर होने पर जहां से जेल भेज दिया था। फिलहाल पांचों इस मुकदमे में जमानत पर थे। मुकदमे की सुनवाई अपर सत्र न्यायाधीश त्वरित द्वितीय की अदालत में विच. राधीन थी। 18 दिसंबर को अंतिम सुनवाई के सुनवाई करते हुए पत्रावली के अवलोकन व साक्ष्यों के आधार पर अदालत ने गांजा तरकरी में कलीम तुर्क, रिहान, सुमित कुमार, सलीम तुर्क, अनवर उर्फ सोनू को दोषी करार दिया था। अदालत से दोषी कराए दिए जाने के बाद पांचों को न्यायिक अभिरक्षा में बिजनौर जेल भेज दिया गया था। मंगलवार को अदालत ने सजा के प्रश्न पर सुनवाई करते हुए पांचों को 14-14 साल जेल की सजा सुनाई तथा ढाई-ढाई लाख रुपये का अर्थदंड लगाया।

फुटबाल में अमरोहा ने गढ़ को हराया

तंवर ने किया सांसद खेल स्पर्धा का उद्घाटन



श्रीमती मोनाक्षी चौधरी, अमरोहा ब्लाक प्रमुख गुरेन्द्र सिंह, हसनपुर ब्लाक प्रमुख श्रीमती गुर्जर मौजूद थे। विजेता एवं उपविजेता खिलाड़ियों को पुरस्कार एवं प्रमाण पत्र प्रदान किये गये। जूनियर फुटबॉल बालक वर्ग का फाइनल गढ़ विधानसभा और

बाइक खड़ी करने को लेकर दो पक्षों में मारपीट, गर्भवती चोटिल

शाह टाइम्स संवाददाता हसनपुर। सड़क पर बाइक खड़ी करने के विवाद को लेकर दो पक्षों में जमकर मारपीट होने से गर्भवती महिला व उसका पति चोटिल हो गये। पुलिस ने पति पत्नी को मेडिकल कराने के लिए भेज दिया। व्यापारी भी कोतवाली पहुंच गये। बुधवार की दोपहर करीब 2:00 बजे पुराना डाकखाने पर समोसे की दुकान के आगे बाइक खड़ी करने को लेकर दुकानदार वद दूसरे पक्ष के बीच

विवाद हो गया। कुछ ही देर में मामला ज्यादा तुल पकड़ गया तथा दोनों पक्षों की ओर से लात घुंसे चलने लगे। मारपीट का नजारा सीसीटीवी कैमरे में कैद हो गया। कुछ देर तक दोनों पक्षों के बीच जमकर लात घुंसे चलते रहे। मौकें पर काफी भीड़ भी जमा हो गई। मारपीट में मोहल्ला लाल बाग कंचा निवासी तस्लीमा वह उसका पति ताज मोहम्मद चोटिल हो गये। चोटिल पति पत्नी कोतवाली पहुंच गये। पुलिस

ने दोनों का मेडिकल कराने के लिए सामुदायिक स्वास्थ्य केंद्र को भेज दिया। महिला तस्लीमा ने बताया कि वह पति के साथ स्कूटी पर बाजार को आ रही थी। मारपीट में उसके गुम चोटे लगी है। और 5 महीने की गर्भवती है। मारपीट की सूचना पर व्यापारी नेता भी कोतवाली पहुंच गये। पुलिस को दोनों पक्षों के लोगों ने तहरीर दे दी है। पुलिस मामले को जांच कर रही है।

क्रिसमस के उपलक्ष्य में प्रेमधाम स्थित चर्च में जश्न का माहौल

स्कूल-कॉलेजों में भी क्रिसमस के अवसर पर हुए सांस्कृतिक कार्यक्रम, जिंगल वेल के स्वर गूँजे



शाह टाइम्स संवाददाता, गजरौला। क्रिसमस डे के उपलक्ष्य में गजरौला हाइवे स्थित प्रेमधाम की 'असंख्यन कैथोलिक चर्च' को रंग बिरंगी झालरों से सजाया गया। बुधवार को रात को नौ बजे क्रिसमस कैरोल गायन और प्रार्थना का आयोजन किया गया। इस

अवसर पर, चर्च के फादर रेवरेण्ड, फादर दीनबंधु ने पवित्र यूखरिस्त की अध्यक्षता की। समारोह की शुरुआत में सुंदर क्रिसमस कैरोल गाए गए, जिसे सुनकर सभी की मन में उत्सव का आनंद भरा। फादर दीनबंधु ने अपने संदेश में कहा, 'दुनिया को शांति की आवश्यकता है और

क्रिसमस उस शांति को लाता है।' उन्होंने विश्वासियों से अपील की कि वे एकजुट होकर प्रेम

■ **बुधवार की रात नौ बजे हुआ कैरोल गायन, गुरुवार को सुबह नौ बजे होगी विशेष प्रार्थना सभा**

और शांति का संदेश फैलाएं। गजरौला और आस-पास के क्षेत्रों के समस्त कैथोलिक क्रिश्चियन समुदाय के लोग इस समारोह में भाग लेने के लिए एकत्रित हुए। फादर दीनबंधु ने बताया कि गुरुवार को क्रिसमस के अवसर पर सुबह 09 प्रार्थना सभा का आयोजन किया जायेगा। वहीं क्रिसमस के अवसर पर नगर के सेंट मैरी कान्वेंट स्कूल व प्रेमधाम स्थित सेंट मेरी जॉस स्कूल को भी रंग बिरंगी झालरों व लाइटों से सजाया गया। यहां पर ईसा मसीह के जन्म और जीवन से जुड़ी झांकियों को सजाया गया, जिसे देखकर हर कोई भाव विभोर हो गया।

ट्रैक्टर की टक्कर से बाइक सवार दो घायल

गंभीर हालत में एक हायर सेंटर रेफर

शाह टाइम्स ब्यूरो
जोया। डिंडौली कोतवाली क्षेत्र में 22 दिसंबर की शाम अज्ञात ट्रैक्टर की टक्कर से बाइक सवार दो लोग गंभीर रूप से घायल हो गए। पुलिस ने मामले में अज्ञात ट्रैक्टर चालक के खिलाफ मामला दर्ज कर लिया है। जानकारी के अनुसार, बुलंदशहर के खानपुर थाना क्षेत्र के गांव जडोल निवासी सौरभ कुमार और अमरोहा जिले के हसनपुर थाना क्षेत्र के गांव मटानी की मंडैया निवासी कुंवर पाल सिंह एक बाइक पर सवार होकर बरेली जा रहे थे। डिंडौली कोतवाली क्षेत्र के गांव हरियाना पहुंचते ही सामने से आ रहे एक अज्ञात ट्रैक्टर ने उनकी बाइक को टक्कर मार दी। घटना की सूचना मिलने पर पहुंची कोतवाली पुलिस ने घायलों को जोया सीएचसी में भर्ती कराया। वहां उनकी नाजुक हालत को देखते हुए उन्हें जिला अस्पताल रेफर कर दिया गया। जिला अस्पताल में भी सौरभ की हालत में सुधार न होने पर उसे मेरठ रेफर किया गया है। डिंडौली प्रभारी निरीक्षक हरिशर्धन सिंह ने बताया कि मामले में संजय कुमार की तहरीर के आधार पर अज्ञात ट्रैक्टर चालक के खिलाफ संबंधित धाराओं में मुकदमा दर्ज कर लिया गया है। मामले को जांच की जा रही है।

सड़क हादसे में बुझा घर का इकलौते चिराग

अज्ञात वाहन ने स्कूटी में मारी टक्कर

शाह टाइम्स संवाददाता हसनपुर। सड़क दुर्घटना में घर के इकलौते बेटे की मौत हो गई। युवक की मौत से घर में कोहराम मच गया



कोतवाली क्षेत्र के गांव शाहपुर खुर्द में उस वक्त मातम छा गया। जब घर के इकलौते चिराग की सड़क हादसे में मौत की खबर आई। मृतक युवक गढ़मुक्तेश्वर के एक होटल में मजदूरी कर अपने परिवार का भरण-पोषण कर रहा था। जानकारी के अनुसार, शाहपुर खुर्द निवासी किसान फतेह सिंह का 24 वर्षीय पुत्र संजय सिंह गढ़मुक्तेश्वर स्थित एक होटल में कार्यरत था। मंगलवार की देर रात वह स्कूटी पर सवार होकर किसी काम से बाजार जा रहा था। इसी दौरान राष्ट्रीय राजमार्ग पर गढ़मुक्तेश्वर में अल्लाबख्शपुर गांव के समीप किसी अज्ञात वाहन ने उसकी स्कूटी को जोरदार टक्कर मार दी। हादसा इतना भीषण था कि संजय की मौके पर ही मृत्यु हो गई। सूचना मिलते ही स्थानीय पुलिस ने शव को

कब्जे में लेकर पोस्टमार्टम के लिए भेज दिया। बुधवार को जब पोस्टमार्टम के बाद संजय का शव गांव पहुंचा तो पूरे गांव में शोक की लहर दौड़ गई। परिजनों ने बताया कि संजय सिंह गढ़मुक्तेश्वर के बाद संजय एक होटल में कार्यरत था। मंगलवार की देर रात वह स्कूटी पर सवार होकर किसी काम से बाजार जा रहा था। इसी दौरान राष्ट्रीय राजमार्ग पर गढ़मुक्तेश्वर में अल्लाबख्शपुर गांव के समीप किसी अज्ञात वाहन ने उसकी स्कूटी को जोरदार टक्कर मार दी। हादसा इतना भीषण था कि संजय की मौके पर ही मृत्यु हो गई। सूचना मिलते ही स्थानीय पुलिस ने शव को

एक नजर

हार्टअटैक से मेडिकल संचालक की मौत

शाह टाइम्स संवाददाता जोया। कोतवाली डिंडौली क्षेत्र के गांव डिंडौली निवासी तेजराज सिंह सैनी पुत्र स्व भूप सिंह सैनी उम्र 58 वर्ष डिंडौली में मेडिकल स्टोर चलाते हैं। रात्रि में मेडिकल बन्द करके अपने घर चले गए। रात्रि में अचानक सीने में दर्द की शिकायत पर परिजन निजी चिकित्सक के यहां ले गए। परंतु निजी चिकित्सक ने हायर सेंटर के लिए रेफर कर दिया रास्ते में ले जाते वक़्त उनका देहांत हो गया। देहांत की खबर सुनते ही परिजनों का रो-रोकर बुरा हाल है।

आरकेमें हर्षोल्लास से मना क्रिसमस



शाह टाइम्स ब्यूरो अमरोहा। आरके पब्लिक स्कूल में क्रिसमस डे बड़े ही हर्षोल्लास एवं उत्साह के साथ मनाया गया। छात्रों ने क्रिसमस से संबंधित गीत, नृत्य एवं नाट्य प्रस्तुतियां दीं। जिनमें प्रभु यीशु मसीह के जीवन और उनके संर्. शां प्रेम, शांति एवं भाईचारे को दर्शाया गया। एक छात्रा ने सांता क्लाज की वेशभूषा में सभी बच्चों को उपहार वितरित किये। जिससे बच्चों में विशेष उत्साह देखा गया। विद्यालय को रंगबिरंगी सजावट क्रिसमस ट्री, घंटियों एवं सितारों से सजाया गया। प्रधानाचार्य डा शिक्षा सरदाना ने अपने संबोधन में छात्रों को प्रेम, करुणा व सद्भावना के मार्ग पर चलने की प्रेरणा दी। विद्यालय प्रबंधतंत्र ने सभी छात्र छात्राओं को क्रिसमस पर्व की शुभानाएं दीं।

धूमधाम से मनेगी अटल व मालवीय जयंती



शाह टाइम्स संवाददाता मंडी धनौरा। अखिल भारतवर्षीय ब्राह्मण महासभा, धनौरा की मासिक बैठक नगर के कीर्ति सदन में सम्पन्न हुई। बैठक की अध्यक्षता नगर अध्यक्ष राजीव दीक्षित ने की। बैठक में संगठनात्मक मजबूती, सामाजिक सरोकारों और आगामी कार्यक्रमों को लेकर विस्तार से चर्चा की गई। बैठक में सर्वसम्मति से निर्णय लिया गया कि आगामी 25 दिसंबर को पंडित महामना मदन मोहन मालवीय एवं पूर्व प्रधानमंत्री भारत रत्न अटल बिहारी वाजपेयी की जयंती नगर में श्रद्धा एवं उत्साह के साथ मनाई जाएगी। इस अवसर पर सामाजिक, सांस्कृतिक एवं राष्ट्रहित से जुड़े विभिन्न कार्यक्रम आयोजित किए जाएंगे। बैठक में श्रीपति शर्मा, डॉ. देवसुमन कौशिक, प्रेम कृष्ण शर्मा, नवीन दीक्षित, नरेंद्र शर्मा, राकेश शर्मा, सतेंद्र शर्मा, सुदीप शर्मा सहित अनेक गणमान्य सदस्य एवं पदाधिकारी उपस्थित रहे।

प्रतियोगिता में भागीरथी देवी की बेटियों का जलवा



शाह टाइम्स संवाददाता मंडी धनौरा। गुरु जंभेश्वर विश्वविद्यालय, मुरादाबाद द्वारा आयोजित प्रथम विश्वविद्यालय स्तरीय एथलेटिक्स क्रीड़ा प्रतियोगिता में भागीरथी देवी महाविद्यालय, मंडी धनौरा की महिला एथलीट टीम ने शानदार प्रदर्शन कर एक बार फिर अपनी खेल प्रतिभा का लोहा मनवाया। यह तीन दिवसीय प्रतियोगिता 21 दिसंबर से 23 दिसंबर तक जगदीश सारण हिंदू डिग्री कॉलेज, अमरोहा में आयोजित की गई। प्रतियोगिता में महाविद्यालय की छात्रा कुमारी निहारिका ने 100 मीटर बाधा दौड़ में द्वितीय स्थान प्राप्त कर रजत पदक, जबकि कुमारी नीतू ने 800 मीटर दौड़ में तृतीय स्थान हासिल कर कांस्य पदक अपने नाम किया। छात्राओं की इस उपलब्धि से महाविद्यालय परिसर में खुशी और गर्व का माहौल है। इस अवसर पर प्राचार्य अश्व कुमार, एडवोकेट रविंद्र कुमार अग्रवाल, चीफ ऑफसर अनिल कुमार सिरहोई, लेफ्टिनेंट सजीव कुमार, कोच सुनील कुमार सैनी, संजय गुप्ता, प्रतिभा सारस्वत, प्रीति चौहान, चार वशिष्ठ, अवनीश कुमार, देवांग शर्मा सहित कुमारी शिवा देवल, कुमारी नीतू, कुमारी निहारिका, कुमारी रानी एवं अन्य छात्राएं उपस्थित रहीं।

अमरोहा में मेडिकल कॉलेज खोलने की मांग

महबूब अली ने सदन में उठाया मुद्दा



शाह टाइम्स ब्यूरो
अमरोहा। लोक लेखा समिति के सभापति एवं सदर विधायक महबूब अली ने विधानसभा में जिले में मेडिकल कॉलेज खोले जाने का मुद्दा उठाया। बुधवार को

सदर विधायक महबूब अली ने सदन में यह मुद्दा उठाते कहा कि आज के दौर में तमाम नई नई बीमारियां फैल रही हैं। जिसकी रोकथाम के लिए जनपद में मेडिकल कॉलेज की स्थापना होनी जरूरी है। ताकि गंभीर मरीजों को इलाज के लिए बाहर न जाना पड़े तथा उनका जिले में ही बेहतर उपचार हो सके। कई बार इलाज समय पर न मिलने के कारण रास्ते में ही रोगी दम तोड़ देते हैं। स्वास्थ्य मंत्री एवं डिप्टी सीएम ब्रजेश पाठक ने भरोसा दिलाया कि जल्द ही जिले में मेडिकल कॉलेज की स्थापना की जायेगी।

रैली निकाल टीकाकरण के प्रति किया जागरुक

सरदार हमीदी स्कूल के बच्चों ने निकाली रैली



शाह टाइम्स संवाददाता अमरोहा। बच्चों के टीकाकरण को लेकर जागरूकता बढ़ाने के उद्देश्य से गावी जीरो

डोज परियोजना को तहत स्कूली बच्चों द्वारा रैली निकाली गयी। मुख्य चिकित्सा अधिकारी डॉ. सत्य पाल सिंह के निर्देशानुसार

रैली का आयोजन किया गया। सरदार हमीदी चिल्ड्रन अकादमी के बच्चों द्वारा निकाली गई इस रैली को मोहम्मद इस्लाम आलमी ने हरी झंडी दिखाकर रवाना किया। रैली के दौरान बच्चों ने समझदारी दिखाई, टीका लगा कर बने कूल, बीमारियों को चटाओ धूल" जैसे नारों के माध्यम से अभिभावकों को जागरूक किया। रैली स्कूल परिसर से निकलकर मंदरसा चिल्ला, कोट और नल क्षेत्र से होते हुए पुनः सरदार हमीदी चिल्ड्रन अकादमी में समाप्त हुई। रैली में गुलरंज कमार डॉ. इफ्तेखार अनीस, अता उन नबी खान, आकिल खान, तारिक सिद्दीकी, श्रीमती रेहाना इफ्तेखार, ईदु शर्मा, रिजवाना अनवर, आशा जेबा मौजूद रहे।

मैक्स-ऑटो भिड़ंत में दम्पति समेत तीन घायल

उझारी मार्ग पर हुआ हादसा

शाह टाइम्स संवाददाता हसनपुर। थाना सैदनगली क्षेत्र के उझारी-हसनपुर मार्ग पर पेट्रोल पंप के समीप ओवरटेक करने के प्रयास में एक ऑटो और मैक्स गाड़ी के बीच भीषण आमने-सामने की टक्कर हो गई। हादसे में ऑटो सवार तीन लोग गंभीर रूप से घायल हो गये हैं। बुधवार की सुबह साढ़े 9 बजे यह हादसा हुआ है। ढक्का निवासी ऑटो चालक नदीम अपनी सवारी दरखा वी उसके पति नदीम के साथ भेड़ जा रहे थे। प्रत्यक्षदर्शियों के मुताबिक, उझारी मार्ग पर एक वाहन को ओवरटेक करने की कोशिश में ऑटो सामने से आ रही

तेज रफतार मैक्स गाड़ी से टकरा गया। टक्कर इतनी जोरदार थी कि ऑटो के परखच्चे उड़ गये। और मौके पर चीख-पुकार मच गई। हादसे के तुरंत बाद स्थानीय लोगों की भीड़ जमा हो गई। ग्रामीणों ने सूझबूझ दिखाते हुए क्षतिग्रस्त ऑटो में फंसे घायलों को बाहर निकाला और निजी वाहनों की मदद से नजदीकी अस्पताल में भर्ती कराया। थाना अध्यक्ष विकास सहरावत सूचना मिलते ही स्थानीय पुलिस मौके पर पहुँची। लेकिन तब तक घायल जा चुके थे। अगर तहरीर प्राप्त होती है तो जांच कार्यवाही की जायेगी।

स्टीमेट बनाने के नाम पर जेई पर कमीशन मांगने का आरोप

शाह टाइम्स संवाददाता, गजरोला। ब्लॉक क्षेत्र के ग्राम पंचायत पाल के प्रधान पति ने मनरेगा के जेई पर स्टीमेट बनाने के नाम पर पांच प्रतिशत कमीशन मांगने का आरोप लगाते हुए जिलाधिकारी से कार्रवाई की मांग की है। पत्र के अनुसार ग्राम पंचायत पाल की प्रधान अंजू ने एक पक्की सड़क के निर्माण के लिए जेई से स्टीमेट बनाने को कहा तो जेई ने स्टीमेट बनाने के एवज में पांच प्रतिशत कमीशन की मांग की, कमीशन न देने पर स्टीमेट न बनाने का बात कही। आरोप है कि जेई द्वारा प्रधान के पति वीर सिंह को भी धमकाते हुए कहा कि वह पिछले 15 वर्ष से गजरोला ब्लॉक में नौकरी पर है। उसका ट्रांसफर या कार्रवाई कोई कुछ नहीं बिगाड़ पाएगा। प्रधान पति ने डीएम से जेई के विरुद्ध जांच कर कार्रवाई की मांग की है।

शाह टाइम्स संवाददाता, गजरोला। औद्योगिक इकाईयों द्वारा फेंलाए जा रहे प्रदूषण से निजात दिलाने की मांग को लेकर चल रहे भारतीय किसान यूनियन संयुक्त मोर्चा के धरने में समाजवादी पार्टी के नेता व पूर्व राज्य मंत्री जगराम सिंह ने पहुंचकर अपना समर्थन दिया। इसके बाद भाकियू पदाधिकारी और पूर्व मंत्री हाईवे किनारे शहबाजपुर डोर गांव पहुंचे और ग्रामीणों को इस मुहिम से जुड़ने

संयुक्त मोर्चा के धरने को पूर्व मंत्री ने दिया समर्थन

का आह्वान किया। बुधवार को धरने के चौथे दिन यहां पूर्व मंत्री जगराम सिंह ने पहुंचकर अपना समर्थन दिया। कहा कि केंद्र या राज्य सरकार या फिर जनप्रति. निधि कोई भी प्रदूषण से लड़ने के लिए गंभीर नजर नहीं आ रहा है। अब समय आ गया है कि प्रदूषण से निजात दिलाने के लिए सरकारी स्तर पर दीर्घकालीन

हसनपुर में 45 हजार से अधिक वोट कटे

मैपिंग न होने के कारण 15 हजार लोगों को जारी हुआ नोटिस

शाह टाइम्स संवाददाता ढबारसी। विधानसभा क्षेत्र में एसआईआर में 45 हजार से अधिक वोट कटे गए हैं जबकि लगभग 15 हजार वोटों की मैपिंग नहीं हुई है। नो मैपिंग वोटों को निर्वाचन आयोग द्वारा नोटिस जारी कर दो आईडी के साथ उपलब्ध कराने होंगे वरना इन वोटों के वोट भी कटे जाएंगे। जिसके कारण सभी राजनैतिक दलों में बैचेनी बढ़ गई है। भारत निर्वाचन आयोग की ओर से कराए गए गहन पुनरीक्षण कार्य एसआईआर में जनपद की हसनपुर विधानसभा में 14,934 मतदाताओं की मैपिंग नहीं हुई है। अब इन वोटों को निर्वाचन रजिस्ट्रीकरण पदाधिकारी द्वारा नोटिस जारी किए जाएंगे। विधानसभा के एसआईआर प्रभारी एसडीएम हिमांशु उपाध्याय द्वारा 20 दिसंबर तक को जारी किए आंकड़े के अनुसार 3 लाख 73 हजार

402 मतदाता थे। एसआईआर में जो आंकड़ा सामने आया है उसके अनुसार 8 हजार 226 मतदाता मृत हो चुके हैं। 23 हजार 199 मतदाता दूसरे स्थान पर स्थायी तौर पर शिफ्ट हो गए हैं। 4 हजार 784 वोट पहले से ही नामांकित हैं जबकि 1 हजार 867 वोट लिस्ट में दर्शाए गए पते पर अनुपस्थित मिलने व अन्य कारणों के कटे गए हैं। कुल मिलाकर 45 हजार 725 वोट काटने के उपरान्त हसनपुर विधानसभा में पिछली वोट के मुताबिक 3 लाख 27 हजार 677 मतदाता रह गए हैं। नो मैपिंग के वोट की भी कम कर दिया जाए तो लगभग 15 हजार वोट और कम हो जाएगा। तृतीय श्रेणी में उपलब्ध आंकड़ों के अनुसार हसनपुर शहर में नोमैपिंग वोटों की संख्या 2502 तथा कटे हुए वोटों की संख्या 8817 है वहीं उझारी नगर पंचायत में मेनोमैपिंग वोटों की संख्या 370 तथा कटे वोटों की संख्या 3313 है।

सैदनगली नगरपंचायत में नो मैपिंग वोटों की संख्या 286 तथा कटे हुए वोटों की संख्या 2200 है। ढक्का ग्राम पंचायत में 57 वोट अनमैपिंग व 1917 कटे हुए वोट , ग्राम पंचायत ढबारसी में 246 वोट नो मैपिंग तथा कटे हुए वोटों की संख्या 465 है। समाजवादी पार्टी के हसनपुर विधानसभा अध्यक्ष केंसर परवेज ने बताया कि एसआईआर कर्मचारियों के सहयोग के लिए बुध स्तर पर पार्टी कार्यकर्ताओं को बीएलए सभी बुधों पर नियुक्त कर दिए हैं तथा निरीक्षण में पाया गया कि सभी कार्यकर्ताओं अपनी जिम्मेदारी का मुस्तेदी से कार्य कर रहे हैं। वहीं दूसरी ओर भाजपा हाईकमान प्रदेश भर में भाजपा कार्यकर्ताओं के निराशाजनक कार्य से चिंतित है। भाजपा नेता व पूर्व जिला महामंत्री सतीश अग्रवाल ने बताया कि मुख्यमंत्री योगी आदित्यनाथ जी के निर्देश अनुसार बुध स्तर पर कार्यकर्ताओं को सक्रिय किया जा रहा है।

दोचिकित्सकों के निधन पर जताया शोक

शाह टाइम्स संवाददाता, गजरोला। लायंस क्लब द्वारा हसनपुर रोड स्थित पेट्रोल पंप पर आयोजित एक शोकसभा में वरदान नेत्र चिकित्सालय गाजियाबाद के महामंत्री विजय शंकर व गजरोला के चिकित्सक डॉ. आशुतोष भूषण शर्मा के निधन पर शोक व्यक्त किया गया। वक्ताओं ने कहा कि महामंत्री विजय शंकर पिछले 25 वर्षों से क्लब से जुड़े थे और प्रतिवर्ष होने वाले नेत्र शिविरों में आते थे। इसी तरह से डॉ. आशुतोष भूषण शर्मा भी अपने हंसमुख व्यवहार और जनसेवा के लिए सदैव ही लोकप्रिय रहे। इन दोनों का निधन समाज और लायंस क्लब के लिए अपूर्वनीय क्षति है। शोकसभा में लायन अतुल अग्रवाल, लक्ष्मीनारायण गर्ग, डॉ. जीके त्यागी, अश्वनी शर्मा, पंकज अग्रवाल, कमल अग्रवाल, अंकित गर्ग, संजीव अग्रवाल आदि मौजूद रहे।

सामान्य ज्ञान प्रतियोगिता में खुशी व आकाश प्रथम

शाह टाइम्स संवाददाता, गजरोला। बजाज केपिटल के तत्वावधान में नगर के कारमेल पब्लिक स्कूल में बुधवार को सामान्य ज्ञान प्रतियोगिता का आयोजन किया गया, जिसमें छात्रा खुशी सिंह ने प्रथम, बाबर ने द्वितीय व अरुन सिंह

क्रिसमस के कार्यक्रम में भी बच्चों ने खूब मचाया धमाल

ने तृतीय स्थान प्राप्त किया। वहीं दूसरे विंग में आकाश चौधरी प्रथम, अर्पिता शर्मा द्वितीय व कार्तिक चौहान तृतीय स्थान पर रहे। इस मौके पर स्कूल



प्रबंधक विक्रम सिंह चौहान ने छात्र-छात्राओं के प्रयास की सराहना करते हुए कहा कि ऐसी ज्ञानवर्धक

परीक्षाओं में भी सामान्य ज्ञान का अत्यधिक महत्व है। इसीलिए बच्चे सामान्य ज्ञान पर भी अपनी अच्छी पकड़ बनायें। वहीं विद्यालय में क्रिसमस-डे का कार्यक्रम भी धूमधाम से मनाया गया। बच्चों व स्टॉफ ने सेंटाक्लाज की ड्रेस पहनकर कार्यक्रम प्रस्तुत किए और सेंटा क्लाज ने बच्चों को उपहार भी बांटे। इस मौके पर प्रधानाचार्य सुधांशु शर्मा, उपप्रधानाचार्य आरपी सिंह, अनीता भटनागर, प्रीति चौहान, संध्या शर्मा, पूजा सैनी, सत्यपाल सिंह, चंद्रपाल सिंह, संजय सिंह, धनवंत सिंह आदि मौजूद रहे।

प्रतियोगिताएं बच्चों के मानसिक विकास में सहायक हैं। आजकल न केवल स्कूली शिक्षा अपितु प्रतियोगी

आगरा को हरा दिल्ली पहुंचा सेमीफाइनल में

शाह टाइम्स ब्यूरो अमरोहा। मिनी स्टेडियम में तीसरे सबसे रोमांचकारी क्वार्टर फाइनल मुकाबले में फ्रैंड्स क्रिकेट क्लब ने ट्रांसफार्मर क्रिकेट क्लब आगरा को दो विकेट से हरा दिया। मिनी स्टेडियम में मास्टर ब्रूे खां एंड शीरू परवेज मैमोरियल सद्भावना कप आल इंडिया क्रिकेट टूर्नामेंट का तीसरा क्वार्टर फाइनल मुकाबला दिया। फ्रैंड्स क्लब दिल्ली ने टॉस जीतकर पहले बालिंग करने का फैसला किया। ट्रांसफार्मर क्लब ने 29.1 ओवर में 211 रनों पर आल आउट हो गयी। फ्रैंड्स क्लब की ओर से सिकनर व सकलैन

प्रताप व सिद्धार्थ की बल्लेबाजी ने दिलायी जीत



ने तीन-तीन विकेट हासिल किये। जबकि आरजी के 82 तथा मनीष ने 53

उतरी तथा उसके सात विकेट 114 रन के स्कोर पर गिर गये। एक समय ऐसा था कि जब दिल्ली को प्रति ओवर नौ रने के हिसाब से रन बनाने थे। परन्तु प्रताप व सिद्धार्थ की बहरानेमाला बल्लेबाजती ने आगरा की टीम को दबाव में ला दिया। आठवें विकेट के लिए प्रताप व सिद्धार्थ ने आठवें विकेट के लिए 90 रन की शानदार पारी खेली तथा टीम दो विकेट से क्वार्टर फाइनल मुकाबला जीत गयी। आगरा की ओर दीपक ने तीन, उसदे ने दो विकेट लिये। इसार अहमद ने प्रताप को मैन आफ दि मैच देकर सम्मानित किया।

नहीं चलेगा बहाना! बकाया नही दिया, तो कार्रवाई तय

नगर पालिका ने बकायेदारों पर कसा शिकंजा

शाह टाइम्स संवाददाता मंडी धनौरा। नगर पालिका ने इस बार कर न चुकाने वालों के खिलाफ ऐसा कदम उठाया है कि बकायेदारों की नौद उड़ गई है। गृहकर और जलकर के 142 बड़े बकायेदारों के नाम नगर पालिका के गेट पर सार्वजनिक कर दिए गए हैं। सूची लगते ही शहर में खुसर-पुसर शुरू हो गई है और हर तरफ एक ही चर्चा है अब अगला कदम क्या होगा?

नगरवासियों द्वारा पानी, सफाई और अन्य सुविधाएं पूरे मन से ली जाती हैं, लेकिन जब बात कर चुकाने की आती है तो कुछ लोग महीनों ही नहीं, सालों तक अड़ते हैं। गृहकर और जलकर के 142 बड़े बकायेदारों के नाम नगर पालिका के गेट पर सार्वजनिक कर दिए गए हैं। सूची लगते ही शहर में खुसर-पुसर शुरू हो गई है और हर तरफ एक ही चर्चा है अब अगला कदम क्या होगा?

कर्मचारियों ने कई-कई बार दस्तक दी, लेकिन इसके बाद भी बकाया नहीं चुकाया गया। नतीजा अब 35 लाख 37 हजार 264 रुपये के बकायेदारों की सूची सबके सामने है। सूची सार्वजनिक होते ही शहर में चर्चा का बाजार गर्म है। लोग एक-दूसरे से पूछ रहे हैं उन साहब का नाम लहजे ही क्या? सूची में वो साहब भी शामिल हैं। वहीं बकायेदारों में कार्यवाही का भय साफ नजर आने लगा है। नगर पालिका ने भी साफ कर दिया है कि यह सिर्फ शुरुआत है। बहुत जल्द यह सूची अन्य सार्वजनिक स्थानों पर भी चस्पा की जाएगी। अधिशासी अधिकारी ने चेतावनी भरे लहजे में कहा कि यदि इसके बाद भी बकाया जमा नहीं हुआ तो आरसी जारी कर सख्त वसूली की जाएगी। यानी अब सिर्फ नाम नहीं, संपति तक पर कार्रवाई की जा सकती आ सकती है। कुल मिलाकर नगर पालिका ने साफ संदेश दे दिया है सुविधाएं चाहिए तो कर भी देना होगा, वरना अगली सूची के साथ कार्रवाई भी तय है।

दो हमलावरों को नामजद करने की मांग को लेकर एसपी कार्यालय पर धरना

हत्या की विवेचना पर सवाल, पीड़ितों ने किया प्रदर्शन

शाह टाइम्स संवाददाता अमरोहा। गैर इतदातन हत्या व एसपी-एसटी एक्ट के मुकदमे की विवेचना में दो हमलावरों को नामजद करने की मांग को लेकर पीड़ित पक्ष के लोगों ने बुधवार को पुलिस कार्यालय पर धरना दिया। एसपी को शपथ पत्र सौंपते हुए प्रकरण की निष्पक्ष जांच व आरो. पियों के विरुद्ध कड़ी कार्रवाई करने की मांग की।

मामला हसनपुर कोतवाली क्षेत्र से जुड़ा है। गांव डगरोली में बीती 30 सितंबर की शाम बाइक सवार तीन लोगों ने लोकेश की बाइक में जानबूझकर टक्कर मार दी थी, बाद में उस पर हमला बोल दिया। लोहे की रॉड से उसकी बेरहमी से पिटाई की थी। जीवन 24 अस्पताल से रेफर किए जाने पर परिरजन लोकेश को गाजियाबाद के निजी अस्पताल ले गए, जहां उपचार के दौरान उसकी मृत्यु हो गई। मामले में लोकेश के भाई जोगेश ने गजरोला थाना क्षेत्र के गांव



द्वारानगर के रहने वाले ओमपाल व हसनपुर कोतवाली क्षेत्र के गांव गढ़ी के रहने वाले हरप्रीत के खिलाफ गैर इतदातन हत्या व एसपी-एसटी एक्ट का मुकदमा दर्ज कराया था। मौके पर मौजूद अशोक व उनके भाई राजपाल सिंह ने जब उन्हें ललकारा तो तीनों हमलावर बाइक पर सवार होकर भाग

गए थे। मुकदमे की विवेचना जारी है। इसी बीच बुधवार को बड़ी संख्या में गांव डगरोली के लोग पीड़ित पक्ष के समर्थन में एकत्र होकर पुलिस कार्यालय पहुंचे। धरना देते हुए प्रकरण की निष्पक्ष जांच की मांग की। एसपी अमित कुमार आनंद को शिकायती पत्र के साथ शपथ पत्र

भटकी नाबालिग को परिवार से मिलाया

मिशन शक्ति टीम बनी सहारा

शाह टाइम्स संवाददाता जोया। आपरेशन मुस्कान के तहत डिडौली क्षेत्र में मिशन शक्ति केंद्र प्रभारी कचन टोलिया एवं टीम में हेड कास्टेबल अरुणिमा वर्मा, हेड कास्टेबल सचिन शर्मा को भ्रमण के दौरान एक नाबालिग बालिका निवासी जनपद रामपुर को अत्यधिक परेशान एवं रोती हुई अवस्था में मिली थी। पृष्ठताछ में बालिका ने बताया कि घरेलू कहासुनी के कारण वह घर से 200 रुपये लेकर स्वयं से रामपुर रोडवेज होते हुए दिल्ली जाने वाली बस में बैठ गई थी। मिशन शक्ति टीम बालिका को मिशन शक्ति केंद्र थाना

डिडौली लाई और उसके द्वारा बताए गए मोबाइल नंबर के माध्यम से स्वजन से संपर्क किया। सूचना मिलने पर बालिका के पिता, फूफा एवं

चाचा डिडौली पहुंचे। आवश्यक पूछताछ एवं काउंसलिंग के उपरांत नाबालिग बालिका को सकुशल उसे स्वजन के सुपुर्द कर दिया गया।

अस्पताल में खाद्य सामग्री वितरित कर मनाया उत्तर प्रदेश उद्योग व्यापार मंडल ने 53वां स्थापना दिवस

पोलीभीता। उत्तर प्रदेश उद्योग व्यापार मंडल के 53 वें स्थापना दिवस के अवसर पर जिला अध्यक्ष अर्जुन सिंह टहलानी के नेतृत्व में जिला अस्पताल में महिला एवं पुरुष वार्डों में जाकर खाद्य सामग्री किट जिकमें दुग्ध, ब्रेड, बिस्कुट एवं फल आदि मरीजों को वितरण किये। इस अवसर पर संगठन ने अपने स्वरूप 52 वर्ष पूर्ण किए। प्रदेश में व्यापारियों के सम्मान और सुरक्षा हेतु जब कोई भी आगे नहीं आने को तैयार होता था, तब दो महान विभूतियों ने वाराणसी के मां गंगा के तट पर एक संगठन जो उत्तर प्रदेश उद्योग व्यापार मंडल के नाम से जिसकी नींव रखी गई। जो आज नितरंतर संघर्षों के आधार पर व्यापारियों की सुरक्षा और सम्मान करते हुए अपने 52 वर्ष पूर्ण किए।

स्थगित हुई बैठक आज फिर से

शाह टाइम्स संवाददाता गजरोला। सरस्वती शिशु मंदिर गजरोला की साधारण सभा की 11 दिसंबर 2025 को विद्यालय में बुलाई बैठक कोरम के अभाव में स्थगित होने के बाद आज 25 दिसंबर को फिर से बुलाई गई है। बैठक में संस्था की उन्नति हेतु अनेक बिंदुओं पर चर्चा होगी। विद्यालय के कुल 280 आजीवन सदस्य हैं, 11 दिसंबर को इनमें से मात्र 28 सदस्य ही बैठक में पहुंचे थे। एक तिहाई बहुमत न होने की कारण वह बैठक स्थगित की गई थी। प्रबंधक कपिल कुमार सिंघल ने बताया कि बैठक पूर्व एजेंडे के आधार पर ही आज 25 दिसंबर 2025 को दोपहर 2:30 बजे सरस्वती शिशु मंदिर गजरोला में होगी।

लम्बित प्रकरण का समयसीमा में करें निस्तारण

एडीएम ने कलेक्ट्रेट सभागार में ली उद्योग बंधु की बैठक



शाह टाइम्स संवाददाता अमरोहा। एडीएम धीरेन्द्र प्रताप सिंह ने निवेश मित्र पोर्टल पर लम्बित प्रकरणों का समय सीमा के अन्तर्गत निस्तारण करने के निर्देश दिये।

कलेक्ट्रेट सभागार में धीरेन्द्र प्रताप सिंह की अध्यक्षता में कलेक्ट्रेट स्थित सभागार में जिला उद्योग बंधु एवं मुख्यमंत्री युवा उद्यमी विकास योजना की समीक्षा बैठक आयोजित की गई। उन्होंने निवेश मित्र पोर्टल पर लंबित प्रकरणों का निर्धारित समयसीमा के भीतर गुणवत्तापरक निस्तारण सुनिश्चित करने के निर्देश दिए। उन्होंने सीएम युवा उद्यमी विकास योजना की समीक्षा करते हुए सभी बैंक प्रतिनिधियों से कहा कि योजना के क्रियान्वयन में किसी भी प्रकार की लापरवाही न बरती जाए और अधिक से अधिक ऋण स्वीकृत किए जाएं। उन्होंने बैंकों एवं जिला उद्योग केंद्र के अधिकारियों और कर्मचारियों को निर्देशित किया कि इस महत्वाकांक्षी योजना पर विशेष फोकस करते हुए कार्य में तेजी लाएं। साथ ही कहा कि बैंकों में प्राप्त आवेदनों के सापेक्ष यथाशीघ्र ऋण वितरण की कार्रवाई पूरी की जाए, जिससे युवा उद्यमियों को समय पर लाभ मिल सके। बैठक में यह भी निर्देश दिए गए कि उद्योग बंधुओं से संबंधित कार्यों को शीघ्र प्राथमिकता के आधार पर निस्तारित किया जाए। इस अवसर पर डीसी डीआईसी, विभिन्न बैंकों के प्रतिनिधि, उद्यमीगण एवं संबंधित विभागों के अधिकारी उपस्थित रहे।

हापुड़ में पीठाधीश्वर आचार्य प्रमोद कृष्णम का स्वागत

बांग्लादेश में हिंदुओं पर अत्याचार को लेकर सपा-कांग्रेस पर साधा निशाना

शाह टाइम्स संवाददाता हापुड़। कलिक पीठाधीश्वर आचार्य प्रमोद कृष्णम बुधवार को हापुड़ पहुंचे, जहां ग्रामीणों ने उनका फूल-मालाओं से भव्य एवं जोरदार स्वागत किया। आचार्य प्रमोद कृष्णम हापुड़ से होते हुए मेरठ की ओर किसी अन्य कार्यक्रम में शामिल होने के लिए जा रहे थे। जैसे ही उनका काफिला मेरठ-बुलंदशहर हाईवे पर हापुड़ क्षेत्र में पहुंचा, पहले से मौजूद ग्रामीणों और समर्थकों ने उत्साहपूर्वक उनका अभिनंदन किया।

इस अवसर पर आचार्य प्रमोद कृष्णम ने बांग्लादेश में हिंदुओं पर हो रहे कथित अत्याचारों



का मुद्दा उठाते हुए समाजवादी पार्टी और कांग्रेस पर तीखा हमला बोला। उन्होंने कहा कि बांग्लादेश में हिंदू अल्पसंख्यकों पर हो रहे

जुलम बेहद चिंताजनक हैं, लेकिन देश की कुछ राजनीतिक पार्टियां इस पर चुप्पी साधे हुए हैं। आचार्य प्रमोद कृष्णम ने समाजवादी पार्टी

पर निशाना साधते हुए कहा कि सपा आतंकवादियों का समर्थन करने वाली पार्टी है। उन्होंने आरोप लगाया कि समाजवादी पार्टी हिंदुओं का विरोध करने वाली, ईसा.नियत के खिलाफ खड़ी और जातिवाद का नंगा नाच करने वाली पार्टी है। उन्होंने सपा को गुंडों की पार्टी बताते हुए कहा कि ऐसी सोच देश और समाज के लिए घातक है।

इसके साथ ही उन्होंने कांग्रेस नेता राहुल गांधी पर भी हमला बोला। राहुल गांधी द्वारा उठाए गए वोट चोरी के मुद्दे पर टिप्पणी करते हुए आचार्य प्रमोद कृष्णम ने कहा कि बिहार चुनाव ने इस मुद्दे की हवा निकाल दी है। उन्होंने कहा

कि वोट चोरी का शोर मचाकर जनता को गुमराह करने का प्रयास किया गया, लेकिन सच्चाई सामने आ चुकी है। आचार्य प्रमोद कृष्णम ने कहा कि राहुल गांधी को इस विषय पर शर्म आनी चाहिए। आचार्य प्रमोद कृष्णम के इन बयानों के दौरान बड़ी संख्या में मौजूद समर्थकों ने तालियां बजाकर और नारे लगाकर उनका समर्थन किया। कार्यक्रम के बाद उनका काफिला अगले गंतव्य की ओर रवाना हो गया। स्थानीय ग्रामीणों ने बताया कि आचार्य प्रमोद कृष्णम के आगमन से क्षेत्र में उत्साह का माहौल रहा और लोगों ने उनके विचारों का खुलकर समर्थन किया।

अज्ञात वाहन की चपेट में आने से व्यक्ति की मौत

शाह टाइम्स संवाददाता गढ़मुक्तेश्वर। कोतवाली क्षेत्र अंतर्गत दिल्ली-लखनऊ राष्ट्रीय राजमार्ग-9 पर मंगलवार देर रात एक भीषण सड़क हादसे में 45 वर्षीय व्यक्ति की जान चली गई। ब्रजघाट गंगा पुल के समीप सड़क पार करते समय तेज रफ्तार अज्ञात वाहन ने व्यक्ति को टक्कर मार दी, जिससे वह गंभीर रूप से घायल हो गया।



प्रत्यक्षदर्शियों के अनुसार टक्कर इतनी जोरदार थी कि व्यक्ति सड़क पर गिर पड़ा। राहगीरों की सूचना पर पुलिस मौके पर पहुंची और घायल को तत्काल नजदीकी अस्पताल भिजवाया गया, जहां चिकित्सकों ने उसे मृत घोषित कर दिया। पुलिस ने शव को कब्जे में लेकर पोस्टमार्टम के लिए भेज दिया है। मृतक की पहचान अब तक नहीं हो सकी है। पुलिस के अनुसार शव के पास से नीले रंग की चेकदार शर्ट तथा सर्दी के कपड़े मिले हैं, जिसके आधार

पर पहचान कराने के प्रयास किए जा रहे हैं। थाना प्रभारी मनोज बालियान ने बताया कि हादसे के बाद फरार वाहन और उसके चालक की तलाश की जा रही है। आसपास लगे सीसीटीवी कैमरों की फुटेज खंगाली जा रही है, ताकि

कांग्रेसियों ने बांग्लादेश के पीएम का फूँका पुतला, मुर्दाबाद के लगाए नारे

शाह टाइम्स संवाददाता हापुड़। बुधवार को जिला कांग्रेस कमिटी के पदाधिकारियों व कार्यकर्ताओं ने बांग्लादेश में अल्पसंख्यक हिंदुओं पर हो रहे कथित अत्याचारों के विरोध में जोरदार प्रदर्शन किया। कांग्रेस जिलाध्यक्ष राकेश त्यागी के नेतृत्व में कांग्रेसजन जिला कांग्रेस कमिटी कार्यालय पर एकत्र हुए, जहां उन्होंने बांग्लादेश के प्रधानमंत्री मोहम्मद युनुस का पुतला फूँका, झंडा जलाया और उनके खिलाफ मुर्दाबाद के नारे लगाए। प्रदर्शन के दौरान आक्रोशित कांग्रेसियों ने झंडे पर जुते मारकर अपना विरोध जताया।

इस मौके पर कांग्रेस जिलाध्यक्ष राकेश त्यागी ने कहा कि बांग्लादेश में अल्पसंख्यकों, विशेषकर हिंदुओं

पर जिस तरह के अत्याचार हो रहे हैं, वह बेहद निंदनीय और शर्मनाक हैं। उन्होंने इस मुद्दे पर केंद्र की मोदी सरकार पर नाराजगी जताते हुए बांग्लादेश सरकार के खिलाफ कड़ा रुख अपनाने और भारत सरकार से मामले में हस्तक्षेप की मांग की। पूर्व विधायक गजराज सिंह ने कहा कि बांग्लादेश में अल्पसंख्यक हिंदुओं पर हो रहे अत्याचार को कांग्रेस पार्टी किसी भी कीमत पर बदरिश्त नहीं करेगी। उन्होंने केंद्र सरकार से इस मामले में तुरंत दखल देने और सख्त कार्रवाई करने की मांग की। गजराज सिंह ने कहा कि बांग्लादेश में तानाशाही जैसी स्थिति बनती जा रही है। प्रदर्शन में पूर्व जिलाध्यक्ष सैयद अयाजुद्दीन, पूर्व शहर अध्यक्ष दिनेश चंद शर्मा, पिलखुआ नगर अध्यक्ष रजनीश त्यागी, पूर्व



नगर अध्यक्ष मदन सिंह चौहान, रामप्रसाद जाटव, आईसी शर्मा, इकबाल प्रधान, सतेंद्र शर्मा, राहुल शर्मा, कुसुमलता, अमरनाथ प्रधान, फुरकान कुरेशी, नफीज खान, लाल बहादुर, जकरिया मन्सबी, विक्की शर्मा, कुंवर मजहर खान, धर्मेश करश्यप, ओमवीर नागर, निसार

पठान, गौरव गर्ग, अनुज कुमार एडवोकेट, भरत लाल शर्मा, मनोज शर्मा, कययूस सलमाना, प्रेम सागर, मनोज कुमार, यशपाल दिलीवर, रईस अन्, कमल किशोर भुर्जी, गोपाल भारती, तपसीर, तहमीना, अनूप कुमार, हैदर सहित सैकड़ों कांग्रेस कार्यकर्ता मौजूद रहे।

खाली प्लाट में नवजात का शव मिलने से हड़कंप

शाह टाइम्स संवाददाता हापुड़। नगर कोतवाली क्षेत्र के मोहल्ला सहीकपुरा में मंगलवार देर शाम उस समय सनसनी फैल गई, जब एक खाली पड़े प्लांट में नवजात शिशु का शव पड़ा मिला। घटना की जानकारी मिलते ही क्षेत्र में अफरा-तफरी का माहौल बन गया और बड़ी संख्या में लोग मौके पर एकत्र हो गए।



स्थानीय निवासियों ने प्लांट में शव देखे जाने की सूचना तुरंत पुलिस को दी। सूचना पर नगर कोतवाली पुलिस टीम मौके पर पहुंची और क्षेत्र को घेरकर जांच शुरू की। पुलिस ने नवजात के शव को कब्जे में लेकर पोस्टमार्टम के लिए भेज दिया है। प्रत्यक्षदर्शियों के अनुसार, आंशका जताई जा रही है कि किसी अज्ञात व्यक्ति द्वारा



नवजात के शव को सुनसान प्लांट में लाकर फेंका गया है। घटना के बाद से क्षेत्र में चर्चा का विषय बना हुआ है और लोग तरह-तरह की अटकलें लगा रहे हैं। पुलिस मामले की गंभीरता को देखते हुए आसपास

किसान सम्मान दिवस पर ब्रजभूषण प्रथम पुरस्कार से किया सम्मानित

शाह टाइम्स संवाददाता हापुड़। किसान सम्मान दिवस के अवसर पर आयोजित किसान सम्मान योजना वर्ष 2025-26 के तहत गेहूँ उत्पादन में उत्कृष्ट प्रदर्शन करने पर वझीलपुर निवासी राष्ट्रीय सैनिक संस्था के प्रशासनिक सदस्य ब्रजभूषण पुत्र शिवनाथ को हापुड़ जनपद में प्रथम पुरस्कार से सम्मानित किया गया।



कार्यक्रम में उन्हें यह सम्मान भाजपा उत्तर प्रदेश के निवर्तमान प्रदेश अध्यक्ष भूपेन्द्र चौधरी एवं उत्तर प्रदेश सरकार के कैबिनेट मंत्री सोमेश तोमर द्वारा प्रशस्ति पत्र भेंट कर प्रदान किया गया। सम्मान मिलने पर कार्यक्रम स्थल पर उपस्थित जनप्रतिनिधियों व किसानों ने ब्रजभूषण को बधाई दी। इस उपलब्धि की जानकारी मिलते ही राष्ट्रीय सैनिक संस्था, जिला

इकाई हापुड़ के पदाधिकारियों में खुशी की लहर दौड़ गई। पश्चिमी उत्तर प्रदेश महिला ब्रिगेड की अध्यक्ष सुमन त्यागी, उत्तर प्रदेश के प्रवक्ता एवं हापुड़ जिला अध्यक्ष ज्ञानेंद्र त्यागी, जिला सचिव मुकेश प्रजापति, धौलाना तहसील अध्यक्ष कुलदीप सिंह तोमर, हापुड़ तहसील अध्यक्ष सतबीर प्रधान तथा गढ़मुक्तेश्वर तहसील अध्यक्ष

स्कूल बस में धक्का लगाते बच्चों का वीडियो वायरल

शाह टाइम्स संवाददाता हापुड़। थाना बाबूगढ़ क्षेत्र से एक चौकाने वाला मामला सामने आया है, जहाँ स्कूल बस में सवार बच्चों से बस को धक्का लगाया गया। यह घटना बाबूगढ़ थाना क्षेत्र के लुखराडा के पास की बताई जा रही है, जिसका वीडियो अब सोशल मीडिया पर तेजी से वायरल हो रहा है।



वायरल वीडियो में साफ देखा जा सकता है कि सड़क पर खड़ी स्कूल बस को आगे बढ़ाने के लिए छोटे-छोटे बच्चों को बस से उतारकर धक्का लगाया जा रहा है। बच्चों की सुरक्षा को दरकिनार कर इस तरह का कृत्य न सिर्फ नियमों का उल्लंघन है, बल्कि अभिभावकों की चिंता भी बढ़ा रहा है। स्थानीय लोगों का कहना है कि स्कूल प्रबंधन और बस चालक की यह लापरवाही बेहद गंभीर है। बच्चों की जान जोखिम में डालकर उनसे इस तरह का काम कराना अमानवीय है। वीडियो वायरल होने के बाद लोगों में आक्रोश देखा जा रहा है और दोषियों के खिलाफ कड़ी कार्रवाई की मांग की जा रही है। मामले को लेकर अभी तक संबंधित स्कूल प्रशासन की ओर से कोई आधिकारिक बयान सामने नहीं आया है। वहीं, पुलिस का कहना है कि वीडियो के आधार पर मामले की जांच की जा रही है। यदि आरोप सही पाए जाते हैं तो स्कूल प्रबंधन, बस चालक और जिम्मेदार लोगों के खिलाफ नियमानुसार कार्रवाई की जाएगी। इस घटना ने एक बार फिर स्कूल वाहनों की सुरक्षा व्यवस्था और जिम्मेदारी पर सवाल खड़े कर दिए हैं। अभिभावकों ने प्रशासन से मांग की है कि स्कूल बसों की नियमित जांच हो और बच्चों की सुरक्षा से खिलवाड़ करने वालों पर सख्त कार्रवाई की जाए।

नाबालिग किशोरी अपहरण मामले में फरार आरोपी गिरफ्तार

शाह टाइम्स संवाददाता हापुड़। थाना हापुड़ देहात पुलिस ने नाबालिग किशोरी को बहलाना-फूसलाकर ले जाने के मामले में फरार चल रहे आरोपी युवक को गिरफ्तार करने में सफलता हासिल की है। थाना प्रभारी पटनीश कुमार ने जानकारी देते हुए बताया कि नाबालिग किशोरी को बहलाना-फूसलाकर ले जाने के मामले में आरोपी युवक बादल उर्फ आदित्य पुत्र बलवीर, निवासी मोहल्ला जमाईपुरा गवर् असीड़ा घटना के बाद से फरार चल रहा था। पुलिस द्वारा लगातार उसकी तलाश की जा रही थी।

मुखबरी की सूचना पर थाना हापुड़ देहात पुलिस टीम ने किशोर तिराहे के पास से आरोपी को गिरफ्तार कर लिया। गिरफ्तारी के बाद आवश्यक कानूनी कार्रवाई करते हुए आरा.पी को न्यायालय में पेश किया गया, जहां से उसे सलाखों के पीछे भेज दिया गया। पुलिस अधिकारियों ने बताया कि जनपद में कानून-व्यवस्था बनाए रखने तथा महिलाओं व नाबा.लियों की सुरक्षा को लेकर पुलिस पूरी तरह सतर्क है। ऐसे अपराधों में सख्त कार्रवाइयों के खिलाफ सख्त कार्रवाई आगे भी जारी रहेगी।

मुख्य विकास अधिकारी की अध्यक्षता में हुई जल जीवन मिशन की बैठक

शाह टाइम्स संवाददाता हापुड़। जिलाधिकारी के निर्देशन में बुधवार को कलेक्ट्रेट सभागार में जल जीवन मिशन की महत्वपूर्ण समीक्षा बैठक का आयोजन किया गया। बैठक की अध्यक्षता मुख्य विकास अधिकारी हिमांशु गौतम ने की। बैठक में जनपद में संचालित पेयजल योजनाओं की प्रगति, संच.लान एवं खरखान को लेकर विस्तार से चर्चा की गई।



मुख्य विकास अधिकारी हिमांशु गौतम ने अधिकारियों को स्पष्ट निर्देश देते हुए कहा कि जिन पेयजल योजनाओं का कार्य 100 प्रतिशत फिजिकल कंप्लीट हो चुका है, उन्हें तत्काल ऑपरेशन एवं मटेनेंस में लाया जाए, ताकि आम जनता को लंबे वक्त के लिए शुद्ध पानी से पेयजल की आपूर्ति सुनिश्चित

की जा सके। उन्होंने यह भी निर्देश दिए कि जिन योजनाओं की प्रगति 80 से 90 प्रतिशत तक पूरी हो चुकी है, उन पर कार्य में तेजी लाकर शीघ्र ही 100 प्रतिशत लक्ष्य प्राप्त किया

जाए। इसके साथ ही इन्फॉर्मेशन, एजुकेशन एंड कम्युनिकेशन के माध्यम से निरंतर जनजागरूकता एवं फोल्ड स्तर पर कार्य करने को निर्देश दिए गए। बैठक में जल

निगम को विशेष रूप से निर्देशित किया गया कि सभी पुरानी पेयजल योजनाओं में भी नियमित जलापूर्ति सुनिश्चित की जाए, ताकि किसी भी क्षेत्र में पेयजल संकट उत्पन्न न हो। मुख्य विकास अधिकारी ने कहा कि जल जीवन मिशन सरकार की प्राथमिक योजनाओं में से एक है और इसका उद्देश्य हर घर तक स्वच्छ

एक नजर

एसपी के आदेश पर फरार बदमाश पर 20 हजार का इनाम घोषित

शाह टाइम्स संवाददाता हापुड़। थाना बहादुरगढ़ में दर्ज एक आपराधिक मुकदमे में लंबे समय से फरार चल रहे शातिर बदमाश की गिरफ्तारी के लिए पुलिस ने सख्त कदम उठाया है। पुलिस अधीक्षक कुंवर जानंजय सिंह के आदेश पर फरार अपराधी को गिरफ्तारी पर 20 हजार रुपये का इनाम घोषित किया गया है।

थाना प्रभारी बहादुरगढ़ धीरज मालिक ने जानकारी देते हुए बताया कि थाना बहादुरगढ़ पर दर्ज मुकदमे में लंबे समय से फरार चल रहे शातिर बदमाश विनोत चौहान उर्फ मोनू पुत्र स्वर्गीय राजेश चौहान, निवासी ग्राम सालापुर, थाना बहादुरगढ़, जनपद हापुड़ की गिरफ्तारी के लिए इनाम घोषित किया गया है। पुलिस के अनुसार आरोपी लगातार कानून से बचता रहा है और उसकी गिरफ्तारी के लिए कई बार दबिश दी जा चुकी है। अब इनाम घोषित होने के बाद पुलिस की टीम में उसकी तलाश में और तेजी से जुट गई है। पुलिस प्रशासन ने आम जनता से अपील की है कि यदि उक्त आरोपी के संबंध में किसी को कोई भी जानकारी प्राप्त होती है या वह कहीं दिखाई देता है, तो इसकी सूचना तुरंत पुलिस को दें। पुलिस ने भरोसा दिलाया है कि सूचना देने वाले व्यक्ति का नाम और पता पूर्ण रूप से गोपनीय रखा जाएगा। पुलिस का कहना है कि अपराधियों के खिलाफ यह अभियान आगे भी लगातार जारी रहेगा और कानून व्यवस्था से खिलवाड़ करने वालों को किसी भी स्तर में बख्शा नहीं जाएगा।

18 जनवरी को भारतीय ज्योतिष कर्मकांड महासभा का वार्षिकोत्सव

शाह टाइम्स संवाददाता हापुड़। भारतीय ज्योतिष कर्मकांड महासभा का वार्षिकोत्सव, निःशुल्क ज्योतिष शिविर एवं सर्व पितृदोष निवारण महायज्ञ आगामी 18 जनवरी को एसएसवी डिग्री कॉलेज, दिल्ली रोड, हापुड़ में भव्य रूप से आयोजित किया जाएगा। यह जानकारी महासभा के अध्यक्ष पंडित केशी पाण्डेय काशी वाले ने दी।

उन्होंने बताया कि कार्यक्रम को सुव्यवस्थित एवं सफल बनाने के लिए विद्वानों की बैठक आयोजित कर पूरे आयोजन को चार भागों में विभाजित किया गया है। तथा प्रत्येक भाग के लिए अलग-अलग समितियां गठित कर उनके अध्यक्ष नियुक्त किए गए हैं। निःशुल्क ज्योतिष शिविर के अध्यक्ष डा. वासुदेव शर्मा, सर्व पितृदोष निवारण महायज्ञ के अध्यक्ष पंडित कमलेश चिल्डियाल, सम्मान समारोह के अध्यक्ष पंडित संतोष तिवारी तथा व्यवस्था समिति के अध्यक्ष पंडित ओमप्रकाश पोखरियाल बनाए गए हैं। पंडित केशी पाण्डेय ने बताया कि दिनभर चलने वाले कार्यक्रम के लिए अलग-अलग मुख्य अतिथियों को आमंत्रित किया गया है। हवन-यज्ञ के लिए किसी विशिष्ट धर्माचार्य को आमंत्रित किया जाएगा। कार्यक्रम के सफल संचालन के लिए पंडित केशी पाण्डेय के नेतृत्व में 15 सदस्यीय टीम कार्य कर रही है। महासभा ने जिले के श्रद्धालुओं एवं धर्मप्रेमी नागरिकों से कार्यक्रम में अधिक से अधिक संख्या में पहुंचकर आयोजन को सफल बनाने की अपील की है।

स्वास्थ्य शिविर में परिवहन कर्मियों का हुआ स्वास्थ्य परीक्षण

शाह टाइम्स संवाददाता हापुड़। जिले के यूपीएसआरटीसी बस ड्राइवर्स गढ़मुक्तेश्वर एवं हापुड़ में बुधवार को विशेष स्वास्थ्य शिविर का आयोजन किया गया। शिविर में सभी परिवहन कर्मिकों का व्यापक स्वास्थ्य परीक्षण किया गया।



मुख्य चिकित्सा अधिकारी डा. सुनील कुमार त्यागी ने जानकारी देते हुए बताया कि परिवहन विभाग के कर्मचारियों के स्वास्थ्य को ध्यान में रखते हुए यह शिविर आयोजित किया गया, जिससे समय रहते बीमारियों की पहचान कर उचित उपचार सुनिश्चित किया जा सके। कार्यक्रम के नेतृत्व अधिकारी एवं जिला क्षय रोग अधिकारी डा. राजेश सिंह ने बताया कि स्वास्थ्य शिविर के दौरान टीबी, एचआईवी,

सिफिलिस, ब्लड प्रेशर, ब्लड शुगर तथा नेत्र परीक्षण सहित अन्य आवश्यक जांचें की गईं। जांच के साथ-साथ कर्मचारियों को स्वास्थ्य संबंधी परामर्श भी दिया गया। स्वास्थ्य शिविर में नवभारत समाज कल्याण समिति के प्रोजेक्ट मैनेजर मंसूर अहमद के साथ स्वास्थ्य विभाग से उप जिला क्षय रोग अधिकारी डा. कृष्ण कुमार शर्मा, जिला पीएमडीटी-टीबी-एचआईवी कोऑर्डिनेटर मनोज कुमार, जिला पीपीएम

कोऑर्डिनेटर सुशील चौधरी, डा. इसरा, एसटीआई काउंसलर संगीता रानी, एचआईवी टेक्नीशियन बिपिन कुमार, एचआईवी काउंसलर अशोक कुमार तथा नेत्र परीक्षण अधिकारी कुलवंत सिंह उपस्थित रहे। वहीं परिवहन विभाग की ओर से क्षेत्रीय परिवहन अधिकारी रमजीत सिंह, एसएसआई बबती रानी, फोरमैन श्रद्धिपाल सिंह, अमित कुमार एवं लव कुमार सहित अन्य अधिकारी व कर्मचारी मौजूद रहे।

पिलखुवा में वोटर लिस्ट के विशेष पुनरीक्षण पर जोर

शाह टाइम्स संवाददाता पिलखुवा। नगर पालिका परिषद पिलखुवा में बुधवार को पालिका अध्यक्ष विष्णु बंसल की अध्यक्षता में विधानसभा वोटर लिस्ट के स्पेशल इंटेसिव रिविजन को लेकर एक महत्वपूर्ण बैठक आयोजित की गई।



बैठक में नगर पालिका के सभासदों, संबंधित अधिकारियों एवं निर्वाचन अधिकारियों ने सहभागिता की। बैठक का मुख्य उद्देश्य आगामी चुनावों को ध्यान में रखते हुए मतदाता सूची को सही, पारदर्शी एवं अद्यतन बनाना रहा। इस दौरान नए मतदाताओं के पंजीकरण, नामांतरण, डुप्लीकेट नामों के निष्कासन तथा मृत अथवा अपात्र मतदाताओं के नाम हटाने पर विशेष चर्चा की गई। प्रत्येक वार्ड में मतदाता योग्य नागरिकों की जानकारी एकत्र करने के लिए टीमों के

गठन का निर्णय लिया गया। निर्णय लिया गया कि घर-घर सर्वेक्षण, पुराने रिकार्डों की जांच तथा ऑनलाइन पोर्टल के माध्यम से डेटा का सत्यापन किया जाएगा। साथ ही वार्ड स्तर पर निरीक्षण एवं निगरानी की व्यवस्था सुनिश्चित की जाएगी।

मतदाता जागरूकता अभियान चलाकर सभी पात्र नागरिकों को वोटर लिस्ट में नाम जुड़वाने के लिए प्रेरित किया जाएगा। पालिका अध्यक्ष विष्णु बंसल ने कहा कि मतदाता सूची का अद्यतन होना लोकतंत्र को मजबूत करने की दिशा में

पुलिस ने तीन दिन पुरानी चोरी का किया खुलासा, दो शातिर चोर गिरफ्तार

शाह टाइम्स संवाददाता हापुड़। थाना पिलखुवा पुलिस ने क्षेत्र में सक्रिय चोरों के खिलाफ बड़ी कार्रवाई करते हुए तीन दिन पूर्व एक दुकान में हुई चोरी की घटना का खुलासा किया है। पुलिस ने इस मामले में दो शातिर चोरों को गिरफ्तार कर उनके कब्जे से चोरी किया गया एक लैपटॉप और एक हार्ड डिस्क बरामद की है।

थाना प्रभारी श्यामपाल सिंह ने जानकारी देते हुए बताया कि थाना पिलखुवा पुलिस टीम ने त्वरित कार्रवाई करते हुए चोरी की इस घटना का पर्दाफाश किया। पुलिस के अनुसार गिरफ्तार किए गए आरोपियों की पहचान तालिब पुत्र अफसर, निवासी मोहल्ला संतोहगढ़ी एवं मोहसीन पुत्र शौकीन, निवासी मोहल्ला छिद्रपुरी के रूप में हुई है। दोनों आरोपियों को रेलवे रोड फाटक के पास से गिरफ्तार किया गया। तलाशी के दौरान उनके पास से दुकान से चोरी किया गया एक लैपटॉप और एक हार्ड डिस्क बरामद हुई, जिसे पुलिस ने कब्जे में ले लिया है। थाना प्रभारी ने बताया कि पुलिस द्वारा आरोपियों के विरुद्ध आवश्यक विधिक कार्रवाई की जा रही है।

किठौर में दिखे तेंदुए को वन विभाग की टीम पकड़ने में नाकाम

ग्रामीणों में दहशत, जान माल का खतरा, डीएफओ ने जल्द पकड़ने का किया दावा

CMYK

शाह टाइम्स संवाददाता
किठौर। थाना क्षेत्र के झिड़ियों मार्ग पर निर्माणाधीन बाईपास के नाले में एक तेंदुआ दिखाई देने से इलाके में हड़कप मच गया है। बुधवार को तेंदुए द्वारा कई ग्रामीणों पर हमला करने की बात भी सामने आई है, जिसका एक वीडियो सोशल मीडिया पर वायरल बताया जा रहा है। पास के गांव झिड़ियों के लोगों और खेतों पर काम कर रहे किसानों ने एकजुट होकर तेंदुए को दौड़ाया। इस दौरान तेंदुआ एनएच 709-ए हाईवे के नाले में उतर गया। ग्रामीणों ने तत्काल इसकी सूचना वन अधिकारियों को दी।

तेंदुए को पकड़ने के लिए मौके पर पहुंची वन विभाग की टीम बुधवार को अपने अभियान में नाकाम रही। टीम बिना तेंदुए का सुराग लगाए वापस लौट गई, जिससे ग्रामीणों में दहशत और बढ़ गई है। बताया गया कि वन विभाग की टीम आधी अधूरी तैयारी के साथ पहुंची थी और काफी देर तलाश के बावजूद तेंदुए का कोई पता नहीं चल सका। इसके चलते सुबह के समय तेंदुआ पकड़ने का अभियान बंद कर दिया गया। देर रात तेंदुए को पकड़ने के लिए पिंजरा भी लाया गया था, लेकिन सुबह होने तक उसे भी हटा लिया गया, जिस पर ग्रामीणों ने नाराजगी व्यक्त की। तेंदुआ नहीं पकड़े जाने से ग्रामीणों में भय का माहौल बना हुआ है।



एहतियातन कई ग्रामीणों ने खेतों पर जाना बंद कर दिया है। ग्राम प्रधान परवेज दिलशाद व मदन नागर, सतबीर नागर, मलखान, नवाब सिंह, शिवकुमार, रत्न सिंह और कुंवर पाल जैसे ग्रामीणों का कहना है कि तेंदुआ कभी भी किसी पर हमला कर सकता है, जिससे जान-माल का खतरा बना हुआ है। लोगों ने वन विभाग पर लालचवाही का आरोप लगाते हुए जल्द से जल्द तेंदुए को पकड़ने की मांग की है। इस संबंध में डीएफओ वंदना फोगाट ने बताया कि एक टीम मौके पर लगातार निगरानी कर रही है, जबकि दूसरी टीम भी जल्द पहुंचने वाली है। उन्होंने दावा किया कि तेंदुए को जल्द ही ट्रैप कर पकड़ लिया जाएगा। हालांकि, ग्रामीणों में अभी भी दहशत कायम है और वन विभाग को कार्रवाई पर सवाल उठ रहे हैं।

है, जिससे जान-माल का खतरा बना हुआ है। लोगों ने वन विभाग पर लालचवाही का आरोप लगाते हुए जल्द से जल्द तेंदुए को पकड़ने की मांग की है। इस संबंध में डीएफओ वंदना फोगाट ने बताया कि एक टीम मौके पर लगातार निगरानी कर रही है, जबकि दूसरी टीम भी जल्द पहुंचने वाली है। उन्होंने दावा किया कि तेंदुए को जल्द ही ट्रैप कर पकड़ लिया जाएगा। हालांकि, ग्रामीणों में अभी भी दहशत कायम है और वन विभाग को कार्रवाई पर सवाल उठ रहे हैं।

के.के. पब्लिक स्कूल में क्रिसमस की पूर्व संध्या पर रंगारंग कार्यक्रम आयोजित



शाह टाइम्स संवाददाता
सरधना। क्रिसमस की पूर्व संध्या पर नगर स्थित के.के. पब्लिक स्कूल में रंगारंग सांस्कृतिक कार्यक्रमों का भव्य आयोजन किया गया। कार्यक्रम में विद्यालय का वातावरण उल्लास, उमंग और खुशियों का माहौल नजर आया। कार्यक्रम के दौरान स्कूल के नर्तक-नर्तकियों ने लोकप्रिय क्रिसमस गीतों पर मनमोहक नृत्य प्रस्तुत कर सभी का मन मोह लिया। बच्चों की मासूम अदाओं और शानदार प्रस्तुति ने कार्यक्रम में उपस्थित सभी लोगों को भावविभोर कर दिया। जिनकी भरपूर प्रशंसा की गई। इस अवसर पर विद्यालय के मैनेजर सुशील कुमार, सचिव संजीव कुमार एवं प्रधानाचार्य डॉ. उत्तम सिंह उपस्थित रहे। उन्होंने बच्चों की सांता क्लॉज ड्रेस एवं उनके द्वारा प्रस्तुत नृत्य को सराहना करते हुए कहा कि विद्यालय में सभी धर्मा और त्याहारों की प्रेम, सौहार्द और शालीनता के साथ मनाया जाता है।

मारपीट-फायरिंग की सूचना पर पहुंची मवाना पुलिस पर हमला

एक सिपाही को अर्धनग्न कर पीटा, आरोपियों ने वीडियो बनाकर की वायरल

■ पुलिस ने मुकदमा दर्ज कर तीन आरोपी दबोचे



शाह टाइम्स संवाददाता
मवाना। मारपीट व फायरिंग होने की सूचना पर दबिश देने से सटला गांव में पहुंची पुलिस पर कुछ युवकों ने हमला बोल दिया। यहां तक कि आरोपियों ने एक सिपाही को अर्धनग्न कर बुरी तरह से पीटा, जबकि एक दरोगा व दो सिपाहियों ने वहां से भागकर अपनी जान बचाई।

आरोपियों ने मारपीट का वीडियो बनाकर वायरल कर दिया। पुलिस कर्मियों पर हुए हमले की सूचना से विभाग में हड़कप मच गया। उसके बाद पुलिस ने रात में ही दबिश देकर मारपीट करने वाले तीनों युवकों को गिरफ्तार कर लिया और उनके पास से वीडियो में दिखाई दे रही पिस्टल व

कारतूस बरामद कर लिए। पुलिस ने आरोपियों को कोर्ट में पेश किया, जहां से उन्हें न्यायिक हिरासत में भेज दिया गया। पुलिस के मुताबिक मंगलवार रात परीक्षितगढ़ क्षेत्र के रामनगर निवासी भारतवीर ने थाने पर सूचना दी कि रात करीब साढ़े आठ बजे उसके पुत्र नितिन के साथ लेनदेन

आरोपियों ने हमला कर बनाई वीडियो

मुकदमा दर्ज होने के बाद सटला चौकी इंचार्ज अपने साथ तीन सिपाहियों को लेकर आरोपियों को पकड़ने के लिए पहुंचे तो आरोपियों ने पुलिस टीम पर हमला बोल दिया। दरोगा व दो सिपाही तो वहां से अपनी जान बचाकर निकल भागे, लेकिन सुनील नाम का एक सिपाही आरोपियों के हत्ये चढ़ गया। आरोपियों ने उस अर्धनग्न कर बुरी तरह पीटा और उसकी वीडियो भी बनाई। वीडियो में एक आरोपी देशी पिस्टल दिखाकर उसे सिपाही की हाना बताया। आरोपियों ने अपने आप को बचाने के लिए वीडियो बनाकर सरकारी दफ्तरी कार्डों की सूचना से हड़कप मच गया। देर रात पुलिसबल ने दबिश देकर तीनों आरोपियों को गिरफ्तार किया।

बेगमपुल पर हिंदू संगठन के कार्यकर्ताओं ने बांग्लादेश का पुतला फूँका, लगा जाम

शाह टाइम्स संवाददाता

मेरठ। बांग्लादेश में हिंदू युवक

को मौत के बाद देश में विरोध प्रदर्शन जोरों पर हो रहे हैं। बुधवार को विश्व हिंदू परिषद के कार्यकर्ताओं ने बेगमपुल चौराहे पर बांग्लादेश सरकार का विरोध किया है। उन्होंने बांग्लादेश का पुतला फूँका और जमकर नारेबाजी की। उनका कहना था कि बांग्लादेश में यह पहली बार नहीं है कि हिंदू युवक की मौत हुई हो कई बार हिंदूओं को टारगेट कर उनकी हत्या की गई और परिवारों पर अत्याचार हुआ है। उन्होंने भारत सरकार से मांग की है कि बांग्लादेश से सारे रिश्ते तोड़ते हुए हिंदूओं पर हो रहे अत्याचारों का बदला ले ताकि वहां की सरकार को नसीहत मिल सके। इस दौरान बेगमपुल पर जाम की स्थिति हो गई। देखते ही देखते वाहनों की लंबी कतारें लग गई। लोगों को एक जगह से दूसरी जगह जाने में घंटी लग गयी। पुलिस ने मौके पर पहुंचकर काफी मशक्कत कर लोगों को जाम से मुक्ति दिलाई। कार्यकर्ताओं के जाने के बाद ही मामला शांत हुआ।



मजबूत नींव की दिशा में सीवीपीएस इंटीग्रेटेड स्टार कोर्स की नई पहल



■ कक्षा आठवीं के लिए शुरू किया संकल्प प्री फाउंडेशन बैच

शाह टाइम्स संवाददाता

मेरठ। सीवीपीएस इंटीग्रेटेड

स्टार कोर्स द्वारा विद्यार्थियों की शैक्षणिक नींव को मजबूत करने के उद्देश्य से कक्षा आठवीं के लिए प्री-फाउंडेशन बैच (संकल्प) का शुभारंभ किया गया।

इस अवसर पर आयोजित प्रेस कॉन्फ्रेंस में विद्यालय के प्रधानाचार्य एन.पी. सिंह, सीईओ एवं फाउंडर डॉ. आर्यन अग्रवाल तथा एकेडमिक हेड मीनू कपूर ने मीडिया को

जानकारी दी। डॉ. आर्यन अग्रवाल ने बताया कि संकल्प बैच विद्यार्थियों को प्रारंभिक स्तर से ही विषयों की स्पष्ट समझ, अनुशासित अध्ययन पद्धति और लक्ष्य आधारित तैयारी प्रदान करेगा।

प्रधानाचार्य एन.पी. सिंह ने कहा कि कक्षा आठवीं से योजनाबद्ध मार्गदर्शन विद्यार्थियों में आत्म विश्वास और सही दिशा विकसित करता है। एकेडमिक हेड मीनू कपूर ने बताया कि इस कोर्स से बच्चों में क्रिटिकल थिंकिंग और तार्किक क्षमता का विकास होगा। विद्यालय की निदेशक डॉ. हिमानी अग्रवाल ने इसे विद्यार्थियों के उज्ज्वल भविष्य की ओर एक दूरदर्शी कदम बताया।

24 घंटे में शुरु नहीं हुआ काम, तो 29 को निगम पर धरना प्रदर्शन: सलीम पठान

■ भ्रष्टाचार की हुई शिकायत तो बीच में काम बंद कर भागा ठेकेदार



शाह टाइम्स संवाददाता

मेरठ। महानगर कांग्रेस कमेटी

के वरिष्ठ उपाध्यक्ष सलीम पठान ने बताया कि लिसाडी रोड के मोहल्ला मुमतनागर नगर बाई नंबर 81 काले जादू वाली गली में 2 दिसंबर से नगर निगम द्वारा गली में नालियां बनावा गली बनाने का कार्य चल रहा था नालियों में घंटिया सामग्री लगाने को लेकर मोहल्ले के लोगों ने उनसे आकर शिकायत की थी शिकायत में उन्होंने कहा था कि नालियों की जो दीवार पहले 9 इंच थी उसे ठेकेदार द्वारा 4 इंच की किया जा रहा है।

इतना ही नहीं नालियों में लगी 20 वर्ष पुरानी कीचड़ गारे में सनी हुई ईंटों को दोबारा लगाया जा रहा है साथ ही उभरे जो मसाला लगाया जा रहा है वह भी घटिया है यानी 1.10 या 1:15 का लगाया जा रहा है। सलीम पठान ने बताया कि वह

शिकायत लेकर जब वह ठेकेदार द्वारा लगाई गई लेबर के पास गए और उनसे पूछा तो उन्होंने कहा कि ऐसा ही मसाला और माल लगेगा जो तुमसे हो सकता है वह कर लो यह आदेश ठेकेदार और पार्श्व का है। सलीम पठान ने इसकी शिकायत जब नगर निगम के अधिकारियों निर्माण जे. ई और निर्माण चौफ से की तो उन्होंने कहा कि अगर एक ईंट भी पुरानी लगी है तो वह ठेकेदार का पेमेंट नहीं होने देंगे और दोबारा कार्य कराएं और वह खुद मौके पर आएंगे और निगम के उक्त अधिकारी 10 दिसंबर को मौके पर पहुंचे तब उन्होंने देखा कि वहां एक भी ईंट नहीं लगी हुई थी बल्कि उल्टा जो मजदूर काम कर रहे थे वह पुरानी ईंटों को कीचड़ गारे में

सनी हुई ईंटों को बिना साफ करें ही लगा रहे थे पठान ने बताया कि उक्त अधिकारियों ने मुझे भी मौके पर बुलाया और कहने वालों की नालिया एस्टीमेट में नहीं है एस्टीमेट में सिर्फ गली बननी है और यह कहकर निगम अधिकारी चले गए। पठान ने बताया कि अगले दिन से ही ठेकेदार ने वहां काम करना बंद कर दिया है जिसके कारण लोगों का सड़क पर चलना फिरना निकलना भी दुभर हो गया है सलीम पठान ने कहा कि वह नगर निगम कई बार जा चुके लेकिन अधिकारी उनको मौके पर मौजूद नहीं मिलते उन्होंने बताया कि मोहल्ले के मामल लोग परेशान हैं। नगर निगम के कर्मचारियों ने काम रोक दिया है ठेकेदार गायब है कई बार नगर आयुक्त से संपर्क करने की कोशिश की लेकिन वह उनका कॉल रिसीव नहीं करते जिसकी वजह से अब तब हुआ है कि यदि 24 घंटे के अंदर निर्माण कार्य शुरू नहीं कराया गया तो वह सोमवार को मोहल्ला वासियों को लेकर और समस्त कांग्रेसियों को लेकर नगर निगम अधिकारियों का घेराव करेंगे।

जिलाधिकारी की अध्यक्षता में संपन्न हुई किसान दिवस बैठक

शाह टाइम्स संवाददाता

मेरठ। विकास भवन सभागार में

डीएम डॉ. वी.के. सिंह की अध्यक्षता में किसान दिवस बैठक आहूत की गई। किसान दिवस में किसानों की विगत माह में आई कुल 33 शिकायतों की परिपालन आख्या पढ़कर सुनाई गयीं। जिलाधिकारी द्वारा कहा गया कि प्रत्येक दश में किसान की बात को मौके पर सुनकर उसका समाधान किया जाए और गुणवत्तापरक आख्या भेजी जाए। किसानों द्वारा मुख्यता बिजली विभाग, सड़क और गन्ना विभाग से संबंधित शिकायतें की गई। किसान दिवस में कुल 62 शिकायत प्राप्त हुई, जिनको डीएम के माध्यम से सभी संबंधित विभागों को भेजा जा रहा है। किसान दिवस में चिंदौड़ी खास, धानपुर और अमानुल्लापुर के ग्राम के ओवर फ्लो तालाब को ठीक करने की मांग किसानों द्वारा उठाई गई जिसमें डीएम द्वारा तत्काल भूगर्भ जल विभाग को कार्य करने हेतु निर्देशित किया गया। इस अवसर पर सीडीओ नूपुर गोयल सहित कई विभागों के अधिकारी मौजूद रहे।

शाहजहांपुर में चौकी इंचार्ज ने व्यापारियों के साथ की बैठक

शाह टाइम्स संवाददाता

किठौर। कस्बा शाहजहांपुर

स्थित चौकी पर व्यापारियों की एक बैठक आयोजित की गई। बैठक चौकी इंचार्ज दीपक जायसवाल और महिला दरोगा करिश्मा के नेतृत्व में हुई। चौकी इंचार्ज दीपक जायसवाल ने व्यापारियों से सर्दी के मौसम में होने वाली चौकी की घटना को रोकथाम की जानकारी दी। उन्होंने व्यापारियों से दुकानों में

सीसीटीवी कैमरे लगवाने, खराब कैमरों को दुरुस्त करने, संदिग्ध व्यक्ति की जानकारी पुलिस देने व दुकानदारी की रकम गल्ले में नहीं छोड़कर जाने के अलावा ताले मजबूत लगाने की बात कही।

वहीं महिला दरोगा करिश्मा ने व्यापारियों को साइबर क्राइम से बचने की जानकारी दी। इस मौके पर अनिल अग्रवाल, अखिल अग्रवाल, तुषार कंसल, सचिन गोयल, मोहम्मद



अब्बास, शहजाद खान, सरताज सलमानी आदि व्यापारी मौजूद रहे।

मेरठ बार में बागपत सांसद डा. राजकुमार सांगवान का स्वागत

शाह टाइम्स संवाददाता

मेरठ। मेरठ बार एसोसिएशन के

नानकचंद सभागार में बुधवार को बागपत लोकसभा सांसद डा. राज. कुमार सांगवान का स्वागत कार्यक्रम हुआ। जिसमें मेरठ बार एसोसिएशन के पूर्व महामंत्री अपना दल (एस) के क्षेत्रीय अध्यक्ष सुधीर पंवार एडवोकेट द्वारा गुलदस्ता भेंट कर उनका स्वागत किया। सांसद डॉक्टर राजकुमार सांगवान ने मेरठ कॉलेज में छात्र राजनीति

■ 1984 से 92 तक सुधीर पंवार ने सांसद राज. कुमार सांगवान के साथ बीताए दिनों का किया बयान

की, सुधीर पंवार ने भी वर्ष 1984 से 1992 तक उनके साथ कंधे से कंधा मिलाकर छात्र राजनीति में संघर्ष किया। मंच पर छात्र राजनीति को पुरानी यादें ताज की गईं।

एमएसडीई ने गूगल और सीसीएस यूनिवर्सिटी के साथ की रणनीतिक एआई साझेदारी की घोषणा

CMYK

शाह टाइम्स संवाददाता
मेरठ। सामाजिक न्याय, ग्रामीण सशक्तिकरण और शिक्षा-आधारित राष्ट्र निर्माण के मूल्यों के प्रति आजीवन समर्पित रहे भारत के पूर्व प्रधानमंत्री एवं भारत रत्न चौधरी चरण सिंह की 123वीं जयंती के अवसर पर कौशल विकास एवं उद्यमशीलता मंत्रालय (एमएसडीई) ने बुधवार को गूगल और चौधरी चरण सिंह विश्वविद्यालय के साथ एक ऐतिहासिक रणनीतिक साझेदारी की घोषणा की। चौधरी चरण सिंह के समावेशी विकास के दृष्टिकोण को साकार करने की दिशा में यह एक महत्वपूर्ण कदम है।

इस अवसर पर राज्य मंत्री जयंत चौधरी ने पहल के समावेशी स्वरूप पर जोर दिया। उन्होंने कहा कि सच्चा विकास तब होता है जब हम प्रवेश की बाधाओं को दूर करते हैं। यह पहल मातृभाषा में सीखने और अभिव्यक्ति को बढ़ावा देते हुए युवाओं को वैश्विक तकनीकों में दक्ष बनाने पर विशेष जोर देती है। उन्होंने कहा कि सीसीएस विश्वविद्यालय को एक आदर्श एआई संस्थान में परिवर्तित कर हम पूरे देश के लिए एक ऐसा मॉडल प्रस्तुत कर रहे हैं, जहां रोजगार, योग्यता और कौशल से तथ्य होंगे। हमारे युवा देश की आर्थिक प्रगति के केंद्र में हैं। यह साझेदारी चौधरी चरण सिंह जी के समावेशी विकास के स्थायी विश्वास



को प्रतिबिंबित करती है, जिसमें शिक्षा भारत की वास्तविकताओं और आकांक्षाओं से जुड़ी है। इस सहयोग से सीसीएस विवि भारत के पहले एआई सक्षम विश्वविद्यालय के रूप में स्थापित होगा, जहां प्रौद्योगिकी भारत भर के युवाओं के लिए शिक्षा और अवसरों के लोकतांत्रिकरण का सशक्त माध्यम बनेगी। इतना ही नहीं, इस कदम से कृत्रिम बुद्धिमत्ता के माध्यम से शहरी और ग्रामीण भारत की खाई भी पाटी जा सकेगी।

रोजगार के लिए जरूरी योग्यता की चुनौतियों का समाधान करने तथा भाषा, पहुंच और कौशल से जुड़ी बाधाओं को दूर कर दिव्य-2 और दिव्य-3 क्षेत्रों के युवाओं को सशक्त बनाने का मार्ग प्रशस्त होगा। समझौता ज्ञान एमओयू के तहत सीसीएस

विश्वविद्यालय को उच्च एवं व्यावसायिक शिक्षा के लिए एआई अंगीकरण ढांचे के विकास और क्रियान्वयन हेतु पायलट संस्थान के रूप में विकसित किया जाएगा। इस अवसर पर सुश्री देबाश्री मुखर्जी, सचिव, एमएसडीई तथा प्रो. संगीता शुक्ला, कुलपति, सीसीएस विश्वविद्यालय भी उपस्थित रहें। इसके अतिरिक्त, एमएसडीई के वरिष्ठ अधिकारी और गूगल इंडिया के वरिष्ठ प्रतिनिधि भी कार्यक्रम में उपस्थित थे। जनसाधारण की शिक्षा के प्रबल वक्ता रहे एक महान नेता की जयंती के अवसर पर सीसीएस विश्वविद्यालय में आरंभ हुई यह पहल, समावेशन, कौशल और श्रम की गरिमा के लिए प्रौद्योगिकी को मजबूत करने की एक नई राष्ट्रीय प्रतिबद्धता का प्रतीक है।

तीन जनवरी तक होगा खादी एवं ग्रामोद्योग प्रदर्शनी का आयोजन

शाह टाइम्स संवाददाता

मेरठ। परिक्षेत्रीय ग्रामोद्योग

अधिकारी मान्ना चतुर्वेदी ने बताया कि मुख्यालय प्रचार-प्रसार अनुभाग, खादी तथा ग्रामोद्योग बोर्ड के अनुपालन में डीएम की अनुमति के उपरान्त मेरठ में 25 दिसम्बर से तीन जनवरी 2026 तक मण्डल स्तरीय खादी एवं ग्रामोद्योग प्रदर्शनी 2025-26 का आयोजन राजकीय इंटर कॉलेज, निकट बेगमपुल, मेरठ में किया जा रहा है। उन्होंने बताया कि प्रदर्शनी का शुभारंभ आज यानी गुरुवार को होगा। जिसमें भारत वर्ष के अलग-अलग राज्यों की प्रमाणित खादी की इकाइयों के वस्त्र, मेरठ के मसाले, ज्वेलरी, शहद, अचार, रंडिमेन्ट गारमेंट्स, हॉग, वाराणसी की सिल्क साड़ियां, राजस्थान की चित्रकला, नमकीन, सहारनपुर की लकड़ी की कागदारी, खिलौने, गांवियाबाद की मिट्टी वस्तुएं, गोबर के बने प्रोडक्ट हेण्ड क्लाक पेंटिंग, बुलंदशहर खुर्जी की क्राफ्टी मधुरा की धूप व अगरबत्ती आदि लगाई जाएंगी।

डी मोनफोर अकादमी में हर्षोल्लास के साथ मनाया गया क्रिसमस-डे



शाह टाइम्स संवाददाता

बहसूसा। डी मोनफोर अकादमी

में क्रिसमस-डे को पूर्व बड़े ही हर्षोल्लास और उमंग के साथ मनाया गया। विद्यालय परिसर को आकर्षक ढंग से सजाया गया। जिससे चारों ओर उत्सव का माहौल बना रहा।

बच्चों ने अपनी-अपनी कक्षा में विभिन्न गतिविधियों में भाग लिया। किंडर गार्टन के नन्हें बच्चों के लिए सर्दियों का अवकाश होने से पूर्व ही अनेक रोचक गतिविधियां आयोजित

की गईं। जिनमें बच्चों ने बह-चढ़कर भाग लिया। इस दौरान कोई बच्चा सैन्टा क्लॉज बनकर आया तो कोई परी के रूप में सजा नजर आया। बच्चों की मासूम अदाओं और रंग-बिरंगी वेशभूषा ने सभी का मन मोह लिया। इसके बाद विद्यार्थियों ने क्रिसमस से जुड़े गीत, कविताएं एवं छोटी-छोटी प्रस्तुतियां देकर प्रेम, शांति और भाईचारे का संदेश दिया। इस अवसर पर विद्यालय के प्रधानाचार्य डॉ. समीर वर्मा ने बच्चों

को संबोधित करते हुए कहा कि क्रिसमस हमें प्रेम, सेवा और आपसी सौहार्द का संदेश देता है तथा ऐसे आयोजन बच्चों के सर्वांगीण विकास में सहायक होते हैं। वहीं विद्यालय की उप-प्रधानाचार्या रितु तिकारार ने कहा कि इस प्रकार की गतिविधियां बच्चों की रचनात्मकता और आत्मविश्वास को बढ़ाती हैं। कार्यक्रम में सभी ने एक-दूसरे को क्रिसमस की शुभकामनाएं दीं और इस यादगार आयोजन का आनंद लिया।

बिजारखाता में तेंदुए ने घर में घुसकर ग्रामीण पर किया हमला, ग्रामीणों में दहशत व्याप्त

शाह टाइम्स संवाददाता

मसवासी। चौकी क्षेत्र के गांव बिजारखाता में रात तेंदुआ आबादी क्षेत्र में घुस गया। उसने एक घर में घुसकर ग्रामीण पर हमला कर दिया और उसे घायल कर दिया चीख पुकार सुनकर तेंदुआ घर की दीवार फांदकर भागने में सफल रहा। घायल ग्रामीण का स्थानीय अस्पताल में मरहम पट्टी करने के बाद उपचार कराया गया है। ग्रामीणों में आबादी क्षेत्र में तेंदुआ घुसने से दहशत व्याप्त हो गई है। मंगलवार की रात लगभग 9 बजे तेंदुआ गांव की उत्तरी आबादी में घुस गया तेंदुआ गांव के पूर्व उपप्रधान जफर अली के मकान में घुस गया इस दौरान परिवार के सभी सदस्य अपने कमरे बंद करके सो रहे थे बराबर के कमरे में पूर्व प्रधान जफर अली की चारपाई पड़ी हुई थी और कमरे का दरवाजा खुला था और वह मोबाइल पर समाचार सुन रहे थे इसी



दौरान अचानक तेंदुआ घुस आया। और उनके मुंह पर झपट्टा मारा जिससे माथे पर पंजा लग जाने से वह घायल हो गए और खून में लथपथ हो गए। चीख पुकार सुनकर परिजन जाग गए और पास पड़ोस के लोग भी लाठी डंडे लेकर उनके घर की ओर दौड़ पड़े चीख पुकार और शोर शराबा की

आवाज सुनकर तेंदुआ घर की दीवार फांदकर फरार हो जाने में सफल हो गया। तब कहीं जाकर ग्रामीणों को मामले का सही पता चल सका कुछ लोग तो शोर शराबा सुनकर घर में चोर घुसने की कहानी समझ रहे थे लेकिन जब घायल को देखा तो समझ में आया कि तेंदुआ हमला कर फरार हो गया। आसपास के ग्रामीण को भनक शाम से ही लग गई थी की क्षेत्र में तेंदुआ घूम रहा है। मसवासी पेट्रोल पंप के सामने इफ्रान टालवालों ने भी शाम के समय तेंदुए के लिए कुछ लोगों को सतर्क कर दिया था। और जंगल के आसपास स्थित घर वालों को शाम से ही किबाड़ बंद रखने की हिदायत की थी। आबादी क्षेत्र में तेंदुआ घुसने से ग्रामीणों में हड़कंप मच गया है और दहशत व्याप्त हो गई है वन विभाग इस सूचना से अनभिज्ञ है। वन दरोगा कुलबीर सिंह ने इस मामले में जानकारी होने से इनकार किया।

मिलक में बिजली बिल राहत योजना के कैंपों का निरीक्षण, उपखण्ड अधिकारी ने दिए निर्देश

शाह टाइम्स संवाददाता

मिलक। विद्युत वितरण खण्ड मिलक में बिजली बिल राहत योजना के अंतर्गत लगाए जा रहे कैंपों तथा राजस्व वसूली कार्यों का उपखण्ड अधिकारी, मिलक द्वारा निरीक्षण किया गया।

निरीक्षण के दौरान उपखण्ड अधिकारी ने कैंपों की व्यवस्थाओं, उपभोक्ताओं को दी जा रही सुविधाओं और वसूली कार्यों की प्रगति की समीक्षा की। उपखण्ड अधिकारी ने मौके पर मौजूद अधिकारियों व कर्मचारियों को आवश्यक दिशा-निर्देश देते हुए कहा कि पात्र उपभोक्ताओं को योजना का अधिकतम लाभ दिलाया जाए। उन्होंने कैंपों में आने वाले उपभोक्ताओं की समस्याओं का त्वरित निस्तारण करने, बिल



संशोधन, बकाया भुगतान व सरचांज राहत से संबंधित जानकारी स्पष्ट रूप से देने पर जोर दिया। निरीक्षण के दौरान यह भी निर्देश दिए गए कि राजस्व वसूली कार्य पारदर्शिता के साथ किया जाए और

उपभोक्ताओं के साथ शालीन व्यवहार सुनिश्चित किया जाए, ताकि अधिक से अधिक लोग योजना से जुड़ सकें। इस अवसर पर संबंधित विभागीय अधिकारी व कर्मचारी उपस्थित रहे।

सोमपाल भारतीय वरिष्ठ उपाध्यक्ष निर्विरोध निर्वाचित

शाह टाइम्स संवाददाता

मिलक। बार एसोसिएशन के सहायक चुनाव अधिकारी एडवोकेट मोहम्मद जावेद मलिक ने बताया कि 24 दिसंबर को बार परिषद ने नामांकन पत्रों की वापसी के लिए नियत थी। किंतु नामांकन पत्र की वापसी के लिए कोई आवेदन प्राप्त नहीं हुआ 31 दिसंबर 2025 को अध्यक्ष पद के लिए नौनी राम तथा सतीश चंद्र गंगवार के मध्य एवं महासचिव पद के लिए बसंत कुमार तथा रमेश चंद्र के मध्य मतदान होगा। शेष वरिष्ठ उपाध्यक्ष पद पर सोमपाल भारतीय व उपाध्यक्ष 10 वर्ष से अधिक पर वीरेश कुमार व उपाध्यक्ष 10 वर्ष से कम पर अनुज पांडे व कोषाध्यक्ष पद पर देवेंद्र कुमार गंगवार तथा संयुक्त सचिव प्रशासन पर हर्षवर्धन गंगवार एवं संयुक्त सचिव पुस्तकालय पद पर राकेश कुमार गंगवार निर्विरोध रहे।

मिलावटखोरी के खिलाफ चलाया अभियान, भरे सेम्पल

शाह टाइम्स ब्यूरो

रामपुर। जिलाधिकारी अजय कुमार द्विवेदी के निर्देशानुसार आम जनमानस को सुरक्षित खाद्यभ्येय पदार्थ उपलब्ध कराए जाने हेतु खाद्य एवं पेष पदार्थों में मिलावट पर प्रभावी रोकथाम हेतु सहायक आयुक्त ढ़खाद्यरक्षअभिहित अधिकारी सुनील कुमार शर्मा द्वारा विशेष अभियान चलाया गया। विशेष छापामार अभियान में सुतरखाना रामपुर स्थित पपू बेकरी के मोहम्मद यासीन पुत्र दोस्त मोहम्मद से मैदा व वनस्पति का 01-01 नमूना लिया गया और कालातीत एक्सपायर्ड 250 किलोग्राम मैदा को सीज किया गया। डायमण्ड रोड स्थित लेडी बेकर्स और सिविल लाईन्स स्थित बेकर्स टैबिल का निरीक्षण किया गया तथा स्वच्छता से संबंधित कमियों में सुधार हेतु इम्प्यूमेंट नोटिस जारी किया जा रहा है। शाहबाद गेट के पास प्रकाश फास्ट फूड एवं अन्य फास्ट फूड विक्रेताओं का निरीक्षण करके स्वच्छता से संबंधित सुधार कराया गया और खाद्य सुरक्षा के संबंध में जागरूकता किया गया। इस प्रकार विभिन्न



खाद्य पदार्थ के कुल 02 विधिक नमूने संग्रहीत करके जांच हेतु प्रयोगशाला भेजे गए। जांच रिपोर्ट प्राप्त होने के उपरान्त मिलावट की प्रकृति के अनुरूप सुसंगत धाराओं में वाद योजित किया जाएगा। सचल दल में मुख्य खाद्य सुरक्षा अधिकारी वीरेन्द्र सिंह कुशवाहा, खाद्य सुरक्षा अधिक. रीगण रामचन्द्र यादव, अशोक कुमार, शाहाबुद्दीन दोस्त, देवकान्त उपस्थित रहे।

आकाश शंकर का धूमधाम से जन्मदिन मनाया गया, साथियों ने तालियां बजा कर बधाई दी



शाहबेज अली शाह टाइम्स संवाददाता
शाहबाद। बुधवार को कार्यकारी अध्यक्ष आकाश शंकर का जन्मदिन धूमधाम से मनाया गया। इस अवसर पर केक काटा गया और उपस्थित लोगों ने तालियां बजाकर उन्हें जन्मदिन की बधाई दी। आकाश शंकर ने अपने जन्मदिन पर पार्टी का आयोजन किया, जिसके लिए साथियों ने उनका बहुत-बहुत धन्यवाद किया तथा उनके जज्जल भविष्य की कामना की। इस दौरान सिफत मित्रा, आफताब बेग, मुस्तफा मास्टर, जहीर, सुहेल खान शाहबेज अली आदि लोग मौजूद रहे।

ग्रामीणों ने चकबंदी स्थगित कराने को मुख्यमंत्री पोर्टल, मंडलायुक्त एवं डीएम से की शिकायत

शाह टाइम्स संवाददाता

सेफनी। क्षेत्र के ग्राम चमरोल निवासी हरद्वारी सहित समस्त ग्रामीणों ने मुख्यमंत्री पोर्टल, मंडलायुक्त मंडल मुरादाबाद जिलाधिकारी को दिए शिकायत पत्र में कहा कि गांव में चकबंदी प्रक्रिया प्रारंभ की गई है जिसमें की अधिकतर आराजी रामग. गा नदी के क्षेत्र में है जिस कारण से पुरे रकबे की चकबंदी नहीं हो पा रही है।

ग्रामीणों ने अधिकारीगण व कर्मचारीगणो पर रिश्तत लेने का आरोप लगाते हुए कहा कि अधिक. रीगण सहित कर्मचारीगण बड़े बड़े काश्तकारों की आराजी को मोटी रिश्तत लेकर चकबंदी पृथक कर दिया है। ग्रामीणों के छोटे छोटे खेतों को भी चकबंदी पृथक कर दिया है जिसके



कारण छोटे छोटे किसानों को चकबंदी से कोई लाभ नहीं होगा ग्रामीणों ने बताया कि इससे पहले एक शिकायत पत्र दिया गया था जिस पर कोई कार्यवाही नहीं की गई प्राथीगण के साथ साथ लाभग गांव के 65 प्रतिशत काश्तकार चकबंदी नहीं कराना चाहते क्योंकि सभी लोग शांतिपूर्वक आराजी को जेत व बो रहे

है तथा आराजी का लाभ ले रहे है यदि चकबंदी अधिकारियों व कर्मचारियों द्वारा चकबंदी की जाती है तो सीधे सीधे बड़े काश्तकारों को लाभ होगा तथा गांव के 65 प्रतिशत काश्तकारों को चकबंदी प्रक्रिया का कोई लाभ नहीं पहुंचेगा ऐसी स्थिति नहीं कराना चाहते क्योंकि सभी लोग शांतिपूर्वक आराजी को जेत व बो रहे

गुरु नानक एकेडमी में अटल बिहारी वाजपेयी जन्म शताब्दी समापन पर निबंध प्रतियोगिता आयोजित

धूमधाम से मनाया गया क्रिसमस डे



ईसा मसीह के जीवन, उनके त्याग, प्रेम और मानवता के संदेश पर प्रकाश डाला। वहीं कक्षा 1 के नन्हे छात्र-छात्राओं ने नाटिका के माध्यम से प्रेम पूर्वक जीवन जीने एवं नकारात्मक ऊर्जाओं से दूर रहने का

सुंदर संदेश दिया, जिसे उपस्थित लोगों ने खूब सराहा। कार्यक्रम के दौरान सैंटा क्लॉज ने बच्चों को टॉफी वितरित कर सभी को खुशियों से भर दिया। विद्यालय के चेयरमैन विशेष शर्मा,

उपाध्यक्ष रिजवान खान, मैनेजिंग डायरेक्टर मीनू मिश्रा, प्रधानाचार्य मिताली सक्सेना एवं उप-प्रधानाचार्य अमित गंगवार ने विद्यार्थियों को प्रोत्साहित करते हुए क्रिसमस की शुभकामनाएं दीं तथा अटल बिहारी वाजपेई जी की उपलब्धियों एवं राष्ट्र निर्माण में उनके योगदान पर विस्तार से प्रकाश डाला। कार्यक्रम का सफल संचालन कक्षा 1 के छात्र बिलाल, आस्था एवं उर्वशी कश्यप के नेतृत्व में किया गया। इस अवसर पर आयुष, सचिन माहेश्वरी, वंश, प्रशांत पाण्डेय, मो। शारून, आर्कांक्षा गंगवार, अंजनी गंगवार, दिव्या गुप्ता, प्रवीण गंगवार, एहतराशम, अलीशा, समीत, मन्तशा सहित विद्यालय का समस्त स्टाफ उपस्थित रहा।

माध्यमिक शिक्षा अभियान के अंतर्गत विद्यार्थियों हेतु कैरियर गाइडेंस मेला एवं वार्षिक समारोह का आयोजन किया गया



शाह टाइम्स संवाददाता टाण्डा। नगर टांडा में स्थित राजकीय मॉडल इंटर कॉलेज में आज सभ्य शिक्षा माध्यमिक अभियान के अंतर्गत विद्यार्थियों हेतु कैरियर गाइडेंस मेला एवं वार्षिक समारोह का आयोजन किया गया, कार्यक्रम में विद्यालय के छात्र छात्राओं सहित आधिकारिक संस्था में अभिभावकों एवं समाज के जिम्मेदार व्यक्तियों ने उपस्थित होकर छात्रों, विद्यालय प्रबंधन एवं शिक्षण

गतिविधियों की सराहना की। कार्यक्रम में विद्यालय के छात्र छात्राओं ने विभिन्न कार्यक्रमों की प्रस्तुति दी। अंत में मुख्य अतिथि एवं एवं नगर टांडा के विशेष आमंत्रित सभासदगण द्वारा छात्रों को प्रमाणपत्र देकर सम्मानित किया गया। राजकीय इंटर कॉलेज मोहम्मदपुर शुमाली के प्रधानाचार्य फईम अली द्वारा छात्रों को करियर संबंधी जानकारी उपलब्ध कराई गई। नगर टांडा के कन्या



पाठशाला के अध्यापक नफासत अली, वार्ड 7 के प्राथमिक विद्यालय के अध्यापक सईदुजफर रहमानी, वार्ड 7 के सभासद एम सगीर एवं विधायक प्रतिनिधि शरीफ अहमद द्वारा विद्यार्थियों एवं शिक्षक गढ़ का उत्साहवर्धन किया गया। कार्यक्रम के अंत में विद्यालय के प्रधानाचार्य मोहम्मद असलम द्वारा सभी अतिथियों अभिभावकों, विशेष आमंत्रित व्यक्तियों का कार्यक्रम में

उपस्थिति के लिए धन्यवाद प्रकट किया गया। कार्यक्रम में क्षेत्रीय विधायक प्रतिनिधि शरीफ जमील, सभासद एम सगीर, तस्लीम पहलवान, विद्यार्थ्य स्टॉफ संजय कुमार यादव, हेमंत कुमार त्रिपाठी, बाबू ज्ञानेंद्र प्रताप सिंह, अख्तर अली, रुक"या, शिवानी तथा नगर के अन्य विद्यालयों से मास्टर सईदुजफर रहमानी, मास्टर जमील, मास्टर युसूफ व मास्टर मुजाहिद उपस्थित रहे।

एसबीआई के सीएसआर सहयोग से आंगनबाड़ी केंद्र का उन्नयन, बच्चों को मिली आधुनिक सुविधाएं

शाह टाइम्स ब्यूरो

रामपुर। जिला कार्यक्रम अधिकारी धर्मेन्द्र कुमार मिश्र ने बताया कि बच्चों के समुचित विकास से देश की उन्नति सुनिश्चित कराने विषयक क्षेत्रीय प्रबंधक, भारतीय स्टेट बैंक, क्षेत्रीय व्यवसाय कॉरपोरेट सोशल रिस्पॉन्सिबिलिटी गतिविधियों के अंतर्गत आंगनबाड़ी केंद्र- बगीचा एमना, नगर क्षेत्र बाल विकास परियोजना रामपुर शहर का उन्नयन कार्य कराया गया। जिसमें आंगनवाड़ी केंद्र के रंग रोगन आदि परम्पत कार्य कराए गए एवं बच्चों के लिए खेल कूद, पठन-पाठन, मनोरंजन, स्मार्ट क्लास इत्यादि संबंधी उपकरण एल. ई.डी., वाटर यूटीलाइजर, 1 अलमीरा, 10 डेस्ट, 10 कुर्सी, 2 सीलिंग फैन, 1 टेबल, 1 चप्पर आदि प्रदान किए गए और बच्चों लिल शुद्ध पेयजल हेतु वाटर फिल्टर दिया गया। भारतीय स्टेट बैंक समाज के सभी वर्गों के



उत्थान एवं विकास में सहयोग में प्रमुख भागीदारी निभा रहा है और अपनी विभिन्न जनकल्याणकारी गतिविधियों से धरातल पर कार्य कर रही है और सेवा भाव के लिए कटिबद्ध है।

इस अवसर पर मुख्य प्रबंधक

ऋण रितेश प्रसाद वास्तव, शाखा प्रबंधक दुर्गानाला, शाख निशा सिंह, मैनेजर एच.आर. मनोज कुमार, सहायक प्रबंधक अरविंद कुमार, प्रभारी बाल विकास परियोजना अधिकारी बिजेंद्र कला आदि उपस्थित रहें।

बाइक की टक्कर से साइकिल सवार वृद्ध घायल



शाह टाइम्स संवाददाता शाहबाद। थाना क्षेत्र के भौरकी जदीद गांव निवासी महेंद्रपाल सोमवार शाम में गांव के पास से साइकिल पर सवार होकर अपने घर लौट रहे थे, रास्ते में अज्ञात बाइक सवार ने वृद्ध महेंद्रपाल को टक्कर

मार दी। हादसे में बुजुर्ग बुरी तरह जखमी हो गए। जिनको परिजनों के द्वारा निजी वाहन से इलाज के लिए शाहबाद के सामुदायिक स्वास्थ्य केंद्र में भर्ती कराया गया। जहां डॉक्टरों ने वृद्ध महेंद्रपाल का उपचार शुरू किया।

अलीगढ़ मुस्लिम यूनिवर्सिटी में सांसद मोहिबुल्लाह नदवी मुख्य अतिथि के रूप में सम्मानित

शाह टाइम्स ब्यूरो

रामपुर। अलीगढ़ मुस्लिम यूनिवर्सिटी, अलीगढ़ के एाके। तिब्बिया कॉलेज में आयोजित सी.एन.आर्। कार्यक्रम में समा. जवादी पार्टी रामपुर के सांसद मोहिबुल्लाह नदवी को मुख्य अतिथि के रूप में आमंत्रित कर सम्मानित किया गया।

कार्यक्रम को संबोधित करते हुए सांसद मोहिबुल्लाह नदवी ने कहा कि आयुर्वेदिक, यूनानी एवं होम्योपैथिक चिकित्सा पद्धतियों पर आज भी लोगों का गहरा विश्वास है। आयुर्वेदिक व यूनानी दवाइयां सामान्यतः शरीर को नुकसान नहीं पहुंचाती, बल्कि रोगों के उपचार में लाभकारी सिद्ध होती हैं। उन्होंने कहा कि कई बार अंग्रेजी दवाइयों में लाभ कमजोर के उद्देश्य से मिलावट की जाती है, जिससे आम जनमानस के स्वास्थ्य पर गंभीर



दुष्प्रभाव पड़ता है। सांसद ने जोर देते हुए कहा कि दवाइयों में किसी भी प्रकार की मिलावट नहीं होनी चाहिए। मिलावटी दवाइयों के सेवन से लोग और अधिक बीमार हो जाते हैं। उन्होंने यूनानी चिकित्सा पद्धति की प्रशंसा करते हुए कहा कि यूनानी हकीमों ने कठिन और जटिल रोगों का सफलतापूर्वक उपचार किया है, इसी कारण आज भी लोग यूनानी व आयुर्वेदिक दवाओं पर अधिक

भरोसा करते हैं। उन्होंने उदाहरण देते हुए कहा कि देश में कोडीन कफ सिरप के दुरुपयोग से कई बच्चों की मौत हो चुकी है, जबकि बच्चे ही देश का भविष्य होते हैं। इसलिए दवा कंपनियों के मालि. यूनानी चिकित्सा पद्धति की प्रशंसा करते हुए कहा कि किसी भी प्रकार की मिलावट कर लोगों की जान से खिलवाड़ न करें। वह जानकारी सांसद के मीडिया प्रभारी एडवोकेट महबूब अली पाशा ने दी।

हजरत भोलू शाह मियां का एक दिवसीय उर्स कुल शरीफ और लंगर के बाद हुआ संपन्न

शाह टाइम्स संवाददाता

मसवासी। क्षेत्र के मिलक खोद स्थित कब्रिस्तान में स्थित हजरत भोलू शाह रेहमतुल्ला अलैह का 122 वा एक दिवसीय उर्स कुल शरीफ और लंगर के बाद संपन्न हो गया। तमाम ग्रामीणों ने दरगाह पर हाजिरी देकर दुआएं मांगी। बुधवार को कब्रिस्तान स्थित दरगाह पर तमाम लोगों ने एकत्र होकर चादपोशी की और दुआएं मांगी।

मिलक के मस्जिद के इमाम हाफिज फुरकान अहमद ने दरगाह पर कुल शरीफ किया जिसमें तमाम लोगों ने हिस्सा लिया कुल शरीफ में कौम और मुलक की तरक्की के लिए और



भोलू शाह की दरगाह पर उर्स में शामिल जायरीन।

शांति के लिए दुआएं मांगी गईं। इसके बाद जायरीन में लंगर तकसीम किया गया। इस मौके पर मोहम्मद अजीम मंसूरी, मोहम्मद सलमान मंसूरी फरदीन

अहमद आसिम मुनाजिर हुसैन हाजी जमील हाजी मोहम्मद अली मौसम अली अशफाक हुसैन तस्वीर अहमद, आदि शामिल रहे।

प्रदेश स्तरीय सीनियर पुरुष हॉकी प्रतियोगिता की सैफई स्पोर्ट्स कॉलेज चैम्पियन बनी

शाह टाइम्स ब्यूरो

रामपुर। खेल निदेशालय उत्तर प्रदेश लखनऊ के निर्देशन मे प्रदेश स्तरीय समन्वय सीनियर पुरुष हॉकी प्रतियोगिता जिला खेल कार्यालय एवं जिला प्रशासन के संयुक्त तत्वावधान मे हॉकी एस्टोटीयरक स्पोर्ट्स कॉम्प्लेक्स सिंगनगढा मे सम्पलता के साथ सम्पन्न हुई। आज प्रतियोगिता का फाइनल संघर्षपूर्ण मैच सैफई स्पोर्ट्स कॉलेज व रामपुर छात्रावास के बीच खेला गया संघर्षपूर्ण मैच मे रामपुर छात्रावास के प्रियांशु व शुभम ने गोल किए तो सैफई स्पोर्ट्स कॉलेज की ओर से हिमांशु ने दो गोल किए आकाश ने एक गोल किया इस तरह सैफई स्पोर्ट्स कॉलेज ने 3--2 से जीत दर्ज कर चैम्पियन बनी। मुख्य अतिथि रंजीत कुमार जिला कोषाधिकारी विशिष्ट अतिथि राजा वर्मा पूर्व प्रदेश अध्यक्ष किसान मोर्चा, मोहन कुमार लोधी



जिला उपाध्यक्ष भाजपा, देवेन्द्र चौधरी जिला पंचायत सदस्य कीर्ती आनन्द सीओ लाइन ने खिलाड़ियों से परिचय कर आशीर्वाद दिया। अन्त मे मुख्य अतिथि रंजीत कुमार जिला कोषाधिक. री ने दोनों टीमों के खिलाड़ियों को प्रेरकार वि. रित किए। प्रभारी जिला क्रीडा अधिकारी सनोप कुमार ने मुख्य अतिथि व विशिष्ट अतिथियों को बुके देकर बंच लगाकर स्वागत एवं आभार व्यक्त

किया । समापन समारोह मे हसरत इन्दर कॉलेज खोद की छात्राओं ने सांस्कृतिक कार्यक्रम प्रस्तुत कर मन मोह लिया। निष्पत्तिक की भूमिका सुनील चौधरी, सुशीर अहमद, लाल खान उमेश कुमार, सुशील महशरी, मुस्कान सागर, मुमताज खान तिब्बिया खान राम बाबू यादव अमित कुमार एहसान उल हक आदि ने निभाई। इस अवसर पर एम पी सिंह अर्जुन अवाडी, आर। एस। रावत हॉकी ओलम्पियन डा।अनुप कुमार सिंह प्रवक्ता फिजिकल कॉलेज मुख्तार खां सचिव हॉकी संघ, शादाब मिया जमाल अख्तर पूर्व प्रशिक्षक हॉकी छात्रावास, मो। जिया उर रहमान, तुषार शर्मा फहोम कुरैशी नेशनल हॉकी खिलाड़ी परातेश वास्तव, मनोज कुमार, अमरपाल, आसिम खन्म खेमपाल सिंह सुहेल तथा काफी लोग मौजूद रहे।

सड़क हादसे में तीन लोग घायल, एक रेफर

शाह टाइम्स संवाददाता

शाहबाद। नगर के पंजाब नेशनल बैंक के सामने ईको वैन चालक ने स्कूटी में सामने से टक्कर मार दी, हादसे में स्कूटी सवार दो युवकों समेत ईको में सवार युवती घायल हो गईं। सभी घायलों को उपचार के लिए सीएचसी शाहबाद में भर्ती कराया गया। जहां से एक युवक की गंभीर हालत को देखते हुए जिला अस्पताल रेफर कर दिया। मिली जानकारी के अनुसार शाहबाद के हकीमान निवासी सोनू और हरीश स्कूटी पर सवार होकर रामपुर चौराहे की ओर से अपने घर जा रहे थे, रास्ते में पंजाब नेशनल बैंक के सामने दूसरी तरफ से आ रही ईको वैन ने स्कूटी में टक्कर मार दी। हादसे में स्कूटी सवार सोनू और हरीश घायल हो गए वहीं वैन में बैठी युवती कंचन निवासी दरभंगा बिहार के भी चोटें आईं। सभी घायलों को उपचार के लिए शाहबाद के सामुदायिक स्वास्थ्य केंद्र में भर्ती कराया गया जहां डॉक्टरों ने घायल हरीश की गंभीर हालत को देखते हुए जिला अस्पताल रेफर कर दिया। उभर पुलिस ने ईको वैन चालक को हिरासत में लेकर पृष्ठता शुरू कर दी।

36 गेंदों में शतक जड़ वैभव ने बनाया विश्व रिकॉर्ड



● बिहार की ओर से खेल रहे वैभव सूर्यवंशी ने 36 गेंदों में बनाया शतक

रांची, वार्ता। युवा सलामी बल्लेबाज वैभव सूर्यवंशी विजय हजारें ट्रॉफी के पहले दिन मात्र 36 गेंदों में शतक बनाकर 14 साल और 272 दिन की उम्र में पुरुषों की लिस्ट ए क्रिकेट में शतक

जड़ने वाले सबसे कम उम्र के खिलाड़ी बन गए हैं। रांची में प्लेटे लीग के मैच में बिहार की ओर से खेल रहे सूर्यवंशी ने अरुणाचल प्रदेश के खिलाफ मात्र 36 गेंदों में अपना शतक पूरा किया, जो कि टी-20 के इतर सीनियर क्रिकेट में उनका पहला शतक है। यह लिस्ट-ए मैचों में भारत की ओर से दूसरा सबसे तेज शतक भी है।

रिकॉर्ड पंजाब के अनमोलप्रीत सिंह के नाम है, जिन्होंने पिछले साल अरुणाचल प्रदेश के खिलाफ ही केवल 35 गेंदों में शतक बनाया था। सूर्यवंशी ने इससे एक कदम आगे बढ़ते हुए मात्र 59 गेंदों में 150 रन पूरे किए, जो कि विश्व रिकॉर्ड है। उन्होंने इस मामले में एबी डिविलियर्स का रिकॉर्ड तोड़ा। डिविलियर्स ने 2015 में

विजय हजारें ट्रॉफी

वेस्टइंडीज के खिलाफ मात्र 64 गेंदों में 150 रन बनाए थे। सूर्यवंशी अंत में 84 गेंदों में 190 रन बनाकर आउट हुए और अपने दोहरे शतक से चूक गए। उनका उस पारी में 16 चौके और 15 गगनचुंबी छक्के शामिल थे। सूर्यवंशी ने इसी महीने यूएई में हुए अंडर-19 एशिया कप में मेजबान के खिलाफ 95 गेंदों में 171 रन की शानदार पारी खेली थी। उस पारी के दौरान वह 2002 में टॉन्टन में इंग्लैंड के खिलाफ अंबाली रायडू द्वारा बनाए गए भारत के लंबे समय से चले आ रहे यूथ वनडे रिकॉर्ड 177 रन से मात्र छह रन दूर रह गए थे। 15 यूथ एकदिवसीय मैचों में सूर्यवंशी का औसत 51.13 और स्ट्राइक रेट 158.79 का रहा है, जिसमें दो शतक और तीन अर्द्धशतक शामिल हैं। पिछले महीने दोहा में सूर्यवंशी ने पुरुषों की टी-20 क्रिकेट में किसी भारतीय द्वारा संयुक्त रूप से

तीसरा सबसे तेज शतक जड़ा था, जब उन्होंने राइजिंग स्टार्स एशिया कप में यूएई के खिलाफ 42 गेंदों में 144 रन बनाए थे। उस दिन उन्होंने 32 गेंदों में शतक पूरा किया, जो पुरुषों की टी-20 क्रिकेट में संयुक्त रूप से छठा सबसे तेज शतक भी था। इस टूर्नामेंट के तुरंत बाद वह सैयद मुश्ताक अली ट्रॉफी में भी शतक जड़ने वाले सबसे कम उम्र के खिलाड़ी बने, जब उन्होंने इस महीने कोलकाता में महाराष्ट्र के खिलाफ नाबाद 61 गेंदों में 108 रन बनाए थे। साल 2025 वैभव के लिए ब्रेकथ्रू साल साबित हुआ है। 13 साल की उम्र में आईपीएल नीलामी में चुने जाने वाले सबसे कम उम्र के खिलाड़ी बनने के बाद उन्होंने आईपीएल में सबसे कम उम्र में शतक जड़ा। उन्होंने कुल सात आईपीएल मैच खेले, जिनमें उन्होंने 206-55 के स्ट्राइक रेट से 252 रन बनाए। आईपीएल के बाद सूर्यवंशी ने इंग्लैंड व ऑस्ट्रेलिया दौरों पर भी यूथ शतक जड़े। इंग्लैंड

वैभव, आयुष व सकीबुल के शतक, बिहार ने अरुणाचल प्रदेश को रिकॉर्ड 397 रनों हराया

रांची, वार्ता। वैभव सूर्यवंशी (190), आयुष लोहारका (116) और कप्तान सकीबुल गनी (नाबाद 128) की विस्फोटक शतकीय पारियों के बाद आकाश राज और संजय कश्यप (तीन-तीन विकेट) के शानदार प्रदर्शन की बदौलत बिहार ने बुधवार को विजय हजारें ट्रॉफी के प्लेटे ग्रुप मुकाबले में आंध्र प्रदेश को रिकॉर्ड 397 रनों से रौंद दिया। यहां टॉस जीतकर पहले बल्लेबाजी करते हुए बिहार ने अरुणाचल प्रदेश के खिलाफ विजय हजारें ट्रॉफी का रिकॉर्ड छह विकेट पर 574 रनों का विशाल स्कोर खड़ा किया। बिहार ने तमिलनाडु का दो विकेट पर 506 रन का पिछला रिकॉर्ड तोड़ा। मंगल महरीर और वैभव सूर्यवंशी की सलामी जोड़ी ने शानदार बल्लेबाजी करते हुए पहले विकेट के लिए 158 रन जोड़े। 15वें ओवर में तेजी नेरी ने मंगल महरीर (33) को आउट कर इस साझेदारी का अंत किया। 27वें ओवर में बिहार का दूसरा विकेट वैभव सूर्यवंशी के रूप में गिरा। उन्हें भी नेरी ने आउट किया। वैभव सूर्यवंशी ने 84 गेंदों में 16 चौके और 15 छक्के उड़ाते हुए 190 रनों की पारी खेली। प्लेयर ऑफ द मैच सूर्यवंशी ने रिकॉर्ड पारी खेलते हुए मात्र 35 गेंदों में अपना शतक पूरा किया। पीयूष सिंह 66 गेंदों में (77), आकाश राज (आठ) और बिपिन सौरभ एक रन बनाकर आउट हुए। आयुष लोहारका ने 56 गेंदों में 11 चौके और आठ छक्के लगाते हुए 116 रन बनाये। कप्तान सकीबुल गनी ने 40 गेंदों में 10 चौके और 12 छक्के उड़ाते हुए नाबाद 128 रन बनाये। आंध्र प्रदेश के लिए तेजी नेरी और तड़कमल्ला मोहित को दो-दो विकेट मिले। धीरज एंटीन ने एक बल्लेबाज को आउट किया। इसके बाद पहाड़ जैसे लक्ष्य का पीछा करने उतरी आंध्र प्रदेश की टीम बिहार के गेंदबाजी आक्रमण का सामना नहीं कर सकी और 42-1 ओवर में 177 के स्कोर पर ढेर हो गई।

दौरा उनके लिए विशेषकर सफल रहा, जहां उन्होंने 174-01 के स्ट्राइक रेट से 355 रन बनाए। संभावना है कि वैभव चल रही

विजय हजारें ट्रॉफी के केवल शुरुआती कुछ मैचों के लिए ही उपलब्ध रहेंगे। इसके बाद वह 15 जनवरी से शुरू होने वाले

अंडर-19 विश्वकप से पहले बेंगलुरु में होने वाले कंडीशनिंग कैंप के लिए भारत अंडर-19 टीम से जुड़ जाएंगे।

शेफाली ने टी-20 में तीसरे सबसे ज्यादा प्लेयर ऑफ द मैच अवॉर्ड जीते



● शेफाली वर्मा ने श्रीलंका के खिलाफ दूसरे टी-20 में शानदार प्रदर्शन किया, 34 गेंदों में 69 रन बनाकर भारत को सात विकेट से बड़ी जीत दिलाई

विशाखापत्तनम, वार्ता। भारतीय महिला टीम की ओपनिंग बल्लेबाज शेफाली वर्मा ने श्रीलंका के खिलाफ दूसरे टी20 में शानदार प्रदर्शन किया, सिर्फ 34 गेंदों पर नाबाद 69 रन बनाकर भारत को सात विकेट से बड़ी जीत दिलाई। शेफाली की विस्फोटक पारी, जिसमें 11 चौके और एक छक्का शामिल था, ने न सिर्फ जीत पक्की की बल्कि उन्हें टी20 में

अर्द्धशतक बनाने वाली सबसे कम उम्र की महिला क्रिकेटर के तौर पर रिकॉर्ड बुक में भी जगह दिलाई। इस पारी के साथ, शेफाली ने 12 टी20 अर्द्धशतक भी पूरे किए, जो 21 साल की उम्र में किसी भी महिला क्रिकेटर द्वारा सबसे ज्यादा है। वेस्टइंडीज की स्टेफनी टेलर और आयरलैंड की गैबी लुईस संयुक्त रूप से 10-10 अर्द्धशतकों के साथ इस लिस्ट में दूसरे स्थान पर हैं, जबकि भारत की जेमिमा रोड्रिग्स सातवें स्थान पर हैं। शेफाली अब तक 92 टी20 मैच खेल चुकी हैं, जिसमें उन्होंने 26-73 की औसत से 2,299 रन बनाए हैं, जिससे सबसे छोटे फॉर्मेट में भारत की सबसे खतरनाक बल्लेबाजों में से एक के रूप में उनकी प्रतिष्ठा और मजबूत हुई है। इस मैच जिताऊ प्रदर्शन के लिए इस दाएं हाथ की बल्लेबाज को सही मायनों में 'प्लेयर ऑफ द मैच' चुना गया, जिससे उन्हें टी20 इंटरनेशनल में यह आठवां अवॉर्ड मिला। इसके साथ, वह मिताली राज और हरमनप्रीत कौर के बाद इस फॉर्मेट में सबसे ज्यादा प्लेयर ऑफ द मैच अवॉर्ड जीतने वाली तीसरी भारतीय महिला क्रिकेटर बन गईं।

विश्व कप से पहले न्यूजीलैंड ने भारत के लिए टी-20, वनडे टीम की घोषणा की

वेलिंगटन, वार्ता। न्यूजीलैंड ने भारत के आगामी सफेद गेंद दौर के लिए अपनी टीम की घोषणा कर दी है। इन सीरीजों के लिए न्यूजीलैंड ने चोट से वापसी कर रहे मिचेल सैंटनर टी-20 टीम का कप्तान, जबकि माइकल ब्रेसवेल को एकदिवसीय सीरीज में अगुवाई की जिम्मेदारी सौंपी गई है। अंतर्राष्ट्रीय क्रिकेट परिषद (आईसीसी) के अनुसार तीन एकदिवसीय मैचों के बाद होने वाली पांच मैचों की अंतर्राष्ट्रीय टी-20 मैचों की सीरीज को सात फरवरी से भारत और श्रीलंका में होने वाले आईसीसी पुरुष टी-20 विश्व कप 2026 से पहले एक जरूरी तैयारी के तौर पर देखा जा रहा है। टीम में क्लार्क एक और अनकैड खिलाड़ी हैं। जैकब डफी, रचिन रवींद्र, केन विलियमसन, विल ओ'रूके और ब्लेयर टिकनर जैसे कई फंटेलाइन खिलाड़ियों को चोट और वर्कलोड प्रबंधन के कारण आराम दिया गया है। न्यूजीलैंड के मुख्य कोच रॉब वाल्टर ने इस दौर के

रोहित शर्मा ने लगाया आतिशी शतक



● रोहित शर्मा की 155 रनों की पारी बदौलत मुंबई ने सिक्किम को 8 विकेट से हराया

जयपुर, वार्ता। रोहित शर्मा (155) की आतिशी शतकीय पारी की बदौलत मुंबई ने बुधवार को विजय हजारें ट्रॉफी में एलीट ग्रुप सी मुकाबले में सिक्किम को 117 गेंदे शेष रहते आठ विकेट से हरा दिया। रोहित शर्मा को उनकी शानदार पारी के लिए 'प्लेयर ऑफ द मैच' के पुरस्कार से

155 रनों की मैच विजयी पारी खेली। वह 30वें ओवर में दूसरे विकेट के रूप में आउट हुए। उन्हें क्रांति कुमार ने आउट किया। मुंबई ने 30-3 ओवर में दो विकेट पर 237 रन बनाकर मुकाबला आठ विकेट से जीत लिया। मुशीर खान (27) और सरफराज खान (आठ) रन बनाकर नाबाद रहे। इससे पहले आज यहां टॉस जीतकर सिक्किम ने पहले बल्लेबाजी करते हुए निर्धारित 50 ओवरों में सात विकेट पर 236 का स्कोर खड़ा किया। आशीष थापा ने सिक्किम के लिए सर्वाधिक 79 रनों की पारी खेली। उन्होंने अपनी पारी में आठ चौके भी लगाये। के साई सल्विक ने (34), क्रांति कुमार (34), रॉबिन लिम्बो (नाबाद 31), गुलरदर सिंह और पलजोर तामांग ने 10 रनों का योगदान दिया। मुंबई के लिए शादुल ठाकुर ने छह ओवर में 19 रन देकर दो विकेट झटकें। तुषार देशपांडे, तनुष, शम्स मुलानी और मुशीर खान ने एक-एक बल्लेबाज को आउट किया।

इशान किशन लिस्ट 'ए' में शतक लगाने वाले दूसरे सबसे तेज भारतीय बल्लेबाज बने

अहमदाबाद, वार्ता। सैयद मुश्ताक अली ट्रॉफी के फाइनल में पिछले हफ्ते झारखंड की तरफ से बेहतरीन शतकीय पारी खेलने वाले इशान किशन ने विजय हजारें ट्रॉफी के पहले मैच में अहमदाबाद में कर्नाटक के खिलाफ सिर्फ 33 गेंदों में ही शतक लगा दिया। किशन अब लिस्ट-ए में शतक लगाने वाले दूसरे सबसे तेज भारतीय और विश्व में जेक फ्रेजर-मक्कार, एबी डिविलियर्स और सकीबुल गनी के बाद चौथे सबसे तेज बल्लेबाज बन गए हैं। किशन के शतक से टीक पहले बिहार के सकीबुल गनी ने सिर्फ 32 गेंदों में शतक लगाया था और लिस्ट-ए में सबसे तेज शतक लगाने वाले भारतीय बल्लेबाज बने थे। इसकी बदौलत बिहार ने रांची में प्लेटे ग्रुप के मुकाबले में अरुणाचल प्रदेश के खिलाफ 574 रनों का विश्व रिकॉर्ड स्कोर बना दिया। उससे पहले बिहार के लिए उसी मैच में वैभव सूर्यवंशी ने सिर्फ 36 गेंदों में अपना शतक पूरा किया था और 84 गेंदों में 190 रनों की पारी खेली थी। इस दौरान वैभव लिस्ट-ए में शतक लगाने वाले सबसे युवा बल्लेबाज बनने के अलावा सबसे तेज 150 (59 गेंद) बनाने वाले बल्लेबाज भी बने। एक ही दिन में भारतीय बल्लेबाजों की तरफ से दो अलग जगहों पर तीन सबसे तेज लिस्ट-ए शतक का रिकॉर्ड देखने को मिला। न्यूजीलैंड के खिलाफ टी20 सीरीज और टी20 विश्व कप 2026 के लिए भारतीय टीम में वापसी करने वाले किशन ने अपनी पारी में सात चौके और 14 छक्के लगाए। उनके 39 गेंदों में बनाए गए 125 रनों की मदद से झारखंड ने कर्नाटक के खिलाफ 412 रनों का पहाड़ खड़ा कर दिया।

पूरन की तूफानी पारी से एमआई एमिरेट्स ने प्लेऑफ में जगह पक्की की

अबू धाबी, वार्ता। एमआई एमिरेट्स ने अबू धाबी में गल्फ जायंट्स को आसानी से हराकर आईएलटी-20 के प्लेऑफ के लिए क्वालिफाई कर लिया। सामूहिक गेंदबाजी प्रदर्शन के बाद निकोलस पूरन (69') और मुहम्मद वसीम (59') की तीसरे विकेट के लिए नाबाद 140 रन की साझेदारी एमआई एमिरेट्स की जीत में अहम रही। इस बीच, जायंट्स का खराब प्रदर्शन जारी है, उन्होंने अपने पिछले सात में से छह मैच गंवा दिए हैं और प्लेऑफ में जगह बनाने की दौड़ में बने रहने के लिए उन्हें अबू धाबी नाइट राइडर्स को हराना होगा। जब जायंट्स पहले बल्लेबाजी करने उतरे, तो गुरबाज ने एक बड़े छक्के और चौके के साथ शुरुआत की, लेकिन वह क्रीज पर जयादा देर नहीं टिक पाए और तीसरे ओवर में फजलहक फारूकी ने उन्हें आउट कर दिया।

● निकोलस पूरन ने 69 और मुहम्मद वसीम 59 रनों की तीसरे विकेट के लिए साझेदारी जीत में अहम रही इसी बीच, जायंट्स ने कप्तान जेम्स लव्स को भी रोमारियो शेफर्ड के हाथों गंवा दिया और वे 16 रन पर 2 विकेट गंवाकर मुश्किल में आ गए। दो से तीन विकेट हो गए, जब आसिफ खान, जिन्होंने एक छक्के और एक चौके के साथ जवाबी हमला करने की झलक दिखाई थी, शेफर्ड का शिकार हो गए और जायंट्स ने पावरप्ले में 36 रन पर 3 विकेट गंवा दिए। यही हाल लोर्कन टकर का भी रहा, जिन्होंने दो चौके लगाते के बाद अरब गुल मोमंद के हाथों अपना विकेट गंवा दिया। नियमित विकेट गिरने का मतलब यह भी था कि जायंट्स बीच के ओवरों में खुलकर नहीं खेल पाए और 7वें से 15वें ओवर के बीच

टेनिस स्टार वीनस लिलियन्स ने एंड्रिया से शादी की

वीनस लिलियन्स और एक्टर एंड्रिया प्रेटी पहली बार 2024 में मिलान फैशन वीक में मिल थे

फ्लोरिडा, वार्ता। टेनिस लेजेंड वीनस विलियम्स और एक्टर एंड्रिया प्रेटी पहली बार 2024 में मिलान फैशन वीक में मिले थे, एक ऐसा इवेंट जिसमें दोनों में से किसी ने भी जाने का प्लान नहीं बनाया था। वीनस याद करते हुए कहती हैं, हम गुच्ची शो में मिले थे। वांग के अनुसार, एंड्रिया ने एक एपेरिटिवो के दौरान उनसे बात की, जिससे बातचीत शुरू हुई और फिर व्हाट्सएप पर बातचीत हुई और उनके परिवार के साथ लंदन में मुलाकात हुई। मैं अपनी बहनों के साथ लेक कोमो में ट्रिप पर थी जब मुझे आखिरी मिनट में इनवाइट मिला और मैंने अचानक जाने का फैसला किया, और एंड्रिया थक हुए थे। हम दोनों में से कोई भी वहां जाने का प्लान नहीं बना रहा था। वांग के हवाले से, वीनस कहती हैं कि लंदन में हमारी डेट्स के बाद, मुझे बस पता था कि मैं उससे शादी करने वाली हूँ। मिलने के दस दिन बाद, वीनस को एडोर्नोमायोमा का पता चला। एंड्रिया ने इटली में कंसल्टेशन और सर्जरी के दौरान उनका साथ दिया। अष्ट महीने बाद, 31 जनवरी, 2025 को टस्कनी में उनकी सगाई हुई, जिसमें एंड्रिया ने थर्मल पूल में एक रोमांटिक दिन के बाद प्रपोज किया। वीनस याद करते हुए कहती



हैं, मैं खुशी से उछलना और हंसना बंद नहीं कर पा रही थी।

उनकी पहली शादी 18 सितंबर को इस्त्रिया, इटली में हुई, जिसके बाद वीनस की फ्लोरिडा की जड़ों का सम्मान करने के लिए पाम बीच में दूसरा समारोह हुआ। हफ्ते भर चले सेंटिब्रेशन में यॉट पार्टी, पूल पार्टी, स्पोर्ट्स इवेंट और परिवार और दोस्तों के साथ डिनर शामिल थे। वीनस कहती हैं कि हमें हर दिन एंड्रिया ने थर्मल पूल में एक रोमांटिक दिन के बाद प्रपोज किया। वीनस याद करते हुए कहती

प्राइवेट कोर्टहाउस सेरेमनी की, जिसे उन्होंने सुंदर, शांत, पवित्र, रोमांचक और शानदार बताया। वीनस ने मोरिली न्यूयॉर्क की ड्रेस पहनी थी, जबकि एंड्रिया अपनी मां के साथ जैक्सन 5 के आई विल बी देयर गाने पर बाहर आए। रिसेप्शन में दिल को छू लेने वाली कसमें, प्लेमिंगोस के आई ओनली हैव आइज फॉर यू पर पहला डांस और देर रात आफ्टर-पार्टी शामिल थी। वीनस आखिर में कहती हैं, यह सबसे खुशी का, सबसे सुंदर, सबसे प्यारा दिन था।

शाह टाइम्स

सम्पादकीय

गुरुवार , 25 दिसम्बर 2025

एक और सफलता

भारत की सुरक्षा अब पहले से और अधिक मजबूत हो गई है। डीआरडीओ ने नेक्स्ट जेनरेशन आकाश-एनजी मिसाइल का सफल यूजर ट्रायल संपन्न कर लिया है। अब इसे भारतीय वायुसेना में शामिल किया जा सकेगा। इसके शामिल होने से भारतीय वायु सेना की ताकत में और इजाफा होगा और वह किसी भी खतरे का मुकाबला करने में सक्षम हो सकेगी। वैज्ञानिकों की इस उपलब्धि पर देशवासियों को प्रसन्नता है और कामना की है वैज्ञानिक आगे चलकर इससे बड़ी उपलब्धि हासिल कर सकते हैं। इससे पहले भारतीय वायु सेना दुनिया की चौथी सबसे बड़ी उपलब्धि हासिल कर चुकी है। डीआरडीओ ने ये मिसाइल नेक्स्ट जेनरेशन की मिसाइल प्रणाली के यूजन इवोल्यूशन ट्रायल को सफलतापूर्वक पूरा कर लिया है, जिससे भारतीय सशस्त्र बलों में इसके शामिल होने का मार्ग प्रशस्त हो गया है। इस प्रणाली ने उच्च गति, कम ऊंचाई और लंबी दूरी के उच्च ऊंचाई वाले लक्ष्यों सहित विभिन्न हवाई खतरों के विरुद्ध उच्च सटीकता का प्रदर्शन किया। स्वदेशी आरएफ सीकर, दो. हरी पल्स सॉल्लिड रॉकेट मोटर और पूरी तरह से स्वदेशी रडार और सी2 प्रणालियों से लैस आकाश-एनजी भारत की वायु रक्षा क्षमता को एक बड़ा बढ़ावा देगी। इस माह की शुरुआत में डीआरडीओ ने लड़ाकू विमानों से बाहर निकलने के लिए विकसित ‘एस्कैप सिस्टम’ का नियंत्रित रफ्तार पर उच्च-गति रॉकेट-स्लेज परीक्षण सफलतापूर्वक पूरा किया। इस परीक्षण से भारत उन चुनिंदा देशों की सूची में शामिल हो गया है, जिनके पास उन्नत इन-हाउस एस्कैप सिस्टम के पूर्ण परीक्षण की क्षमता उपलब्ध है। एक वरिष्ठ अधिकारी ने बताया कि रॉकेट-स्लेज परीक्षण में रॉकेट प्रणोदन तंत्र के साथ मिलकर प्रणाली को दो रेलों पर उच्च गति से चलाया जाता है, ताकि हवा में गतिमान विमान का अनुकरण किया जा सके। इस टेस्ट ने साबित कर दिया है कि भारतीय आसमान अब पूरी तरह सुरक्षित है। यह मिसा. इल दुश्मन के हर हवाई हमले का जवाब देने के लिए तैयार है। डीआरडीओ के मुताबिक मिसाइल ने सभी मानकों को पूरा किया है। ट्रायल के दौरान इसने हवा में मौजूद टारगेट्स को सटीकता से नष्ट किया। इसने अलग-अलग रेंज और ऊंचाई पर अपने जौहर दिखाए। यह सिस्टम दुश्मन के फाइटर जेट, ड्रोन या मिसाइल को पलक झपकते ही खत्म कर सकता है। यह भारत की एयर डिफेंस क्षमता को कई गुना बढ़ा देगा।

स्कूल-कॉलेज के कैपस में हर तरह का नशा उपलब्ध

उप्र में लाखों लोगों को नशे का आदी बनाने वाली कोडीन कफ सिरप धड़ल्ले से बिक रही है, लेकिन राज्य सरकार ना इसकी बिक्री रोक पा रही है और ना ही इस धंधे से जुड़े लोगों को गिरफ्तार कर पा रही है, यूपी में कोडीन कफ सिरप धड़ल्ले से 40-45 रुपये में मिल रही हैं, इस कफ सिरप से लोग जबरदस्त नशे का शिकार हो रहे हैं, प्रदेश के बच्चे भी इस नशे की लत में आ रहे हैं और उनके परिवार उजड़ रहे हैं, किसी भी तरह का नशा-देश के सामने एक गंभीर समस्या है, जिस पर चर्चा जरूरी है, हालात ऐसे हो गए हैं कि सड़कों से लेकर स्कूल -कॉलेज के कैपस में बड़ी आसानी से हर तरह का नशा उपलब्ध है, पहले चरस-गांजे, अफोम जैसे नशे की बात होती थी, पर आज कफ सिरप का नशा फैल रहा है।

—सुप्रिया श्रीनेत, प्रमुख, कांग्रेस सोशल मीडिया



पुदीने की भीनी खुशबू और स्वाद से भला कौन परिचित नहीं होगा। पुदीना हर भारतीय रसोई में आपको आसानी से मिल जाएगा। पुदीना न केवल खाने-पीने का स्वाद बढ़ाता है बल्कि आपको त्वचा को निखारने और बालों को कोमल और मुलायम बनाने में भी सहायक होता है। ठंड के मौसम में त्वचा ड्राई, खुरदरी और कभी-कभी एलर्जिक हो जाती है। पुदीने में मौजूद एंटीबैक्टीरियल और एंटीइंफ्लेमेटरी गुण त्वचा को शांत करते हैं और खुजली, दागों व जलन में आराम देते हैं। के एंटीऑक्सीडेंट्स रक्त संचार बढ़ाते हैं, फ्री रेडिकल्स से बचाते हैं। पुदीने को लंबे समय से त्वचा की सफाई और जलन कम करने के लिए प्रयोग किया जाता रहा है। सर्दियों में पुदीना। युक्त पानी से चेहरा धोना या पुदीना। पेस्ट लगाना त्वचा को ताजगी और राहत दे सकता है। सर्दियों के मौसम में त्वचा शुष्क हो जाती है। अगर आप पुदीने को अपनी डाइट में शामिल कर लेंगी तो इसमें मौजूद एंटीऑक्सीडेंट्स रक्त संचार बढ़ाते हैं, जिससे त्वचा की रंगत बरक. रर रहती है और फाइन लाइन्स और झुर्रियां रो. कने में मदद मिलती है। सर्दियों में धूप की कमी के कारण अकसर मूड स्विंग होता है और महिलाएं डिप्रेशन, अकेलेपन या तनाव का शिकार होती हैं नियमित रूप से पुदीने की चाय पीने से तनाव से मुक्ति मिलती है। अगर सर्दियों में मानसिक तनाव की वजह से आप की त्वचा फटनी शुरू हो जाती है तो पुदीना और ग्रीन टी आपके लिए सहायक हो सकते हैं। इसके लिए एक चमच्च ग्रीन टी में चार पांच ताजे पुदीने की पत्तियां कुछ देर के लिए भिगोइए इसे ज्यादा देर तक न भिगोएं नहीं तो यह कड़वी हो जाएगी। रोज सुबह पीने से त्वचा में ग्लो झलकने लगेगा। ग्रीन टी में विटामिन एंटीऑक्सीडेंट्स सीवम को कम करते है, त्वचा के छिद्रों को बंद करते हैं और कील मुहांसों को शांत करते हैं। पुदीना ताजगी का अहसास प्रदान करता है और जलन को शांत करने में सहायक होता है।

आजकल के मौसम में स्किन में ड्राइनेस होना आम बात है। ड्राइनेस से बचने के लिए अगर आप डाइट में पुदीना लेंगी तो त्वचा को भरपूर एंटीऑक्सीडेंट्स मिलेंगे। साथ ही त्वचा का निखार बरकरार रहेगा। इसके अलावा पुदीना न केवल त्वचा की सफाई के काम आता है, बल्कि इसके नियमित इस्तेमाल से त्वचा की रंगत भी बढ़ती है। अगर आप अपनी त्वचा का रंगो बढ़ाना चाहती हैं तो पुदीने की पत्तियों का पेस्ट या फिर इसके रस को नियमित रूप से

सर्दियों में कुछ इस तरह निखारें अपने सौंदर्य को



चेहरे पर लगाने से चेहरे की आभा बढ़ती है। पुदीने की पत्तियों में कसेले गुण होते हैं जिसकी वजह से यह स्किन को टोन करने में काफी फायदेमंद साबित होती हैं। इसके नियमित इस्तेमाल से त्वचा के बंद रोम छिद्रों को साफ करने और इसमें जमा गंदगी को खत्म करने में भी मदद मिलती है। स्किन पर पुदीने का पैक या टोनर लगाने से स्किन मुलायम , चिकनी और कोमल हो जाती है। सर्दियों में पुदीने और ओट्स का स्क्रब डेड स्किन सेल्स को निकाल कर त्वचा को मुलायम और कोमल बनाते हैं। इसके लिए एक चमच्च ओट्स में पुदीने की कुछ पत्तियां मिला लीजिए। फिर इसमें एक चमच्च शहद , दो चमच्च दूध और आधा कहुकश किया खीरा मिलाकर पेस्ट बना लें। इस पेस्ट से अपने चेहरे पर कुछ देर तक हलके हलके मसाज करें। कुछ दिन बाद आपको फर्क महसूस होने लगेगा। पुदीना हार्मोन को बैलेंस करने में मदद करता है। इससे पीरियड्स के

दौरान होने वाली दिक्कतों को कम करने में मदद मिलती है। इसमें कई औषधीय गुण पाए जाते हैं, जो सेहत के साथ साथ त्वचा को ठंडा रखने कील-मुहांसों को दूर करने चेहरे की सूजन कम करने में काफी सहायक होते हैं। आप इसका इस्तेमाल फेस पैक, टोनर या सीरम के रूप में भी कर सकते हैं। इसमें प्रोटीन विटामिन , जैसे पोषक तत्व पाए जाते हैं। जो त्वचा के लिए फायदेमंद होते हैं। एंटीसेप्टिक होने के कारण इसका प्रयोग बॉडी क्लींजर, साबुन और बॉडी वॉश के रूप में होने लगा है। कांच की कटोरी में पुदीने की ताजा पत्तियों का रस निकाल लें अब ताजे खीरे को छीलकर काट लें और उसे कद्दूकस कर लें। अब इनके अंदर एक चमच्च शहद मिलाकर पेस्ट बना लें। इस पैक को अपने चेहरे और गर्दन के इर्द गिर्द खुले अंगों पर आधा घण्टा तक लगाने के बाद ताजे पानी से धो डालें। इस पैक को नियमित तौर पर चेहरे पर लगाने से कील मुहांसों से छुटकारा मिलेगा। पुद.



शहनाज हुसैन

ने का फेशियल ऑयली त्वचा के लिए काफी फायदेमंद साबित होता है। एक कांच के बर्तन में दो बड़े चम्मच ताजा पीसे पुदीने के साथ दो बड़े चम्मच दही और एक बड़ा चम्मच ओटमील लेकर गाढ़ा घोल बनाएं। इसे चेहरे पर 15 मिनट तक लगाने के बाद और चेहरे को ताजे पानी से धो लें। पिम्पल की समस्या के निदान के लिए पुदीने का नियमित उपयोग मददगार साबित हो सकता है। पुदीने के रस को नारियल तेल में डालकर पिम्पल पर लगाने से राहत मिलेगी। ऐसा करने से कुछ ही दिनों पिम्पल दूर हो जाएंगे और उनके निशान और दाग-धब्बे भी हल्के होने लग जाएंगे। पुदीने और गुलाब जल का पैक त्वचा को कोमल और मुलायम बनाने में काफी सहायक होता है। पुदीने के रस में एक चम्मच शहद और थोड़ा सा गुलाब जल मिलकर बने पैक को चेहरे पर कुछ देर तक लगाने के बाद ताजे पानी से धो डालें। गुलाब जल त्वचा के पी एच लेवल को संतुलित करता है। एक पका केला लेकर इसे अच्छी तरह मैश कर लें। अब इसमें पुदीने के कुछ पत्तियों का पेस्ट डाल दें। इस फेस पैक को चेहरे पर लगाने के आधा घण्टा बाद चेहरे को ताजे ठंडे पानी से धो डालें। अगर आपके बाल पतले पड़ गए और आप बालों की रसी आदि की समस्या से जूझ रहे हैं तो पुदीना काफी मददगार साबित हो सकता है। आप अपने खाने में पुदीने की चटनी को नियमित रूप से शामिल करें। पुदीने का हेयर मास्क बनाने के लिए एक कांच के बर्तन में पुद. ने के 10 -12 पत्ते पीस लें। अब आप चने की दाल और दही को पीसकर इसका पेस्ट तैयार कर लें और इसमें पीसे पुदीने के पत्तों को मिलाकर इस मास्क को बालों पर लगाने के आधा घंटा बाद बालों को ताजे पानी से धो डालें।

(लेखिका अंतर्राष्ट्रीय ख्याति प्राप्त सौन्दर्य विशेषज्ञ हैं।)

नेपाली घुसपैठियों के खिलाफ विधायक ने उठाई आवाज

अंग्रेजी शासन के समय ही उनवल स्टेट से ये लोग भारत सीमा से सटे नेपाल के कृष्णा नगर में आकर बस गए। यह परिवार नेपाल राजाओं के भी नजदीक रहा है। नेपाल में एक समय ऐसा था जब वहां हिंदी पढ़ने की अनुमति नहीं थी। तभी नेपाली छात्रों को हिंदी की शिक्षा उपलब्ध कराने के लिए नेपाल सीमा से सटे बढनी कस्बे में गांधी आदर्श विद्यालय इंटर कालेज नाम से शिक्षण संस्थान की स्थापना की थी। तभी से इस विद्यालय का प्रबंधन नेपाल के इस परिवार के हाथ में है।



यशोदा

यूपी में जब एस आई आर की शुरुआत हुई तो मुख्यमंत्री ने हर जिले में घुसपैठियों के लिए सेंटर होम की बात कही थी। एस आई आर की समय सीमा समाप्त हो रही है लेकिन यूपी में घुसपैठियों की शिनाख्त नहीं हो पाई। बहरहाल जब घुसपैठियों की बात चली तो इस बात की ज्यादा संभावना थी कि यूपी में किसी और देश के घुसपैठिए हों न हों, नेपाल के घुसपैठिए जरूरत पहचान में आ जाएंगे। लेकिन यह भी नहीं हो पाया जबकि संपूर्ण यूपी में न सही नेपाल सीमा से सटे सात जिलों में नेपाली घुसपैठियों की भरमार है। यूपी के ए जिले हैं महाराजगंज, सिद्धार्थनगर, बलरामपुर, बहराइच, श्रावस्ती, पीलीभीत, लखीमपुर। नेपाल सीमा के इन सात जिलों में नेपाल और भारत के हजारों ऐसे लोग हैं जिनके पास दोहरी नागरिकता है। सीमा से सटे दोनों ओर के कस्बों और गांवों में उनके घर मकान हैं। ऐसे लोगों का व्यापार भी सीमावर्ती क्षेत्रों में फैला हुआ है। इतना ही नेपाल सीमा के कुछ गांवों को

मिनी नेपाल तक कहा जाता है। वे दोनों तरफ अपने मता. धिकार का भी प्रयोग करते हैं। दोहरी नागरिकता धारण किए हुए लोगों के वाहन और असलहे तक भारत के पते पर होते हैं। अचरज की बात है कि ऐसे लोगों में एक भी ऐसा नहीं पाया गया जो नेपाली घुसपैठिया हो।

खैर ,चोरी छिपे ऐसे घुसपैठियों की शिनाख्त न हो पाना बड़ी बात नहीं है। सरकारी कामकाज में ऐसा हो रहा है तो इसे सरकार की मंशा भी कहा जा सकता है। लेकिन जब दोहरी नागरिकता के सारे सबूत सरे आम हों उस पर भी सरकार यह कहे कि सबूत दीजिए तब कार्रवाई हो तो अजीब लगना स्वाभाविक है। यूपी के शौहरत गढ़ विधानसभा क्षेत्र के अपना दल एस के विधायक विनय वर्मा ने इसी सत्र में सदन में ऐसे नेपाली नागरिकों की ओर सरकार का ध्यान आकृष्ट कराया तो विधानसभा अध्यक्ष ने विधायक वर्मा से सबूत पेश करने की बात कही।

याद है न पाकिस्तान की सीमा हैदर बिना बीजा पासपोर्ट के नेपाल के रास्ते भारत घमक पड़ी और नोएडा के आसपास अपने कथित प्रेमिका के साथ डकें की चोट पर रह रही है। सरकार अभी तक सीमा हैदर के भी घुसपैठिए होने की सबूत तलाश रही है। सरकार जब घुसपैठियों की बात करती है तो यह कह पाना मुश्किल होता है कि सरकार अपने मनमाफिक घुसपैठिए दूढ़ रही है या घुसपैठिए दूढ़ रही है? नेपाल यद्यपि हमारा पड़ोसी और मित्र देश है फिर भी कोई भारतीय न तो वहां घर जमीन ले सकता है और न ही किसी संस्था का सदस्य

अथवा प्रबंधन संभाल सकता है। लेकिन नेपाल सीमा के यूपी में ऐसा संभव है जहां नेपाल का कोई शास्त्र भारत का भी नागरिक हो सकता है, भारतीय शिक्षण संस्थान का प्रबंधकीय व्यवस्था संभाल सकता है, भारतीय नंबर के वाहनों का इस्तेमाल कर सकता है, भारत में राजनीति भी कर सकता है, लखनऊ दिल्ली में रिहायशी मकान भी बना सकता है और असलहे इत्यादि भी रख सकता है। निश्चित ही भारत नेपाल संबंधों के तय शर्तों में ऐसी कोई शर्त नहीं है फिर भी यह सब सरेआम हो रहा है। किसी भारतीय को नेपाल में ऐसी सुविधाएं नहीं प्राप्त हैं।

फिलहाल यूपी के सिद्धार्थनगर के बढनी और महाराजगंज जिले के टूठीबारी कस्बे में स्थित विद्यालयों के प्रबंधक नेपाली नागरिक हैं। दोनों का ही भारत के उच्च प्रशासन और सरकार तक ऊंची पहुँच है। टूठीबारी स्थित विद्यालय के प्रबंधक देवेन्द्र राज कंडेल नेपाल में गृहमंत्री भी रहे हैं जबकि बढनी स्थित विद्यालय के प्रबंधक कुणाल शाह का परिवार न केवल नेपाल की राजनीति में खासा दखल रखता है,इस परिवार के सदस्य नेपाल सरकार में सांसद, मंत्री तक रहे हैं। इस परिवार के सदस्य आज भी नेपाली राजनीति में अच्छी तरह सक्रिय हैं। इस परिवार का गोरक्ष पीठ, उसके महंतों से सीधा जुड़ाव रहा है। यह परिवार आज भी यूपी के सीएन योगी आदित्यनाथ से जुड़ा हुआ है। कृष्णा नगर नेपाल का शाह परिवार पूर्व में गोरखपुर जिले के उनवल स्टेट का निवासी रहा है।

(ये लेखक के निजी विचार हैं)

हिजाब विवाद: क्रिया से खतरनाक प्रतिक्रिया

देश में पिछले दिनों उस समय हिजाब को लेकर फिर एक बहस छिड़ गई जबकि बिहार के मुख्यमंत्री नीतीश कुमार ने गत 15 दिसंबर को पटना में एक सरकारी कार्यक्रम में नव नियुक्त आयुष डॉक्टरों को नियुक्ति पत्र वितरित करते समय एक मुस्लिम महिला डॉक्टर नुसरत परवीन जोकि चेहरा ढंकने वाला हिजाब पहने हुई थीं, का हिजाब सार्वजनिक मंच से उसके चेहरे से खींच कर उतारने की कोशिश की। उस समय डॉक्टर नुसरत परवीन स्ट्रेज पर मुख्यमंत्री नीतीश कुमार के हाथों नियुक्ति पत्र ग्रहण करने हेतु आमंत्रित की गई थी। इस घटना ने वहां मौजूद सभी लोगों को स्तब्ध कर दिया। इस घटना से संबंधित वायरल वीडियो में देखा जा सकता है कि घटना के समय जहां डॉक्टर नुसरत असहज दिखीं वहीं उसी मंच पर मौजूद बिहार के उपमुख्यमंत्री सम्राट चौधरी भी न केवल घटना से हतप्रभ नजर आए बल्कि उन्होंने नीतीश की ओर हाथ बढ़ाते हुए उन्हें हिजाब खींचने से रोकने की कोशिश भी की। जबकि उसी मंच पर मौजूद कुछ लोग हंसते हुए भी दिखाई दिए।

इस घटना से एक बात तो साबित हो ही गई कि नीतीश कुमार जैसे अनुभवी राजनेता लगभग 75 वर्ष की आयु तक पहुंचने के बाद अपना मानसिक संतुलन खो चुके हैं। इसी वजह से वे पहले भी महिलाओं को लेकर की गई एक अत्यंत अभद्र टिप्पणी के लिए आलोचना का पात्र बन चुके हैं। कभी कभी सार्वजनिक मंचों पर उनकी बेतुकी बातें व उनकी असामान्य हरकतें भी यही संकेत देती कि अब वे उम्र के उस पड़ाव पर

पहुंच चुके हैं जहां उन्हें सार्वजनिक सक्रिय राजनैतिक जीवन से सन्यास ले लेना चाहिए परन्तु इस घटना के बाद जिस तरह से इसे परिभाषित करने की कोशिश की गई वह और भी हैरान करने वाली बात थी। हिजाब खींचने की बहस को नीतीश कुमार की मनोदशा से जोड़कर देखने के बजाए हिजाब धारण करने न करने को लेकर ही बहस छिड़ गई। इस्लाम व मुस्लिम विरोध की राजनीति पर अपनी दुकानें चलाने वाले कुछ नेता तो बेशर्मी की सभी हद्दें पार करते हुए नीतीश कुमार के बचाव में उतर आए। कांग्रेस,आर जे डी व अन्य कई विपक्षी दलों ने इसे महिलाओं और मुस्लिम समुदाय का अपमान बताया। किसी ने नीतीश से मुआफ़ी की मांग की तो किसी ने इस्तीफा मांगा। जबकि कुछ ने नीतीश की मानसिक स्थिति पर भी सवाल उठाए परन्तु इस विषय पर सबसे घटिया, ओछी अपमानजनक प्रतिक्रिया देने वाले दो नेता ऐसे भी हैं जो केंद्र व उत्तर प्रदेश सरकार के मंत्री जैसे संवैधानिक पदों पर बैठकर इस मुद्दे पर जहर उगल रहे हैं तथा अपनी अशिष्ट शब्दावली से देश की संवैधानिक मर्यादाओं का मजाक उड़ा रहे हैं। इनमें नीतीश कुमार के हिजाब विवाद पर अपनी पहली प्रतिक्रिया संसद भवन में देने वाले केंद्रीय मंत्री गिरिंज सिंह ने नीतीश कुमार का खुलकर बचाव करते हुए कहा कि श्नीतीश ने कुछ भी गलत नहीं किया है। नियुक्ति पत्र लेने आए व्यक्ति को चेहरा दिखाना चाहिए। क्या भारत कोई इस्लामिक देश है? एयरपोर्ट, पासपोर्ट या वोटिंग के समय चेहरा दिखाना पड़ता है, तो यहाँ क्यों नहीं? जब उनसे सवाल किया गया कि खबर है कि महिला डॉक्टर नुसरत परवीन के



नौकरी छोड़ने की खबर है इस पर गिरिंज सिंह गुस्से में यह कहते सुनाई दिए कि नौकरी करे या जहन्नुम में जाए। उनका यह बयान सबसे ज्यादा विवादित रहा और इसे सांप्रदायिक व अपमानजनक बयान के रूप में देखा गया।

ऐसा ही निम्नस्तरीय बयान उत्तर प्रदेश सरकार में मन्त्य पालन मंत्री संजय निषाद द्वारा दिया गया। उन्होंने भी नीतीश कुमार का समर्थन करते हुए कहा कि अरे वो भी तो आदमी हैं न नकाब छू दिया तो इतना बवाल?

कहीं और छू देते तो क्या हो जाता? संजय निषाद के इस बयान को भी महिला गरिमा को आहत करने की नजरों से देखा गया। जेडीयू के नेता व बिहार के अल्पसंख्यक मंत्री जमा खान ने नीतीश के प्रति अपनी वफादारी का सुबूत देते हुए यह कहा कि यह पिता जैसा स्नेह था। तो कुछ मुस्लिम व महिला संगठनों द्वारा इस मामले में एकआईआर दर्ज कराने व कई जगह नीतीश के विरुद्ध प्रदर्शन करने व उनका पुतला जलाने की भी खबरें हैं। परन्तु सबसे बड़ी चिंता का विषय तो यही है कि इस



निर्मल रानी

घटना को लेकर नीतीश के मानसिक स्वास्थ्य पर चर्चा होने के बजाए जिस तरह हिजाब पर ही बहस छेड़ दी गई और वह भी अपने कुतर्कों के द्वारा, इससे यह साबित होता है कि साम्प्रदायिकता की राजनीति करने वाले मुस्लिम विरोध या इस्लामी प्रतीकों के विरोध का कोई भी अवसर गंवाना नहीं चाहते अन्यथा किसी केंद्रीय मंत्री के इस बेहूदे कुतर्क का क्या अर्थ कि एयरपोर्ट, पासपोर्ट या वोटिंग के समय चेहरा दिखाना पड़ता है, तो यहाँ क्यों नहीं? संविधान की शपथ लेने वाले इस केंद्रीय मंत्री गिरिंज को पता नहीं कि एयरपोर्ट, पासपोर्ट या वोटिंग के समय महिला सुरक्षा कर्मियों द्वारा किसी महिला को स्वेच्छा से उसके अपने हाथों से हिजाब या पर्दा हटाने को कहा जाता है न कि नीतीश कुमार की तरह बदतमीजी से किसी के चेहरे से हिजाब खींचा जाता है?

ऊपर से पीड़िता को ही यह कहना कि वह नौकरी करे या जहन्नुम में जाए, इस तरह की शब्दावली देश का एक केंद्रीय मंत्री इस्तेमाल कर रहा है? बुर्का पर्दा या हिजाब को लेकर खुद विषय मुस्लिम जात में ही बड़ा घमासान है। दुनिया के कई अलग अलग इस्लामी देश अलग अलग तरह के परदे या हिजाब की पैरवी करते रहे हैं। जबकि विश्व का एक बड़ा उदारवादी व प्रगतिशील वर्ग ऐसा भी है जो इस तरह की बर्दशाओं को गैर जरूरी समझता है।

(ये लेखक के निजी विचार हैं)

संक्षिप्त समाचार

विमान दुर्घटना में लीबियाई सेना प्रमुख अहमद अल-हदाद का निधन

त्रिपोली। लीबिया की सेना के प्रमुख, मोहम्मद अली अहमद अल-हदाद को एक हवाई दुर्घटना में मौत हो गई। वह अपने हवाई जहाज से तुर्की की राजधानी अंकारा की आधिकारिक यात्रा के बाद वापस आ रहे थे। लीबिया की अंतर्राष्ट्रीय स्तर पर मान्यता प्राप्त सरकार के प्रधानमंत्री ने अब्दुल हमिद दबीबा ने इसे 'दुखद दुर्घटना' बताते हुए कहा कि यह अप्रत्याशित क्षति राष्ट्र, सैन्य संस्थान और समस्त जनता के लिए एक बड़ी हानि है।

ताइवान को लेकर ताकाइची के बयान के विरोध में जापान में प्रदर्शन

टोक्यो। जापान में ताइवान को लेकर प्रधानमंत्री सनाए ताकाइची के बयान और एक वरिष्ठ सरकारी अधिकारी द्वारा परमाणु हथियारों की वकालत करने को लेकर विरोध तेज हो गया है। जापानी नागरिकों ने मंगलवार शाम को टोक्यो में प्रधानमंत्री कार्यालय के सामने एक रैली निकाली और सुताक। इची से ताइवान पर अपनी गलत टिप्पणियों को वापस लेने की मांग की और एक वरिष्ठ सरकारी अधिकारी द्वारा परमाणु हथियारों की वकालत करने वाली टिप्पणियों की आलोचना की। प्रदर्शनकारियों ने 'संविधान का पालन करो' और 'युद्ध को बढ़ावा मत दो' जैसे नारे लगाए।

जापान ने क्योटो में 'बर्ड फ्लू' संक्रमण की पुष्टि की

टोक्यो। जापान के कृषि मंत्रालय ने बुधवार को बताया कि आनुवंशिक परीक्षण से क्योटो प्रांत के एक फार्म में अत्यधिक संक्रामक 'बर्ड फ्लू' की पुष्टि हुई है। यह इस मौसम में देश में बर्ड फ्लू का नौवां संक्रमण है। कृषि, वानिकी और मत्स्य मंत्रालय द्वारा जारी एक बयान के अनुसार यह संक्रमण क्योटो प्रांत के कामेओका शहर में स्थित एक गुर्रां फार्म में हुआ, जहां लगभग 280000 गुर्रियां हैं।



प्रयागराज। कड़ाके की ठंड और धुंध भरी सुबह में मजदूर एक कार्यक्रम स्थल का स्टेअप हटते हुए।

भारत के हमलों पर आपत्ति, तो अफगान पर हमला क्यों: पाक धर्मगुरु

नई दिल्ली। पाक के कई धर्मगुरुओं और अलग-अलग पंथों के प्रतिनिधियों ने कहा कि तहरीक-ए-तलिबान पाकिस्तान (टीटीपी) को अफगानिस्तान की जमीन का इस्तेमाल पाकिस्तान पर हमला करने के लिए नहीं करना चाहिए और न ही पाकिस्तान को अफगानिस्तान में हमले करने चाहिए। धर्मगुरुओं ने एक संयुक्त बयान में कहा कि अफगानिस्तान को टीटीपी जैसे समूहों का सुरक्षित स्थान बनाना न सिर्फ दोनों देशों के को स्थिरता के लिए खतरा है, बल्कि दोनों देशों के रिश्तों को भी प्रभावित

मोहम्मद यूनुस से नाराज हुआ अमेरिका

वाशिंगटन। बांग्लादेश की अंतरिम सरकार के मुख्य सलाहकार मोहम्मद यूनुस की मुश्किलें बढ़ती जा रही हैं। एक तरफ बांग्लादेश में कानून व्यवस्था खराब है और अराजकता का माहौल है। वहीं दूसरी तरफ अब अमेरिका भी मोहम्मद यूनुस से नाराज हो गया है। दरअसल अमेरिकी संसद की विदेश मामलों की समिति ने मोहम्मद यूनुस को पत्र लिखा है। इस पत्र में अमेरिकी संसदों ने एक राजनीतिक पार्टी पर पूरी तरह से प्रतिबंध को गलत ठहराया है। गौरतलब है कि बांग्लादेश में अवांमनी लोग पर पूरी तरह से प्रतिबंध लगा दिया गया है। अमेरिका के निचले सदन हाउस आफ रिप्रेजेंटेटिव्स की विदेश मामलों की समिति ने मोहम्मद

शेख हसीना की पार्टी को मिल सकती है प्रतिबंध से राहत

यूनुस को लिखे पत्र में बांग्लादेश में मानवाधिकार उल्लंघन की घटनाओं पर भी नाराजगी जाहिर की। पत्र में लिखा गया है कि बांग्लादेश की अंतरिम सरकार देश की राजनीतिक पार्टियों के साथ मिलकर ऐसा माहौल बनाए, जिससे देश में निष्पक्ष, मुक्त और शांतिपूर्वक चुनाव हो सकें। लेकिन हमें आशंका है कि ऐसा नहीं हो सकता क्योंकि अंतरिम सरकार ने राजनीतिक पार्टियों की गति, विधियों को बर्खास्त कर दिया है और साथ ही नृतिपूर्ण इंटरनेशनल क्राइम्स ट्रिब्यूनल को भी फिर से शुरू कर दिया है।

अमेरिका ने भारत सरकार को आगाह किया

कहा: चीन दोहरी चाल चल रहा, एक तरफ दिल्ली से रिश्ते सुधारने की कोशिश, दूसरी तरफ पाक को हथियार दे रहा

वाशिंगटन। अमेरिका ने भारत को चीन की दोहरी रणनीति को लेकर चेतावनी दी है। पेंटागन की 2025 की रिपोर्ट के मुताबिक, चीन एक तरफ भारत के साथ वास्तविक नियंत्रण रेखा (एलएससी) पर तनाव कम करने की कोशिश कर रहा है, वहीं दूसरी तरफ पाकिस्तान के साथ सैन्य सहयोग बढ़ा रहा है। रिपोर्ट में कहा गया है कि अक्टूबर 2024 में भारत और चीन ने एलएससी पर बचे हुए टकराव वाले इलाकों से पीछे हटने पर सहमति जताई थी। हालांकि, पेंटागन का आकलन है कि चीन का मकसद भारत के साथ रिश्तों को सामान्य करके उसे अमेरिका के और करीब जाने से रोकना है। रिपोर्ट में बताया गया है कि भारत-चीन के बीच भरोसे की कमी अब भी बनी हुई है। दोनों के बीच अरुणाचल प्रदेश को लेकर विवाद बड़ा मुद्दा है। चीन अरुणाचल को अपना हिस्सा बताता रहा है, जो भारत की संप्रभुता को सीधी चुनौती है। बीजिंग अरुणाचल के मुद्दे को ताइवान और साउथ चाइना सी के बराबर तवज्जो देता है। पेंटागन ने पाकिस्तान में चीन की बढ़ती सैन्य भूमिका पर चिंता जताई है। रिपोर्ट के अनुसार, चीन 2020 से अब तक पाकिस्तान को 36 जे-10 सी-10 सी लड़ाकू विमान दे चुका है। इसके अलावा दोनों देश मिलकर जेएफ-17 फाइटर जेट बना रहे हैं। पाकिस्तान को चीनी ड्रोन और नौसैनिक उपकरण भी मिल रहे हैं। दिसम्बर 2024 में चीन और पाकिस्तान ने संयुक्त आतंकवाद-रोधी सैन्य अभ्यास भी किया। रिपोर्ट में यह भी कहा गया है

बीजिंग अरुणाचल के मुद्दे को पेंटागन ताइवान और साउथ चाइना सी के बराबर तवज्जो देता है

कि भविष्य में पाकिस्तान में चीनी सैन्य ठिकाने बन सकते हैं, जिससे भारत की सीमाओं के पास चीन की मौजूदगी बढ़ेगी। रिपोर्ट के मुताबिक भारत से जुड़े मोर्चे को देखने वाली चीन की वेस्टन थिएटर कमांड ने 2024 में ऊंचाई वाले इलाकों में विशेष सैन्य अभ्यास किए। चीन की पीपुल्स लिबरेशन आर्मी (पीएलए) बांग्लादेश और पाकिस्तान समेत दुनिया के 21 देशों में नए मिलिट्री बेस बनाने की योजना पर काम कर रही है। इनका मकसद चीन की नैवी और एयरफोर्स को दूर देशों तक आपरेशन करने में मदद देना और वहां आर्मी तैनात करना है। यह जानकारी अमेरिकी डिफेंस डिपार्टमेंट 'पेंटागन' की रिपोर्ट में सामने आई है। पीएलए की सबसे ज्यादा दिलचस्पी उन इलाकों में है, जहां से दुनिया का अहम समुद्री व्यापार गुजरता है, जैसे मलक्का स्ट्रेट, होर्मुज स्ट्रेट और अफ्रीका व मॉडिल ईस्ट के कुछ स्ट्रेटजिक पॉइंट्स। एक्सपर्ट्स के मुताबिक, चीन के ये विदेशी सैन्य ठिकाने सिर्फ सैन्य मदद के लिए नहीं, बल्कि खुफिया जानकारी जुटाने के लिए भी इस्तेमाल हो सकते हैं। ऐसा लॉजिस्टिक नेटवर्क अमेरिका और उसके सहयोगी देशों की सेनाओं की एक्टिविटी पर नजर रखने में मदद कर सकता है। रिपोर्ट के

ब्लूबर्ड सफलता में भारतीय मूल के दो लोगों का खास योगदान

चेन्नई। इसरो ने भारतीय रॉकेट एलवीएम 3 की मदद से बुधवार को जिस उपग्रह ब्लूबर्ड 6 को सफलतापूर्वक कक्षा में स्थापित किया है उसकी निर्माता अमेरिकी कंपनी एएसटी स्पेसमोबाइल में भारतीय मूल के दो लोग बड़े ओहदे पर काम कर रहे हैं।

ये हैं दिल्ली विश्वविद्यालय के शांति गुप्ता जो इस कंपनी में मुख्य परिचालन अधिकारी के पद पर हैं और दूसरे हैं आईआईटी मद्रास के छात्र रहे श्रीराम जयसिंहा जो कंपनी के वाणिज्यिक अनुप्रयोगों के मुख्य वैज्ञानिक के पद पर हैं। गुप्ता दिल्ली विश्वविद्यालय के राम कॉलेज ऑफ कॉमर्स से बैचलर ऑफ कॉमर्स (ऑनर्स) के छात्र रहे थे और बाद में उन्होंने इंस्टीट्यूट ऑफ चार्टर्ड अकाउंटेंट्स ऑफ इंडिया से चार्टर्ड अकाउंटेंट का कोर्स भी किया। वह अमेरिका में एक लाइसेंस प्राप्त 'सर्टिफाइड पब्लिक अकाउंटेंट' भी हैं। एएसटी स्पेसमोबाइल के सीओओ के रूप में, गुप्ता आपूर्ति श्रृंखला, योजना, लागत प्रबंधन, सूचना प्रौद्योगिकी और मानव संसाधन संघ.

दिल्ली विश्वविद्यालय के शांति गुप्ता कंपनी में मुख्य परिचालन अधिकारी व आईआईटी मद्रास के छात्र रहे श्रीराम जयसिंहा वाणिज्यिक अनुप्रयोग के मुख्य वैज्ञानिक



लतन सहित कंपनी के वैश्विक कार्यों की देखरेख करते हैं। वे कंपनी के परिचालन को विस्तार देने के लिए रणनीतियों को विकसित और कार्यान्वित करने के लिए जिम्मेदार हैं। एएसटी स्पेसमोबाइल के अनुसार गुप्ता के पास विकास रणनीतियों को लागू करने, संचालन के विस्तार, व्यावसायिक परिवर्तन, वित्त और लेखा, जांचिम प्रबंधन और उच्च

नजीर, चंद्रबाबू और जगनमोहन ने एलवीएम3 एम6 के सफल प्रक्षेपण पर दी बधाई

विजयवाड़ा। आंध्र प्रदेश के राज्यपाल एस अब्दुल नजीर, मुख्यमंत्री एन चंद्रबाबू नायडू और पूर्व मुख्यमंत्री वीएस जगन मोहन रेड्डी ने एलवीएम3-एम6 के सफल प्रक्षेपण पर इसरो वैज्ञानिकों को बधाई दी है। श्रीहरिकोटा स्थित सतीश धवन अंतरिक्ष केंद्र से बुधवार को इस प्रक्षेपण में ब्लू बर्ड-6 उपग्रह को कक्षा में स्थापित किया गया। नजीर ने कहा कि अगली पीढ़ी के संचार उपग्रह ब्लू बर्ड ब्लॉक-2 को ले जाने वाला एलवीएम3 मिशन देश के लिए एक नया मील का पत्थर है, क्योंकि यह भारतीय भरती से अब तक का सबसे भारी उपग्रह है।

प्रदर्शन करने वाली टीमों के निर्माण का 25 वर्षों का वैश्विक अनुभव है। वे सितम्बर 2021 में मुख्य लेखा अधिकारी के रूप में कंपनी में शामिल हुए थे। एएसटी स्पेसमोबाइल से जुड़ने से पहले गुप्ता 2014 से न्यूयॉर्क में अर्नेस्ट एंड यंग के साथ बतौर पार्टनर कार्यरत थे। दूसरी ओर, श्रीराम ने

भारतीय प्रौद्योगिकी संस्थान, मद्रास से इलेक्ट्रिकल इंजीनियरिंग में बी-टेक और और रिसलेयर पॉलिटेक्निक इंस्टीट्यूट, यूएसए से एम-एस- की डिग्री प्राप्त की है। उनके पास वैश्विक दूरसंचार बाजारों के लिए आईपी निर्माण और उत्पाद डिजाइन का 30 वर्षों का सफल ट्रैक रिकॉर्ड है।

हादी के भाई का मोहम्मद यूनुस पर गंभीर आरोप

ढाका। बांग्लादेश के चर्चित छात्र नेता और इस्लामिस्ट मोर्चे के संयोजक शरीफ उस्मान हादी की हत्या के बाद देश की राजनीति में भूचाल आ गया है। मृतक के भाई ओमर हादी ने मोहम्मद यूनुस के नेतृत्व वाली अंतरिम सरकार पर बेहद गंभीर आरोप लगाते हुए कहा है कि उनके भाई की हत्या आगामी राष्ट्रीय चुनावों को पटरी से उतारने के लिए कराई गई। ओमर हादी का दावा है कि सत्ता में बैठे लोगों के एक गुट ने जानबूझकर इस हत्या को अंजाम दिया, ताकि चुनावी माहौल को अस्थिर किया जा सके और राजनीतिक फायदा उठाया जा सके।

ढाका के शाहबाग इलाके में राष्ट्रीय संग्रहालय के सामने आयोजित शहीदी शपथ कार्यक्रम में बोलते हुए ओमर हादी ने सरकार पर तीखा हमला बोला। बांग्लादेशी अखबार द डेली स्टार के अनुसार, उन्होंने कहा यह आप ही हैं जिन्होंने उस्मान हादी को मरवाया और अब उसी मुद्दे को लेकर चुनाव बिगाड़ने की कोशिश कर रहे हैं। उन्होंने आरोप लगाया कि सरकार के भीतर मौजूद एक खास गुट ने साजिश रचकर इस हत्या को अंजाम दिया। बता दें कि उस्मान हादी आगामी 12 फरवरी को होने वाले आम

कहा: उनके भाई की हत्या आगामी राष्ट्रीय चुनावों को पटरी से उतारने के लिए कराई गई

चुनाव में उम्मीदवार थे। ओमर हादी का यह भी आरोप है कि उनके भाई की हत्या इसलिए की गई, क्योंकि उन्होंने किसी भी एजेंसी या विदेशी आकाओं के आगे झुकने से इन्कार कर दिया था। ओमर हादी ने अंतरिम सरकार को चेतावनी देते हुए कहा कि अगर उनके भाई के हत्यारों को जल्द सजा नहीं दी गई, तो यूनुस सरकार का मजबूत भी पूर्व प्रधानमंत्री शेख हसीना जैसा हो सकता है। उन्होंने कहा हत्यारों पर जल्द मुकदमा चलाएं, ताकि चुनावी माहौल खराब न हो। सरकार अब तक कोई ठोस प्रगति नहीं दिखा पाई है। अगर उस्मान हादी को न्याय नहीं मिला, तो आपको भी एक दिन बांग्लादेश छोड़ने पर मजबूर होना पड़ेगा। गौरतलब है कि 32 वर्षीय शरीफ उस्मान हादी पर ढाका में एक मजबूत से बाहर निकलते समय गोली चलाई गई थी। गंभीर रूप से घायल हादी को इलाज के लिए सिंगापुर ले जाया गया, जहां 19 दिसम्बर को इलाज के दौरान उनकी मौत हो गई। उनकी हत्या ने पूरे देश को झकझोर दिया।

एपस्टीन सेक्स स्कैंडल फाइल्स में ट्रम्प पर रेप का आरोप

सरकार बोली: सबूत नहीं, गोली लगने से महिला की संदिग्ध मौत हुई थी

वाशिंगटन। अमेरिका में यौन अपराधी जेफ्री एपस्टीन से जुड़े मामले में राष्ट्रपति डोनाल्ड ट्रम्प पर रेप के आरोप लगे हैं। इस पर जस्टिस डिपार्टमेंट का कहना है कि ये आरोप बिना सबूत के हैं, इन्हें सच नहीं माना जाना चाहिए। मंगलवार रात को इस मामले से जुड़े करीब 30 हजार पन्नों के नए दस्तावेज जारी किए हैं। इनमें एक महिला का दावा शामिल है कि ट्रम्प और एपस्टीन दोनों ने उसके साथ गलत काम किया था। इसके अलावा एक ड्राइवर का बयान भी है, जिसने कहा कि उसने ट्रम्प और एपस्टीन को एक लड़की के साथ दुर्व्यवहार की बात करते सुना था। हालांकि, फाइलों में यह नहीं बताया गया कि एफबीआई ने इन बातों की जांच की या नहीं। बताया गया है कि आरोप लगाने वाली महिला की बाद में गोली लगने से संदिग्ध मौत हो गई थी।



ये आरोप झूठे और सनसनी फैलाने वाले हैं: जस्टिस डिपार्टमेंट

जस्टिस डिपार्टमेंट ने जोर देकर कहा है कि इन दस्तावेजों में कहीं भी यह नहीं लिखा है कि ट्रम्प को किसी अपराध का आरोपी माना गया हो या उनके खिलाफ कोई आधिकारिक जांच चली हो। विभाग के मुताबिक, ट्रम्प और एपस्टीन की जान-पहचान जरूर थी और वे कुछ समय तक एक-दूसरे से मिलते रहे थे, लेकिन इसका मतलब यह नहीं कि ट्रम्प किसी अपराध में

शामिल थे। जस्टिस डिपार्टमेंट ने कहा कि ये आरोप झूठे और सनसनी फैलाने वाले हैं। अगर इन दावों में थोड़ी भी सच्चाई होती, तो 2020 के चुनाव के समय इन्हें ट्रम्प के खिलाफ जरूर इस्तेमाल किया जाता। वहीं दूसरी ओर, विपक्षी डेमोक्रेट नेताओं का कहना है कि इन फाइलों से एपस्टीन और ट्रम्प के रिश्ते पर सवाल खड़े होते हैं। उन्होंने जस्टिस डिपार्टमेंट पर सच्चाई छिपाने का आरोप लगाया है। इन फाइलों में राष्ट्रपति डोनाल्ड ट्रम्प का सैकड़ों बार जिक्र है। न्यूयॉर्क टाइम्स के मुताबिक, ट्रम्प का नाम ज्यादातर बार किसी खबर या रिकार्ड के तौर पर दर्ज है, लेकिन कुछ दस्तावेज सीधे तौर पर ट्रम्प से जुड़े हैं। इनमें जनवरी 2020 का एक ईमेल भी शामिल है। इस ईमेल में कहा गया है कि ट्रम्प ने 1993 से 1996 के बीच एपस्टीन के निजी विमान से आठ उड़ानें भरी थीं।

पहली ही छुराक में रहे 78 घंटे तक हैरत अरोज अमर

शहीद से ज़ब्त कइयो?

हकीम रहमत दवाखाना

भारत के साथ-साथ विदेशों में प्रसिद्ध

गुल ठेका, तंदाना, लामदी, किंग रोय

शुक्राणु की कमी, बेजोड़ मिर्ग

बच्चा की गर्भपात को निवारण देनी

राष्ट्री से ज़ब्त या राक्षस के हाथ उबर देनी

और इस ही कूट में लगे का लोका की बर

बवासीर, भगदर

फिशर एक टीका

में ठीक

सुस्ती, कमजोरी

पेट रोग, स्त्री रोग

स्त्री व पुरुष रोग विशेषज्ञ

7060666621

180 90012015 CERTIFIED

रतन सिंह मार्किट, जौली रोड, कूकड़ा ब्लॉक, मुजफ्फरनगर

संबंधों के लिहाज से बीता साल भारत के लिए उतार-चढ़ाव भरा रहा

अमेरिका के साथ संबंधों में आई खटास

नई दिल्ली। विभिन्न देशों के साथ संबंधों के लिहाज से बीता साल भारत के लिए उतार-चढ़ाव भरा रहा, जहां ट्रंप की टैरिफ नीति ने अमेरिका के साथ दो दशक पुराने संबंधों की नींव हिला दी वहीं पुराने दोस्त रूस के साथ संबंधों को नई मजबूती मिली।

पड़ोसी देशों में चीन के साथ पिछले पांच वर्षों से संबंधों में चला आ रहा गतिरोध दूर हुआ और अफगानिस्तान के साथ भी रिश्तों में गरमाहट आई जबकि पाकिस्तान के साथ संबंध और भी बर्तक हो गए तथा बांग्लादेश भी पाकिस्तान के साथ पींग बढ़ाते हुए भारत विरोध की राह पर चल पड़ा। प्रधानमंत्री नरेन्द्र मोदी और विदेश मंत्री डा. एस जयशंकर ने विश्व के विभिन्न हिस्सों तक भारत के संबंधों का दायर बढ़ाने और



पुराने दोस्त रूस के साथ दोस्ती हुई और मजबूत, चीन के साथ गतिरोध हुए दूर

लंबे समय से चले आ रहे संबंधों को प्रगाढ़ बनाने के लिए अनेक देशों की द्विपक्षीय यात्रा की और सभी प्रमुख बहुपक्षीय मंचों, अंतर्राष्ट्रीय समूहों और सम्मेलनों में भागीदारी की। मोदी ने इस वर्ष फ्रांस, अमेरिका, जापान, चीन, ब्रिटेन, ब्राजील, कनाडा, मालदीव, दक्षिण अफ्रीका, जॉर्डन, इथियोपिया और ओमान जैसे देशों की यात्रा की। दुनिया के कई प्रमुख नेताओं ने वर्ष के दौरान भारत की यात्रा को भारत के साथ राष्ट्रपति ब्लादिमीर पुतिन, ब्रिटिश प्रधानमंत्री

कीर स्टारमर, न्यूजीलैंड, श्रीलंका, सिंगापुर, मॉरिशस, भूटान और फिजी के प्रधानमंत्री तथा इंडोनेशिया, फिलिपींस, प्राग्वे, ओमला और चिली के राष्ट्रपति शामिल हैं। सबसे बड़ी वैश्विक शक्ति अमेरिका के साथ पिछले दो दशकों से भी अधिक समय से चले आ रहे मजबूत तथा सामरिक संबंधों में संबंधों में दूर आना इस वर्ष भारत के लिए सबसे बड़ा झटका रहा। अमेरिकी राष्ट्रपति डोनाल्ड ट्रंप की टैरिफ नीति ने भारत के साथ संबंधों की चूल्हें हिला दीं। ट्रंप के ऑपरेशन

सिंदूर के दौरान भारत-पाकिस्तान के बीच संघर्षविराम कराने के बार-बार के दावों से भी दोनों देशों के रिश्तों में खटास आई। मोदी और ट्रंप भले ही टेलीफोन पर निरंतर संपर्क में हैं लेकिन पिछले दस महीने से संभावनाओं के बावजूद दोनों के बीच व्यक्तिगत मुलाकात नहीं हुई है और टैरिफ युद्ध का भी समाधान नहीं हो सका है। अमेरिका ने एच 1 बी वीजा से संबंधित नियमों में जो बदलाव किए हैं उसका भी सबसे अधिक प्रभाव भारतीय नागरिकों पर पड़ने की संभावना है। दूसरी बड़ी शक्ति रूस के साथ संबंधों को लेकर यह साल कहीं बेहतर रहा और पिछले कुछ वर्षों से संबंधों में चली आ रही शिथिलता को इस बार गरमाहट मिली और दोनों देशों ने समय की कसौटी पर परखी हुई दोस्ती को अनेक समझौतों से नई ताकत दी।

कनाडा में भारतीय मूल की महिला की हत्या

टोरंटो। कनाडा के टोरंटो में पुलिस ने शनिवार को मिले एक महिला के शव की पहचान भारतीय मूल की 30 वर्षीय हिमांशी खुराना के रूप में की है। सीबीसी की ओर से प्रकाशित रिपोर्ट के अनुसार पुलिस को संदेह है कि यह पति/पुरुष मित्र द्वारा हिंसा का मामला है। रिपोर्ट में अधिकारियों के हवाले से कहा गया कि शुक्रवार रात को उन्हें स्ट्रेचन एवेन्यू और वेलिंगटन स्ट्रीट डब्ल्यू इलाके में एक लापता व्यक्ति की रिपोर्ट मिली थी। पुलिस को शनिवार सुबह करीब 06:30 बजे एक लापता महिला का शव घर में मिला। इस बीच टोरंटो में भारतीय दूतावास से घटना की निंदा करते हुए कहा कि वह स्थानीय अधिकारियों के साथ मिलकर परिवार की हर संभव मदद कर रहा है। दूतावास ने एक्स पर एक पोस्टर में लिखा कि हम टोरंटो में एक युवा भारतीय नागरिक, सुहिमांशी खुराना की हत्या से बहुत दुखी और हैरान हैं। दुख की इस घड़ी में हम उनके शोकाकुल परिवार को प्रति गहरी संवेदना व्यक्त करते हैं। पिछले कुछ दिनों से दूतावास इस मामले पर लगातार नज़र रख रहा है।

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल अफीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक

मुजफ्फरनगर (यू.पी.)

M-9412211108